



இறுதிப் போரால் குண்டுச் சிதறல்களை உடலில் தாங்கியுள்ளோருக்குச் சிகிச்சை

இந்திய மருத்துவ நிபுணர்களை அழைக்க அரசு தயார்
விவரங்களை உடன் தரக் கோருகிறார் பிரதமர் ரணில்

கொழும்பு, ஜூன் 9
வன்னியில் இடம்பெற்ற இறுதிக் கட்டப் போரின் போது, பொதுமக்களுக்குப் பாதிப்புகள் ஏற்பட்டுள்ளதை நாம் ஏற்றுக்கொள்கின்றோம். உடம்பில் இன்னமும் குண்டுச் சிதறல்களுடன் வாழும் மாணவர்கள் - பொதுமக்களுக்கு, சிறப்பு மருத்துவ

நிபுணர்களைக் கொண்டு சிகிச்சை வழங்குவதற்கு அரசு தயாராக இருக்கின்றது. இவர்களது விவரங்களைத் தாருங்கள். இவ்வாறு நேற்று நாடாளுமன்றில் தெரிவித்தார் பிரதமர் ரணில் விக்கிரமசிங்க. தமிழ்த் தேசியக் கூட்டமைப்பின் பக்.25



சீருடை வவுச்சர்
பெறுமதியை
உயர்த்த அனுமதி
கொழும்பு, ஜூன் 9
பாடசாலைச் சீருடைக்காக
அரசால் இலவசமாக வழங்
கப்படும் வவுச்சரின் பெறுமதி
அதிகரிக்கப்படவுள்ளது.
டொலரின் பெறுமதி அதி
கரிப்பு மற்றும் வரி அதி
கரிப்பு ஆகியவற்றால் சந்
தையில் ஏற்பட்டுள்ள துணி
வகைகளின்
விலை மாற் பக்.25

முல்லைத்தீவை நேற்று சுழற்றியது கடும் காற்று

தற்காலிக வீடுகளுக்குச் சேதம்

கடலுக்குச் செல்ல வேண்டாம் எனவும் எச்சரிக்கை

முல்லைத்தீவு,
ஜூன் 9

முல்லைத்தீவில் நேற்று வீசிய கடும் காற்றினால் பல பகுதிகளில் தற்காலிக வீடுகள் சேதமடைந்துள்ளதுடன், பயன்தரு மரங்கள் பலவும் முறிந்து வீழ்ந்துள்ளன.

அத்துடன், முல்லைத்தீவு மாவட்ட மீனவர்களைக் கடலுக்குச் செல்ல வேண்டாம் என மாவட்ட இடர்முகாமைத்துவப் பிரிவினர் பக்.25



நாடாளுமன்ற ஒலிவாங்கிகள் நேற்றுத் திடீரெனச் செயலிழப்பு

இதனால் நிதி அமைச்சருக்கு எதிரான நம்பிக்கையில்லாப் பிரேரணை ஒத்திவைப்பு

கொழும்பு, ஜூன் 9

நிதி அமைச்சர் ரவி கருணாநாயக்கவுக்கு எதிரான நம்பிக்கையில்லாப் பிரேரணை நாடாளுமன்றத்தில் நேற்று விவாதத்துக்கு எடுத்துக் கொள்ளப்பட இருந்தது. இந்த நிலையில்

சபையில் திடீரென அனைத்து ஒலிவாங்கிகளும் முற்றாகச் செயலிழந்தன. இதனால் பிரேரணை மீதான விவாதம் இடம்பெறவில்லை. இந்த நிலையில் இன்று பக்.24

கடும் காற்று
சில தினங்கள்
தொடரும்

யாழ்ப்பாணம், ஜூன் 9
யாழ். குடாநாட்டிலும் முல்லைத்தீவிலும் வழமையை விட நேற்றுக் கடும் காற்று வீசியது. யாழ். குடாநாட்டில் பக்.23

காணாமற்போனோருக்கு பொறுப்பேற்க இராணுவம் முன்வரும் என கருதமுடியாது

இப்படிச் சொல்கிறார் சந்திரிகா அம்மையார்

கொழும்பு, ஜூன் 9

இலங்கையின் பாரம்பரியம், கலாசாரம் மற்றும் மதக் கோட்பாடுகளின் அடிப்படையில் தவறு இழைத்தவர்கள் தாமத முன் வந்து தமது குற்றங்களை ஏற்றுக்கொள்ளமாட்டார்கள்.

எனவே காணாமற்போனவர்கள்-கடத்தப்பட்டவர்கள் தொடர்பான பொறுப்பை இராணுவம் ஒத்துக்கொள்ளும் என்று நான் எதிர்பார்க்கவில்லை. இவ்வாறு தெரிவித்தார் முன்னாள் பக்.25



வடக்கில் படை முகாம்களை ஒருபோதும் அகற்றமுடியாது கூறுகின்றது இராணுவம்

கொழும்பு, ஜூன் 9

கொஸ்கம் சம்பவத்தை முன்னிட்டுத் தீவிரப்படைகள் இராணுவ முகாம்களை அகற்றுமாறு கோருவதை ஏற்றுக் கொள்ள முடியாது. வடக்கில் உள்ள இராணுவ முகாம்கள் அசாதாரண

கூழல் ஏற்படும்போது மக்களைப் பாதுகாக்கவே அமைக்கப்பட்டுள்ளன. இவ்வாறு இராணுவ உடகப் பேச்சாளர் ஜயநாத் ஜயவீர தெரிவித்தார். அரசு தகவல் பக்.25

METROOF
Total Roofing Solutions

சுரைத் தகடுகள் கேட் தகடுகள் சென்சிப் பெனல் வளைந்த தகடுகள் ஓடு வடிவிலான தகடுகள் டெர்ரேக்கஸ்

மெட்டெக்னோ லங்கா பிரைவட் லிமிடட்
இல: 734, ஆஸ்பத்திரி வீதி,
யாழ்ப்பாணம்.

021 5 672 672
077 7 842 544
www.metecnolanka.com

METROOF
Total Roofing Solutions

Sri Lanka

Germany

Italy

Spain

Portugal

Bulgaria

Mexico

Chile

Columbia

India

Thailand

Vietnam



இந்திய குத்துச் சண்டை வீராங்கனை சங்கானையில்

ஈழப் பெண்களுக்கு தற்காப்பு பயிற்சி வழங்குகிறார்

யாழ்ப்பாணம், ஜூன் 9
பாலியல் துன்புறுத்தல்களில் இருந்து பெண்கள் தங்களை எவ்வாறு பாதுகாத்துக் கொள்வது என்பது தொடர்பான தற்காப்பு பயிற்சிகள் வடக்கில் ஆரம்பிக்கப்பட்டுள்ளன. இந்தப் பயிற்சிகளை இந்தியக் குத்துச்சண்டை வீராங்கனை துளசி கெலின் வழங்குகின்றார். “வசந்தம் விசன் ரஸ்ட்” நிறுவனம் இந்தப் பயிற்சிகளுக்கு ஏற்பாடு செய்துள்ளது. சங்கானை கலாசார மண்டபத்தில் கடந்த திங்கட்கிழமை பயிற்சிகள் ஆரம்பிக்கப்பட்டன. சங்கானை பிரதேசத்துக்குப் பட்டிபுரம் விக்ரோயியா கல்லூரி, பண்ணாகம் மெய்கண்டான் மகாவித்தியாலம், மூளாய் சைவப்பிரகாச வித்தி

யாலயம் ஆகிய பாடசாலைகளைச் சேர்ந்த மாணவிகளும், மன்னாரைச் சேர்ந்த பெண்கள் அமைப்பினருமாகச் சுமார் 70 பேர் இந்தப் பயிற்சிகளில் கலந்து கொண்டனர். பயிற்சியானது தொடர்ச்சியாக 6 நாட்கள் யாழ்ப்பாணத்தில் நடைபெறவுள்ளது. எதிர்வரும் 11ஆம் திகதி கிளிநொச்சியில் இடம் பெற உள்ளது என்று ஏற்பாட்டாளர்கள் தெரிவித்துள்ளனர். இரவு வேளைகளில் பெண்கள் தனிமையில் செல்லுதல், பாலியல் துன்புறுத்தல்களில் இருந்து எவ்வாறு பாதுகாப்பது, காமுகர்களிடம் இருந்து எப்படி தப்பிப்பது போன்ற பல பயிற்சிகள் மாணவிகளுக்கு வழங்கப்பட்டு வருகின்றன.

(மு-2)

கல் அகழ்ந்த 5 பெக்கோக்கள் பலாலி வடக்கில் கைப்பற்றல் விசேட அதிரடிப்படை அதிரடி

யாழ்ப்பாணம், ஜூன் 9
பலாலி வடக்கு, மற்றும் வளலாய் பகுதிகளில் சட்டவிரோதமாக கல் அகழ்வில் ஈடுபட்ட 5 பெக்கோ வாகனங்கள் விசேட அதிரடிப் படையினரால் கைப்பற்றப்பட்டுள்ளன. அவை சன்னாகம் பொலிஸில் ஒப்படைக்கப்பட்டுள்ளன என்று அச்சவேலிப் பொலிஸார் தெரிவித்தனர். விடுவிக்கப்பட்ட பகுதிகளில் கனிய வளங்கள், மற்றும் சுரங்க அகழ்வுப் பணியகத்தின் அனுமதியைப் பெறாது சட்டவிரோதமாகச் சுழலுக்குப் பாதிப்பு ஏற்படுத்தும் வகையிலும் குறித்த வாகன உரிமையாளர்கள் கல் அகழ்வில் ஈடுபடுகின்றனர் என்று குற்றஞ்சாட்டப்பட்டு வந்தது. நிலத்தடியின் ஆழத்தையும் மீறி குறித்த வாகனங்கள் மூல

மாக சட்டவிரோதமாகக் கல் அகழும் நடவடிக்கை மேற்கொள்ளப்பட்டது என்றும் தெரிவிக்கப்பட்டுள்ளது. அதனால் விடுவிக் கப்பட்ட பகுதிகளின் நிலம் கீழ் இறங்கிச் செல்கின்றது. அந்தப் பகுதி எங்கும்பெரும் கிணறுகள் போன்று பள்ளங்கள் காட்சியளிக்கின்றன என்று பிரதேச வாகனக் குற்றஞ்சாட்டுகின்றனர். இந்தநிலையில் கல் அகழ்வில் ஈடுபட்ட பெக்கோ ரக வாகனங்கள் பொலிஸாரால் கைப்பற்றப்பட்டுள்ளன. கல் அகழ்வில் ஈடுபடுபவர்கள் தொடர்பில் பொதுமக்கள் அச்சவேலிப் பொலிஸ் நிலையத்துக்கு நேரடியாகவோ அல்லது தொலைபேசி மூலமாகவோ தகவல் தெரிவித்தால் நடவடிக்கை எடுப்போம் என்று பொலிஸார் தெரிவித்தனர்.

(மு-4)

தேசிய போசனா மாதம் - ஜூன் - 2016

தினமும் பல வகைப்பட்ட உணவுகளைத் தேர்வு செய்வோம்.

உடைச்ச சத்துக்கள் அழியாத வகையில் சமைப்போம்.

சரியான அளவுகளில் உணவை உள்வாங்குவோம்.

இயற்கை உணவுகளுக்கு முன்னுரிமை கொடுப்போம்.

மாவிட்டபுரம் சோதனைச் சாவடி மிக விரைவில் பின்னகர்த்தப்படும்

யாழ்ப்பாணம், ஜூன் 9

மாவிட்டபுரம் கந்தசாமி ஆலயத்துக்கு அருகில் உள்ள இராணுவச் சோதனைச் சாவடி விரைவில் காங்கேசன்துறை வரை நகர்த்தப்படும் என இராணுவம் உறுதியளித்துள்ளது. இவ்வாறு மாவட்டச் செயலர் நா.வேதநாயகன் தெரிவித்தார். யாழ்ப்பாணம், நேடுஸ்வரக் கல்லூரி சொந்த இடத்தில் இயங்குவதற்கான அனுமதி வழங்கப்பட்டுள்ளது. ஆயினும் அந்தக் கல்லூரிக்குச் சென்று வரும் மாணவர்கள், ஆசிரியர்கள் அதிகாரிகள் என அனைவரும் சோதனைச் சாவடியைத் தாண்டியே சென்று வரும் நிலை காணப்படுகின்றது. இது குறித்துக் கேட்டபோதே

மாவட்டச் செயலர் இவ்வாறு தெரிவித்தார். அவர் மேலும் தெரிவித்தாவது: காங்கேசன்துறை நேடுஸ்வரக் கல்லூரியை விடுவிப்பது தொடர்பான உத்தரவாதம் வழங்கப்பட்ட சந்தர்ப்பத்தில் அதற்கான இயல்பான போக்குவரத்துத் தொடர்பிலும் எம்மால் பாதுகாப்புத் தரப் பின்ருடன் கலந்துரையாடப்பட்டது. அந்தக் கலந்துரையாடலின் போது உரிய இடத்தில் கல்லூரி இயங்க ஆரம்பிக்கும்போது உடன் சோதனைச் சாவடி பின்னகர்த்தப்படும் என்ற உத்தரவாதம் வழங்கப்பட்டது. இதன்பிரகாரம் கடந்த 2ஆம் திகதி பாடசாலைகள் இரண்டும்

உரிய இடத்துக்குக் கொண்டு செல்லப்பட்டுள்ளன. மாணவர்களின் போக்குவரத்துக்குக் குறிப்பிட்ட சிற்றூர்தியே பயன்படுத்தப்படுகின்றது. மாணவர்கள் ஒரே நேரத்தில் வர வேண்டிய நிலை உள்ளதால் காணப்படும் இடையூறுகள் உள்ளிட்ட பல விடயங்கள் மீண்டும் சுட்டிக்காட்டப்பட்டுள்ளன. முன்னர் வழங்கப்பட்ட உறுதி மொழிக்கமைய இராணுவத் தடையை அகற்ற ஏற்ற ஒழுங்குகள் இடம்பெறுகின்றன. தலைவிரைவில் அகற்றப்பட்டுக் கல்லூரி வரையான பிரதேசத்தில் இயல்பு போக்குவரத்து உறுதி செய்யப்படும்- என்றார்.

(மு-10)

வீடு புகுந்து அச்சுறுத்தியவருக்கு ஒரு வருடச் சிறையும் அபராதமும்

சாவகச்சேரி, ஜூன் 9
வீட்டுக்குள் அத்துமீறிச் சென்று அங்கிருந்தவர்களை அச்சுறுத்தி 30 ஆயிரம் ரூபா பெறுமதியான உடைமைகளைச் சேதப்படுத்தியவருக்கு ஒரு வருடச் சிறைத் தண்டனை விதித்த சாவகச்சேரி நீதிமன்றம் 30 ஆயிரம் ரூபா நட்புடும் செலுத்துமாறு உத்தரவிட்டுள்ளது. நாவற்குழி கிழக்கில் 2014ஆம் ஆண்டு ஏப்ரல் மாதம் 11ஆம் திகதி இந்தச் சம்பவம் நடந்துள்ளது. இது தொடர்பான வழக்கு நேற்றுமுன்தினம் தீர்ப்புக்காக எடுக்கப்பட்டது. வழக்கில் வீடொன்றினுள் அத்துமீறி உள்நுழைந்தமை, அங்கிருந்த ஜன்னல் உட்பட 30 ஆயிரம் ரூபா பெறுமதியான பொருள்களைச் சேதமாக்கியமை, வீட்டிலுள்ளவர்களை அச்சுறுத்தி பயமுறுத்தியமை ஆகிய மூன்று குற்றச்சாட்டுக்களுடன் சாவகச்சேரிப் பொலிஸார் நீதிமன்றில் வழக்குத்தாக்கல் செய்திருந்தனர். சந்தேகநபர் நீதிமன்றில் முற்படுத்தப்பட்டுப்போது 10 நாட்கள் விளக்கமறியலில் வைக்கு

மாறு நீதிமன்றம் உத்தரவிட்டது. அடுத்த தவணைக்கு வழக்கு நீதிமன்றில் எடுத்துக் கொள்ளப்பட்ட போது தான் சுற்றவாளி எனச் சந்தேகநபர் கூறியதை அடுத்து பிணையில் செல்ல அனுமதிக்கப்பட்டார். விசாரணைகளின் போது அவர் குற்றவாளி என நீதிமன்றம் கண்டது. அதன்படி அவருக்குத் தீர்ப்பு வழங்கப் பட்டது. முதலாவது குற்றச்சாட்டான வீட்டினுள் அத்துமீறி நுழைந்தமைக்கு மூன்று மாதங்கள் சாதாரண சிறையும், இரண்டாவது குற்றச்சாட்டான வீட்டில் உள்ள பொருள்களைச் சேதமாக்கியமைக்கு 3 மாதச் சிறைத் தண்டனையும் 30 ஆயிரம் ரூபாய் இழப்பீடும் செலுத்துமாறும், மூன்றாவது குற்றச்சாட்டான வீட்டிலுள்ளவர்களை அச்சுறுத்திப் பயமுறுத்தியமைக்கு 6 மாதங்கள் சிறைத் தண்டனையும் விதிக்கப்பட்டது. அதன்படி அவர் ஒரு வருட சிறைத் தண்டனைக் காகச் சிறைச்சாலைக்குக் கொண்டு செல்லப்பட்டார்.

(மு-4,9,107)

பொது இடத்தில் புகைபிடித்த வர்த்தகருக்கு அபராதம்

சாவகச்சேரி, ஜூன் 9
பொது இடத்தில் புகை பிடித்த வர்த்தகருக்குச் சாவகச்சேரி நீதிமன்றில் நேற்று 3 ஆயிரம் ரூபா அபராதம் விதிக்கப்பட்டது. கடந்த சனிக்கிழமை வரணி கிட்டிவேரம் கண்ணகை அம்பாள் ஆலயத்தில் இடம்பெற்ற தேர்த் திருவிழாவின் போது கடைக்குள் சனக் கூட்டம் அதிகமாகக் காணப்பட்டவேளையில் அங்கிருந்த வர்த்தகர் புகைப் பிடித்துள்ளார். பொதுமக்கள் செய்த முறைப் பாட்டை அடுத்து பொதுச் சுகாதாரப் பரிசோதகர் வர்த்தகரை புகை பிடிக்க வேண்டாம் என்று அறிவுறுத்தியுள்ளார். அதன் போது வர்த்தகர் வாக்குவாதம் புரிந்துள்ளார். அதனால் பொலிஸார் அங்கு வரவழைக்கப்பட்டனர். குறித்த வர்த்தகருக்கு எதிராக வழக்குப் புதிது செய்தனர். வழக்கு விசாரணையின்போது வர்த்தகர் குற்றத்தை ஒப்புக் கொண்டார். அதையடுத்து அபராதம் விதிக்கப்பட்டது.

(மு-9)

சட்டவிரோத மண் அகழ்வுக் குற்றச்சாட்டில் முன்னாள் தவிசாளர் உட்பட ஐவர் கைது முருங்கனில் சம்பவம்

மன்னார், ஜூன் 9
சட்டவிரோத மண் அகழ்வில் ஈடுபட்டனர் என்ற சந்தேகத்தின் பேரில் சிலாவுத்துறைப் பொலிஸாரால் கைது செய்யப்பட்ட மன்னார் முசலிப் பிரதேச சபையின் முன்னாள் உப தவிசாளர் உட்பட ஐவர் பிணையில் விடுவிக்கப்பட்டுள்ளனர் என்று பொலிஸார் தெரிவித்தனர். நேற்றுமுன்தினம் மன்னார் முருங்கன் பகுதியில் குறித்த சந்தேகநபர்கள் கைது செய்யப்பட்டிருந்தனர். முருங்கன் மலவத்து ஆற்றில் சட்டவிரோதமாக மண் அகழ்வு

இடம்பெறுகின்றது என்று வவுனியா சிரேஷ்ட பொலிஸ் அத்தியட்சகர் தேசபந்து தென்னக்கோனுக்கு இரகசியத் தகவல் கிடைத்துள்ளது. அதையடுத்து சம்பவ இடத்துக்கு விரைந்த பொலிஸார் மண் அகழ்வில் ஈடுபட்டிருந்த நால்வரைக் கைது செய்தனர். அத்துடன் இரு டிராக்டர்கள் மற்றும் மண் அள்ளும் சுவள் போன்றனவும் பொலிஸாரால் கைப்பற்றப்பட்டன. மண் அகழ்வைத் தடுத்த பொலிஸாருடன் வாக்குவாதத்தில் ஈடுபட்டார் என்ற குற்றச்சாட்டில் முசலிப் பிரதேச சபையின் முன்

னாள் தவிசாளரும் கைது செய்யப்பட்டார். அரசு முத்திரை புதித்த கப்ரக வாகனத்தில் வந்த அவர் மண் அகழ்வு வோருக்குப் பாதுகாப்பு வழங்கும் வகையில் பொலிஸாருடன் வாக்குவாதத்தில் ஈடுபட்டார் என்று கூறப்படுகின்றது. கைது செய்யப்பட்ட சந்தேகநபர்கள் நேற்று மன்னார் நீதிமன்றில் முற்படுத்தப்பட்டனர். அதன் போது அவர்களைப் பிணையில் செல்ல மன்று அனுமதித்துள்ளது என்று பொலிஸார் தெரிவித்தனர்.

(மு-21)

யாழ். பல்கலைக்கழக வளாகத்தில் மரங்கள் வெட்டப்பட்டதால் விசனம்

பரமேஸ்வரன் கோயில் பாலஸ்தாபனத்துக்கான
நடவடிக்கை எனத் தெரிவிப்பு

யாழ்ப்பாணம், ஜூன் 9
யாழ். பல்கலைக்கழகத்தில்
அமைந்துள்ள பரமேஸ்வரன்
கோயிலைச் சுற்றியிருந்த பல
மரங்கள் நேற்று வெட்டிச் சரிக்
கப்பட்டுள்ளன. கோயில் பாலஸ்
தாபனம் செய்வதற்காகவும், மர
மீள்நடுகைக்காகவும் குறித்த
மரங்கள் வெட்டப்பட்டதாகக் கூறப்
பட்டுள்ளபோதும், பல மரங்கள்
வெட்டப்பட்டமை கவலையளிப்ப
தாக பல்கலைக்கழகத்திலுள்ள

பலதரப்பட்டவர்களும் விசனம்
தெரிவித்தனர்.
கோயில் பல்கலைக்கழக
வளாகத்தினுள் அமைந்துள்ள
போதும், அதன் பொறுப்பு,
உரிமை எதுவும் பல்கலைக்கழக
நிர்வாகத்திடம் இல்லை. பரமேஸ்
வரன் நம்பிக்கை நிதியமே அதற்
குப் பொறுப்பு. இந்த நிலையில்
பரமேஸ்வரன் கோயில் பாலஸ்
தாபனம் செய்யப்பட்டுப் புனர்
மைக்கப்பட்டுள்ளதோடு, மர

மீள்நடுகைக்காகவும் அவ்வாறு
மரங்கள் வெட்டப்பட்டதாகப் பல
கலைக்கழகத் தரப்புத் தகவல்
கள் தெரிவிக்கின்றன.
மரங்கள் வெட்டப்பட்டவேண்டிய
தேவை இருந்தாலும், பய
னுள்ள, பெறுமதிமிக்க பல மரங்
கள் வெட்டப்பட்டமை கவலை
யளிப்பதாகவே பல்கலைக்கழ
கத்தின் பலதரப்பட்டவர்களும்
கவலை தெரிவித்தனர்.
(த-வ-4)

அனைவருக்கும் சமமான சட்டம்

நீதிச் சேவை ஆணைக்குழுவின் முன்பாக அமைதிப் போராட்டம்

கொழும்பு, ஜூன் 9
சட்டத்தை அனைவருக்கும் சமமாக நடைமுறைப்
படுத்துமாறு, நீதிமன்றங்களை வலியுறுத்தும்
அமைதிப் போராட்டமொன்று கொழும்பில் நேற்று
நடைபெற்றது.
கொழும்பு உயர்நீதிமன்ற வளாகத்தில் அமைந்
துள்ள நீதிச் சேவை ஆணைக்குழு முன்பாக நேற்
றுப்பகல் இந்தப் போராட்டம் முன்னெடுக்கப்பட்டது.
இதில் சுற்றாடல் அமைப்புகள் மற்றும் சிவில் சமூக
அமைப்புகளின் அங்கத்தவர்கள் போராட்டத்தில்
ஈடுபட்டனர்.
இந்த ஆர்ப்பாட்டத்தின்போது கருத்துத் தெரிவித்த
கூழல் பாதுகாப்பு நிதியத்தின் சத்தியவேல் விஸ்
வலிங்கம் தெரிவித்ததாவது:
அனுமதிப்பத்திரமின்றி யானைக் குட்டியை வைத்தி
ருந்தமை தொடர்பாகக் குற்றம் சுமத்தப்பட்டுள்ள
முன்னாள் நீதிவான் திலின கமகேயுக்குப் பிணை
வழங்கி நுகேகொடை மாவட்ட நீதிபதி சட்டத்துக்கு
மாறாகச் செயற்பட்டுள்ளார்.
பிணை நிபந்தனைகளைப் பூர்த்தி செய்யாத நிலை
யில், சந்தேகநபரான முன்னாள் நீதிபதி கமகே

பிணையில் செல்ல நுகேகொடை நீதிபதி அனுமதி
யளித்தமை கண்டிக்கத்தக்கது. இவ்வாறான
நடவடிக்கைகள் பொதுமக்கள் நீதிமன்றங்கள் மீது
வைத்திருக்கும் நம்பிக்கையை இழக்க வைத்து
விடும் என்றார்.
இதேவேளை, நீதிமன்ற நடவடிக்கைகளில் தலை
யீடுகளை மேற்கொள்வதைத் தவிர்த்துக் கொள்ளு
மாறு வலியுறுத்தி சட்டத்தரணிகள் சிலர் கொழும்பு
மாவட்ட நீதிமன்றம் முன் அமைதிப் போராட்ட
மொன்றை மேற்கொண்டனர்.
அங்கு கருத்துக்களைத் தெரிவித்த சட்டத்தரணி
பி.டி.பெரேரா,
“நீதிபதிகள் மீது பொய்க் குற்றச்
சாட்டுக்களைச் சுமத்தி, நீதிமன்
றங்களுக்கு எதிராகப் போராட்டங்
களை மேற்கொள்வதைக் கண்டிக்
கின்றோம்” என்றார்.
ஆர்ப்பாட்டம் நடைபெற்ற போது,
நீதிச் சேவை ஆணைக் குழு முன்
பொலிஸ் பாதுகாப்பு பலப்படுத்தப்
பட்டிருந்தது.
(த-வ-5)

நான்கு ஈழ அகதிகள் உணவு தவிர்ப்பு

சென்னை, ஜூன் 9
தமிழகம் - திருச்சியிலுள்ள சிறப்புத் தடுப்பு
முகாமில், ஈழ அகதிகள் நால்வர் நேற்றுப்
புதன்கிழமை முதல் உணவு தவிர்ப்புப்
போராட்டத்தில் ஈடுபட்டுள்ளனர்.
தங்களைக் குடும்பங்களோடு சேர்ந்து
வாழ அனுமதிக்குமாறு கோரியே, அவர்
கள் இந்தப் போராட்டத்தை ஆரம்பித்துள்ள
னர்.



தமிழகத்துக்கு அகதிகளாக வந்த ஈழத்
தமிழர்களில் ஆஸ்திரேலியா செல்ல முற்
பட்ட வழக்கிலும், தமிழீழ விடுதலைப் புலி
கள் தொடர்பான வழக்கிலும் கைது செய்
யப்பட்டுச் சிறையில் அடைக்கப்பட்ட பின்
னர் இவர்களை நீதிமன்றம் பிணையில்
விடுதலை செய்திருந்தது.
எனினும் சிறை வாசலில் வைத்து மீண்டும்
கைது செய்யப்பட்டு, சிறப்பு முகாம் என்
னும் பெயரில் உள்ள தடுப்பு முகாமில்
குடும்பத்தில் இருந்து தனிமைப்படுத்தப்
பட்டுக் கடந்த சில வருடங்களாக இவர்
கள் அடைக்கப்பட்டுள்ளனர்.
இதன் காரணமாக தங்களை நம்பியிருக்

கும் குடும்ப உறுப்பினர்கள் பாதிக்கப்
பட்டுள்ளனர் எனத் தெரிவித்துள்ள ஈழ
அகதிகள் நால்வரும், தங்களை விடு
தலை செய்யவேண்டும் என்ற கோரிக்கை
யையும் முன்வைத்துள்ளனர்.
(த-வ-5)

Rooms For Rent

ஆடியபாதம் வீதி, மருத்துவபீடத்திற்கு
அருகில் அறைகள் வாடகைக்கு
விடப்படும்.

075 520 0321

வேலையாளர்கள் தேவை

மேசன், கூலியாளர்கள்

தொடர்பு: 077 355 1631

மணப்பெண் தேவை

மட்டக்களப்பு கௌரவ குடும்பம்
இந்து 1986 மிருகசீரிடம் தனியார்
நிறுவன படவரைகுருக்கு
மணப்பெண் தேவை.

065 222 5503 / 065 222 5470

தேவை

மீசாலையில் இயங்கும் ஆகாஸ்
கார்மென்ஸுக்கு தையல்வேலை
தெரிந்தவர்களும் பழக
விரும்புவவர்களும் தேவை.

நாளாந்தம் **0200 07 4000**
சம்மந்தம் **0200 07 4000**

தொடர்பு: 077 670 1495

பசிலின் மனு நிராகரிப்பு

கொழும்பு, ஜூன் 9
முன்னாள் அமைச்சர் பசில் ராஜ
பக்ச தாக்கல் செய்த, அடிப்படை
உரிமை மனுவை உயர் நீதிமன்
றம் நேற்று நிராகரித்துள்ளது.
நிதிக்குற்ற புலனாய்வுப் பிரிவின்
ரால் தம்மைக் கைது செய்வதை
தடுக்கும் வகையில் உத்தரவிடப்
பிக்குமாறு கோரியே, குறித்த அடி
ப்படை உரிமை மனு பசில் ராஜபக்
சவினால் தாக்கல் செய்யப்பட்ட
மை குறிப்பிடத்தக்கது. (வ-5)

சனிக்கிழமை அதிரஷ்டம்

வேற்றி வாரம்: 2772 திகதி 08.06.2016

பெருந்தி எண்கள் மற்றும் ஆங்கில எழுத்து

09 12 20 44 **25** ரூ. 21,513,175/-

2016.06.11 ஆம் திகதி சனிக்கிழமை
சீட்டுமுடிபுக்கு செலவுபடியாவது
பச்சை நிற டிக்கட்டுக்களாகும்.

செலவுபடியாவது டிக்கட்டுக்கள்
உயர்தரத்தைக் கொண்டிருக்கலாம்.

Galaxy

வேற்றி வாரம் 064 திகதி 08.06.2016

நட்சத்திர மற்றும் வேற்றி இலக்கங்கள்

02 03 13 14 39

2016.06.11 ஆம் திகதி சனிக்கிழமை
சீட்டுமுடிபுக்கு செலவுபடியாவது
பச்சை நிற டிக்கட்டுக்களாகும்.

செலவுபடியாவது டிக்கட்டுக்கள்
உயர்தரத்தைக் கொண்டிருக்கலாம்.

இணுவில் இந்துவின் நன்றிகள்

எமது கல்லூரி இரு பெரும் கோயில்களுக்கு அருகில் உள்ளதால் உடை உணவுத் திட்டத்தின்
கீழ் வழங்கப்படும் அசைவ உணவான ரின்மீன் வழங்கப்படுவதில்லை. சைவ பாரம்
பரியத்தை காக்கும் அதேவேளை பாடசாலையில் பயிலும் 400 ஏழை மாணவர்க்குத் தர
வழங்கப்படும் அசைவ உணவான ஈடுசெய்யும் முகமாக திரு. திருமதி. முருகையா
ஜீவராணி(புலிவர்ணம் - பழையமாணவன்) இணுவில் மேற்கு திரு. திருமதி. கங்கரன் பால
குமாரி(பழையமாணவன்), திரு. திருமதி. குபேரமூர்த்தி தயாமினி(பழையமாணவன்), திரு. ச.
இராமசுந்தரன் (நாடன் பிரதர்ஸ் உரிமையாளர், இணுவில்), திரு. இ. விக்கிளேஸ்வரன் (பேரா
சிரியர், பாழ்ப்பகலைக்கழகம்), திரு. வைத்தியலிங்கம் குகதாஸ்(பூவுய்வு நிலை கணக்காளர்
இணுவில்) ஆகிய கொடையாளர்களால் போசாக்கு மிக்க சைவ உணவு வழங்கப்படுகின்றது.
இவர்களுக்கு கல்லூரிச் சமூகத்தின் சார்பில் அதிபர் திரு. தி. தேவதயானி அவர்கள்
மனமார்ந்த நன்றிகளையும் பாராட்டுக்களையும் தெரிவித்துக் கொள்கின்றார். மேலும் பல
கொடையாளர்களை கல்லூரிச் சமூகம் எதிர்பார்த்து நிற்கின்றது.

பாடசாலைச்சமூகம்.

MORA ETAMILS 2018

மொறுட்டுவை பல்கலைக்கழக மொறியியற் பீட தமிழ் மாணவர்கள்
நடாத்தும் க.யொ.த உயர்தர மாணவர்களுக்கான 7^{வது}
முன்னோடிப் பரீட்சை - 2016

Maths | Biology | Technology

கணிதம் பீர்வு, உயிரியல் பீர்வு, தொழில்நுட்ப பீர்வு	இணைந்த கணிதம் May 27 May 28	பொறியியற் தொழில்நுட்பம்
மாணவர்களுக்கான நாடளாவிய ரீதியிலான முன்னோடிப் பரீட்சை	உயிரியல் May 27 May 28	உயிர் முறைகள் தொழில்நுட்பம்
	பொளதிகவியல் May 30 May 01	தொழில்நுட்பத்திற்கான விஞ்ஞானம்
	இரசாயனவியல் May 03 May 04	தகவல் தொடர்புத் தொழில்நுட்பம்

20 Districts | Tamil & English Medium Exams

Time : 2.30 pm - 4.30 pm / 2.30 pm - 5.30 pm

June 27 - July 04

(பரீட்சை நிலையங்கள், விண்ணப்ப மரபுவங்களை பெறக் கூடிய இடங்களை அறிவ எமது இணையத்தளத்தை நாடவும்)
தொடர்புக்குத் - மின்னஞ்சல்: morae2018@gmail.com | இணையம்: www.moraetamil.com
Mora E-Tamil | Moratuwa Engineering Faculty Tamil 2018 | Examination Committee

வடமாகாண நீர்வள அபிவிருத்தி ஆய்வரங்கு

Northern Province
Water Resources Development Colloquium
2016

ஆய்வுக் கட்டுரைகளுக்கான அழைப்பு

2016.05.01 ஆம் திகதியன்று பத்திரிகைகளில் பிரசுரிக்கப்பட்ட
மேற்படி ஆய்வுக்கட்டுரைகளிற்கான அழைப்பு தொடர்பான
அறிவுறுத்தலில் ஆய்வுச்சுருக்கங்களை 2016.06.01 ஆம் திகதிக்கு
முன்னர் சமர்ப்பிக்குமாறு கோரப்பட்டிருந்தது. எனினும் தற்போது
இம் முடிவுத் திகதியானது 2016.06.28 ஆம் திகதி வரை
நீடிக்கப்பட்டுள்ளது.

கட்டுரைச் சுருக்கங்களை சமர்ப்பிப்பது தொடர்பான பூரண
விபரங்களைப் பெற ஆர்வமுடையோர் வடமாகாண சபை
இணையத்தளத்தில் (www.np.gov.lk) விவசாய அமைச்சின் பக்கத்தில்
பிரசுரிக்கப்பட்டுள்ள நீர்வள அபிவிருத்தி ஆய்வரங்கு தொடர்பான
அறிவுறுத்தல்களைப் பார்வையிடுவதன் மூலமாக விபரங்களை
அறிந்து கொள்ளலாம்.

செயலாளர்
விவசாய, கழநல் சேவைகள், கால்நடை அபிவிருத்தி, கூட்டுறவு அபிவிருத்தி,
உறவு வழங்கல், நீர் வழங்கல், நீர்ப்பாசனம் மற்றும் சுற்றாடல் அமைச்சு
வடக்கு மாகாணம்



வழித்தட அனுமதியின்றி பயணிகளை ஏற்றிய வாகனம் மடக்கிப் பிடிப்பு

யாழ்ப்பாணம், ஜூன் 9
வழித்தட அனுமதிப் பத்திரமின்றி யாழ்ப்பாணத்திலிருந்து கொழும்புக்குப் பயணிகளை ஏற்றிச் சென்ற வாகனம் மடக்கிப் பிடிக்கப்பட்டு

எது என்று பொலிஸார் தெரிவித்தனர். கைது செய்யப்பட்ட வாகனச் சாரதிக்கு எதிராக, பொலிஸாரால் சாவகச்சேரி நீதிமன்றத்தில்

வழக்குத் தாக்கல் செய்யப்பட்டுள்ளது. குறித்த வழக்கு விசாரணைக்கு எடுத்துக் கொள்ளப்பட்டபோது சாரதிக்கு 30 ஆயிரம் ரூபா அபராதம் விதிக்கப்பட்டது.

இதனைவிட, மதுபோதையில் சாரதியை அனுமதிப் பத்திரமின்றி வாகனத்தைச் செலுத்தி, வீதியில் சென்றவரை மோதி விபத்தை ஏற்படுத்திக் காயப்படுத்திய சாரதிக்கு

6 ஆயிரம் ரூபா அபராதம் விதிக்கப்பட்டதுடன், விபத்தின்போது பாதிக்கப்பட்டவருக்கு 50 ஆயிரம் ரூபா இழப்பீடு வழங்குமாறும் உத்தரவிடப்பட்டது. (ந-ஐ-5-9)

சுகாதாரமற்ற வடைகள் விற்க நபருக்கு ரூ. 30,000 அபராதம்

வவுனியா, ஜூன் 9
ஆலயத்தில் சுகாதாரமற்ற முறையில் வடை தயாரிப்பில் ஈடுபட்டவருக்கு 30 ஆயிரம் ரூபா அபராதமும் 3 மாதம் கடுழியச் சிறைத் தண்டனையும் வழங்கி தீர்ப்பளித்தது வவுனியா மாவட்ட நீதிவான் மன்று. கடந்த திங்கட்கிழமை புளியங்குளம் - புதூர் நாகதம்பிரான் கோவில் வருடாந்தப் பொங்கல் நடைபெற்றது. அதில் சுகாதாரமற்ற முறையில் வடையைத் தயாரித்து தள்ளு வண்டியில் களஞ்சியப்படுத்தி வைத்திருந்ததைத் தொடர்பாகப் புளியங்குளம் சுகாதாரப் பரிசோதகரால் தாக்கல் செய்யப்பட்ட வழக்கில், யாழ்ப்பாணம்-கொக்குவிலைச் சேர்ந்த ஒருவருக்கே இந்தத் தீர்ப்பு வழங்கப்பட்டது. கொக்குவிலிலுள்ள வீட்டிலிருந்து ஆயிரக்கணக்கான வடைகளைத் தயாரித்து அதனை உரைப் பைகளில் சுகாதாரமற்ற முறையில் களஞ்சியப்படுத்தி, மதுபோதையில் ஆலயத்துக்கு வந்த குறித்த நபரை ஆலயத்தில் கடைமையில் இருந்த சுகாதாரப் பரிசோதகர்கள் விசாரித்துள்ளனர். இதன்போது சுகாதாரப் பரி

சோதகருடன் அவர்தாக்கப்பட்ட நிலையில் அங்கிருந்து தப்பி ஓடினார் என்று கூறப்பட்டது. அதைடுத்து ஆலயத்தில் கடைமையில் நின்ற வவுனியா பொலிஸாரின் உதவியுடன் சுமார் 5 மணித்தியாலங்கள் தேடுதல் நடவடிக்கையின் போது உடைகள் மாற்றிய நிலையில், பற்றைக்குள் ஒளிந்திருந்த குறித்த சந்தேகநபர் பொலிஸாரால் கைது செய்யப்பட்டார் எனச் சுகாதாரப் பரிசோதகர்கள் தெரிவித்தனர். கைது செய்யப்பட்ட சந்தேகநபர் நேற்றுமுன்தினம் செவ்வாய்க்கிழமை வவுனியா நீதிமன்றத்தில் முன்னிலைப்படுத்தப்பட்டபோது தானே குற்றத்தை ஒப்புக் கொண்டதன் காரணமாகச் சந்தேகநபருக்கு 30 ஆயிரம் ரூபா தண்டப்பணத்தைச் செலுத்துமாறு உத்தரவிட்ட நீதிவான் 3 மாதக் கடுழியச் சிறைத் தண்டனையும் வழங்குமாறு உத்தரவிட்டார். அதன் பின்னர் அவரின் குடும்ப நிலையைக் கருத்திற் கொண்டு சிறைத் தண்டனை ஒத்திவைக்கப்பட்டது. (ந-21,422)

புதிதாகத் தெரிவான அதிபர்களின் பயிற்சி 17ஆம் திகதியுடன் முடிவு

வடக்கு கல்வி அமைச்சு அதிகாரிகள் தெரிவிப்பு

யாழ்ப்பாணம், ஜூன் 9
வடக்கு மாகாணப் பாடசாலைகளில் நிலவும் அதிபர் வெற்றிடங்களுக்காகத் தெரிவு செய்யப்பட்டுள்ள அதிபர்களுக்கான பயிற்சிகள் எதிர்வரும் 17ஆம் திகதி நிறைவு பெறவுள்ளன என்று வடக்கு மாகாணக் கல்வி அமைச்சு அதிகாரிகள் தகவல் தெரிவித்துள்ளனர். வடக்கு மாகாணத்தில் இயங்கு நிலையில் உள்ள 982 மாகாணப் பாடசாலைகளில் 185 பாடசாலைகளில் கடமை நிறைவேற்று அதிபர்களே பணியாற்றுகின்றனர். அதேநேரம் 15 பாடசாலைகளில் அதிபர் வெற்றிடங்கள் நிலவுகின்றன. இதேபோன்று பிரதி அதிபர் அனுமதிக்கப்பட்ட பாடசாலைகளில் சகல தரங்களையும் உடைய 59 அதிபர்கள் பணியில் உள்ளனர். 73 பேருக்கான வெற்றிடங்கள் உள்ளன. அத்துடன் உப அதிபர் வெற்றிடங்களும் பல உள்ளன. வெற்றிடம் உள்ள பாடசாலைகளுக்குப் பிரதி அதிபர், உப அதி

பர் வெற்றிடங்களில் இணைய விரும்புகின்றவர்களுக்கு உடனடியாகச் சந்தர்ப்பம் அளிக்கப்படும். ஏனையவர்கள் விரும்பும் பட்சத்தில் அவர்கள் ஆற்றிய பணியைத் தொடரும் வேளையில் இடமாற்றம், ஓய்வு நிலைகளால் வெற்றிடமாகின்ற பாடசாலைகளுக்குச் சந்தர்ப்பம் வழங்கப்படும். அதேநேரம் பதில் அதிபர்களாக உள்ளவர்களை உடனடியாக மாற்றும் எண்ணத்தற்போதைக்கு இல்லாதபோதும், இனிவரும் காலத்தில் போதிய அதிபர்கள் மாகாணத்தில் கைவசம் உள்ளமையால் பதில் அதிபர் நியமிக்கப்பட வேண்டிய தேவை இல்லை என்றும் கல்வி அமைச்சு அதிகாரிகள் தெரிவித்துள்ளனர். இது தொடர்பில் ஆசிரியர் சங்கச் செயலாளர் ஜோசப் ஸ்ராலின் தெரிவித்துள்ளதாவது: போர்ட் காலத்தில் பணியாற்றினர் என்று கூறி, தரம் அற்ற பலர் பதில் அதிபர்களாக அரசியல்சூல் வாக்கின் மூலம் உள்வாங்கப்பட்டமையே வடமாகாண கல்வி

யின் வீழ்ச்சிக்கு முக்கிய காரணம். போரைக் காரணம் காட்டிப் பதில் அதிபர்களாக இருந்த 2 ஆயிரத்து 134 பேர் 2011ஆம் ஆண்டு ஜனவரி 14 ஆம் திகதிய அமைச்சரவைப் பத்திரத்தின் மூலமாக அதிபர்களாக நியமனம் செய்யப்பட்டனர். இந்த நியமனம் வழங்கக் கோரப்பட்ட தகுதி 3 வருட சேவை. அவ்வாறானால் 2007 வரை நியமிக்கப்பட்ட கடமை நிறைவேற்று அதிபர்கள் நிரந்தரம் செய்யப்பட்டுள்ளனர். அதன் பின்பு வந்த வர்களே தற்போது உள்ளனர். அவர்களிலும் பலர் தற்போது அதிபர் தரத்துக்குச் சித்தி அடைந்துள்ளனர். அதனால் சித்தி எய்திய அனைவரின் மூலமாகவும், சகல பாடசாலைகளின் அதிபர் வெற்றிடங்களும் நிரப்பப்பட வேண்டும் அல்லாது விடின் பாடசாலைகளின் வீழ்ச்சிக்கான பொறுப்பை மாகாண அதிகாரிகளே ஏற்க வேண்டும். அதனை விடுத்து மாணவர்களைக் குறைகூறுவதில் பயன் இல்லை என்றார். (ந-ஐ-4,101)

பனம் கைப்பணி மாதிரிக் கிராமம்

வன்னேரிப் பகுதியில் அமைப்பு

யாழ்ப்பாணம், ஜூன் 9
கிளிநொச்சி மாவட்டத்தில் கரைச்சிப் பிரதேச செயலர் பிரிவில் வன்னேரிப் பகுதியில் பனம் கைப்பணி மாதிரிக் கிராமம் ஒன்று பனை அபிவிருத்

திச் சபையால் நேற்று முன்தினம் ஆரம்பிக்கப்பட்டுள்ளது. வன்னேரிக் கிராமத்தின் பொது நோக்கு மண்டபத்தில் பனை அபிவிருத்திச் சபையின் கிளிநொச்சி மாவட்ட இணைப் பாளர் தர்மகுல சிங்கம் தலைமையில் நடைபெற்ற இந்த நிகழ்வில், சபையின் தலைவர் ம. கணபதிப் பிள்ளை பிரதம விருந்தினராகக் கலந்து கொண்டார். இந்த மாதிரிக் கிராமத்தில் பனம் கைப்பணிப் பயிற்சி நெறிக்கு முதற்கட்டமாக எழுபது பேர் நியமிக்கப்பட்டனர். பயிற்சியாளர்களுக்கு மாதாந்தம் ஐயாயிரம் ரூபா பயிற்சிக் கான கொடுப்பனவாக வழங்கப்படும். பயிற்சியின் முடிவில் சான்றிதழ்கள் வழங்கப்படும். இந்தப் பயிற்சியாளர்கள் பின்னர் பனை அபிவிருத்திச் சபையினரின் சிறுசுவடுகள் அமைப்பில் இணைந்து கொள்ளவும் நடவடிக்கை மேற்கொள்ளப்படும் எனத் தெரிவிக்கப்பட்டது. (ந-17)

வலி. கிழக்கில் பொலிஸார் தீவிர ரோந்து

யாழ்ப்பாணம், ஜூன் 9
வலி. கிழக்குப் பிரதேசத்தில் பொலிஸாரின் ரோந்துப் பணிகள் தீவிரப்படுத்தப்பட்டுள்ளன. இரவு வேளைகளில் பொலிஸார் அடிக்கடி வாகனம் மூலம் ரோந்து நடவடிக்கையை மேற்கொண்டு வருகின்றனர். இந்தப் பிரதேசத்தில் சந்தேகத்துக்கு இடமாக இரவு வேளை நடமாடுவோரை வழிமறித்து பொலிஸார் தீவிர விசாரணைக்கு உட்படுத்தி வருகின்றனர். கோப்பாய், இருபாலை, கல்வியங்காடு, நீர்வேலி, சிறுப் பிட்டி, புத்தூர், கரந்தன் போன்ற பகுதிகளிலேயே ரோந்துப் பணிகள் தீவிரப்படுத்தப்பட்டுள்ளன. அத்துடன் இரவு வேளையில் வீதிகளில் செல்லும் வாகனங்களும் சோதனைக்கு உட்படுத்தப்பட்டு வருகின்றன. பொலிஸாரின் இந்தத் தீவிர கண்காணிப்பு ரோந்துப் பணிகளால் இப்பகுதியிலுள்ள செயல்கள் ஓரளவு குறைந்து காணப்படுகின்றன. (ந-17)

வீடு வாடகைக்குத் தேவை

சுண்டுக்குளி, பாண்டியன் தாழ்வு, கொழும்புத்துறை, நாவார் வீதி, கச்சேரியடி, கொய்யாத் தோட்டப் பகுதிகள் விரும்பத்தக்கது.

077 083 4299

உடனடி பணியாளர் தேவை

யாழ் நகரில் பல வருடங்களாக இயங்கிவரும் பிரபலமான தொலைத் தொடர்பு நிலையத்திற்கு பெண் பணியாளர்கள் தேவை. வயது 18-25 சம்பளம் நேர்முகத் தேர்வில் தீர்மானிக்கப்படும். நிழல்பிரதி (Photo copy) வேலையில் முன் அனுபவம் விரும்பத்தக்கது.

077 523 1137

காணி விற்பனைக்கு உண்டு

பெரியவிளான் ¼ km அருகில் உள்ள தெல்லிப்பழை வீதியில் மெயின் ரோட் அருகில் வற்றாத வெட்டுக் கிணற்றுடன் 40 பரப்புக் காணி விற்பனைக்குண்டு.

தொடர்புக்கு

ம. அருளம்பு- 077 945 9186

பூநகரி பலநோக்கு கூட்டுறவுச் சங்கம்

பூநகரி பலநோக்குக் கூட்டுறவுச் சங்கத்தில் நிரந்தர வைப்பிலுதல் தொடர்பானது

பூநகரி பல நோக்குக் கூட்டுறவுச் சங்கத்தினால் நடைமுறைப்படுத்தப்பட்டுக் கொண்டு இருக்கும் பூநகரி வாடிபடி எளிபொருள் நிலைய கட்டட வேலைகள் தொடர்ந்து நடைபெற்றுக் கொண்டிருப்பதால் இதனை விரைவில் முடிவுறுத்துவதற்கு அவசியமாக நிதி தேவைப்படுவதால் சங்கத்தின் அங்கத்தவர்களிடமிருந்தும் நலன் விரும்பிகள், பொது அமைப்புக்களிடமிருந்தும் 12 வீத வட்டி அடிப்படையில் நிரந்தர வைப்பில் வைப்பிலிட விரும்புவோர் சங்கத்தின் தலைமைச் செயலகத்துடன் தொடர்பு கொண்டு வைப்புச் சான்றிதழ்களை பெற்றுக்கொள்ளலாம். மேற்படி வைப்புச் சான்றிதழை வருட முடிவில் புதுப்பித்துக் கொள்ளுதல் வேண்டும். இத்திட்டமானது 05.06.2016 இல் ஆரம்பிக்கப்பட்டு 05.07.2016 இல் முடிவுறுத்தப்படும். எனவே இவ்விடயம் தொடர்பாக வாடிபடி, பூநகரியில் அமைந்துள்ள தலைமைச் செயலகத்துடன் தொடர்பு கொள்ளுமாறு அன்புடன் கேட்டுக்கொள்கின்றோம்.

து. கிரத்தினசிகம், தலைவர்.

Digitized by Noolaham Foundation.
noolaham.org | aavanaham.org

பொதுமுகாமையாளர்.

உடுப்பிட்டி ப.நோ.கூ. சங்கம் (வ-து)

பயிற்சி எழுதுநர்

பயிற்சி எழுநர்களை ஆள்சேர்ப்பு செய்வதற்கு விண்ணப்பங்கள் கோரப்படுகின்றன.

✦ வயதெல்லை: 18 தொடக்கம் 45 வருடங்கள் வரை

✦ கோரப்படும் தகவமைகள்:

க. பொ. த. (சாதாரணதரம்) கணிதம் அல்லது வர்த்தக எண்கணிதம் அல்லது எண்கணிதம் மற்றும் சிங்களம் அல்லது தமிழ் மொழி உட்பட 05 பாடங்களில் திறமைச் சித்தியுடன் 06 பாடங்களில் சித்தியடைந்திருத்தல் வேண்டும்.

✦ கணினி அறிவு அவசியமாகக் கருதப்படும்.

குறிப்பு: பயிற்சிக் காலத்தின்போது பயிற்சிப்படி வழங்கப்படும்

✦ சுயமாகத் தயாரிக்கப்பட்ட விண்ணப்பப்படிவத்தை பொது முகாமையாளர், உடுப்பிட்டி பல நோக்குக் கூட்டுறவுச் சங்கம் உடுப்பிட்டி என்ற முகவரிக்கு 18.06.2016 ஆம் திகதிக்கு முன்னர் நேரிலோ, பதிவுத்தபாலிலோ அனுப்பி வைக்கவும்.

பொதுமுகாமையாளர்,

உடுப்பிட்டி ப.நோ.கூ. சங்கம்.

08.06.2016

(21839/12.18)

புதிய கட்சி ஆரம்பிக்குமாறு மகிந்தவை உசுப்புகிறது மாகாண உறுப்பினர் குழு

நேரில் சந்தித்தும் வலியுறுத்து

கொழும்பு, ஜூன் 9
முன்னாள் ஜனாதிபதி மகிந்த ராஜபக்சவை பத்தர முல்லையில் உள்ள அவரது செயலகத்தில் நேற்று முன்தினம் சந்தித்த ஐக்கிய மக்கள் சுதந்திர முன்னணியின் மாகாண சபை உறுப்பினர்களின் குழு வொன்று, புதிய கட்சியை ஆரம்பிக்கவேண்டும் என்று அவரை வலியுறுத்தியுள்ளது.

உண்மையான சிறிலங்கா சுதந்திரக் கட்சி யினர், அந்தக் கட்சியாலேயே வேட்டையாடப்படுகின்றனர். எந்தவொரு கட்சியினதும் ஆதரவு இல்லாத நிலையில் புதிய கட்சி ஒன்றை அமைப்பதே ஒரே வழியாக இருக்கிறது - என்று அவர்கள்தொழிவித்துள்ளனர். இவர்களின் கோரிக்கையைச் செவி மடுத்த மகிந்த ராஜபக்ச, இந்தக் கோரிக்கையைத் தீவிரமாகப் பரிசீலிப்பேன் என்று தெரிவித்துள்ளார். நான்கு நாட்களுக்கு முன்னதாக தம்மைச் சந்தித்த முன்னைய உள்ளூராட்சி மன்றப் பிரதிநிதிகளும், இதே கோரிக்கையை விடுத்தனர் என்றும் அவர் தெரிவித்துள்ளார். புதிய கட்சியை ஆரம்பிப்பது குறித்து,

மருத்துவ முகாம்

யாழ்ப்பாணம், ஜூன் 9
கோப்பாய் வடக்கு முதியோர் சங்கத்தின் ஏற்பாட்டில் நவக்கிரி சித்த மருந்தகப் பிரிவு இலவச மருத்துவ முகாம் ஒன்றை நடத்தவுள்ளது. எதிர்வரும் 12ஆம் திகதி ஞாயிற்றுக்கிழமை காலை 8 தொடக்கம் மாலை 3 மணிவரை இந்த மருத்துவ முகாம் நடைபெறவுள்ளது.

(10-107)

வள்ளுவர் சிலைக்கு அடிக்கல்

சாவகச்சேரி, ஜூன் 9
சாவகச்சேரி சிவன் கோவில் வீதியில் உள்ள தென்மராட்சி கலைமன்ற முன்றிலில் திருவள்ளுவர் சிலை நிறுவப் படவுள்ளது. அதற்கான அடிக்கல் நடும் நிகழ்வு இன்று காலை 7 மணிக்கு இடம் பெற்றுள்ளது. அடிக்கல்லை வர்த்தகர் வை. சிவராசா நடவுள்ளார் என்று கலைமன்றத்தலைவர் சுமோகனராஜலிங்கம் தெரிவித்தார்.

(10-9)

வீதியில் சிந்திய ஓயிலால் விபத்து
வீதியில் சிந்தியருந்த ஓயிலைக் கவனிக்காது சைக்கிளில் சென்றவர் சறுக்கி விழுந்து காயமடைந்தார். குருநாகல் முதலாம் குறுக்குத் தெருப் பகுதியில் கடந்த சனிக்கிழமை இந்தச் சம்பவம் நடந்துள்ளது. அதே பகுதியைச் சேர்ந்த 32 வயது டைய நபர் ஒருவரே காயமடைந்தார். (10-4,107)

அடுத்த சில நாட்களுக்குள் இறுதியான முடிவு எடுக்கப்படும் என்று மகிந்த ராஜபக்சவுக்கு நெருக்கமான வட்டாரங்கள் தெரிவித்துள்ளன. இந்த விவகாரம் தொடர்பாக மகிந்த ராஜபக்ச கூட்டு எதிர்ணியினருடன் விரைவில் கலந்துரையாடவுள்ளார் என்றும் - அந்த வட்டாரங்கள் தெரிவித்துள்ளன. (10-5)

**அருள்மிகு
திருவில் கந்தசுவாமி கோயில்
வருடாந்த மஹோற்சவ
விஞ்ஞாபனம்
2016**

தூர்முகி வருடம் வைகாசி மாதம் 28 ஆம் நாள் நாளை
(10.06.2016) வெள்ளிக்கிழமை முற்பகல் 10.00 மணிக்கு
கொடியேற்றத்துடன் திருவிழா ஆரம்பமாகி தொடர்ந்து
25 தினங்கள் நடைபெறும்.
முருகன் அடியார்கள் அனைவரும் வந்து எம்பெருமானை
வழிபட்டு அருள் பெறுவீராக.
தங்கத்தா சபை,
இலாவில். திருவில் கந்தசுவாமி கோயில்.

(ஜூன் 1995) (13,18)

**திறப்பு விழா
அமுல்
உயர்தர சைவ உணவகம்**

அன்பரிகளே ! நன்பரிகளே ! வாடிக்கையாளரிகளே !

அமுல் கிறீம்கவுசின் இன்னுமொரு கிளை நிறுவனமான
அமுல் உயர்தர சைவ உணவகம்
இன்று (09.06.2016) வியாழக்கிழமை காலை 8.00
மணியளவில் 452, ஆஸ்பத்திரி வீதி, யாழ்ப்பாணம்
எனும் முகவரியில் மீண்டும் புதுப்பொலிவுடன்
ஆரம்பமாகின்றது. உங்கள் அனைவரையும் அன்புடன்
அழைக்கின்றோம்.

**452.ஆஸ்பத்திரி வீதி. அமுல்
யாழ்ப்பாணம். உயர்தர சைவ உணவகம்.**

**அகவை 60 இல் பிறந்த தின வாழ்த்தும்
சேவைநலன் பாராட்டும்**

திரு. இராஜரட்ணம் பாஸ்சந்திரன்

(கூட்டுறவு அபிவிருத்தி உதவி ஆணையாளர்,
கூட்டுறவு அபிவிருத்தித் திணைக்களம் - வடமாகாணம்)
சேவைக் காலம்: 1978.02.15 - 2016.06.08
எமது கூட்டுறவு அபிவிருத்தித் திணைக்களத்தில்
கூட்டுறவு அபிவிருத்தித் உதவி ஆணையாளராகக்
கடமையாற்றி இன்று (2016.06.09) வியாழக்
கிழமை 60 ஆவது அகவையில் ஓய்வூதியைப்
பெற்றுத் திரு. இ. பாஸ்சந்திரன் அவர்களை, பிறந்த
தினமாகிய இன்றைய நாளைப் பாராட்டி வாழ்த்துவதோடு
சகல செளபாக்கியங்களும் பெற்று
நீடுழி வாழ இறைவனைப்
பிரார்த்திக்கின்றோம்.

கூட்டுறவு அபிவிருத்தி ஆணையாளரும்
சகல உத்தியோகத்தினரும் கூட்டுறவு
அபிவிருத்தித் திணைக்களம், வடமாகாணம்.

கொக்குவில் நந்தாவில்
கற்புலத்து மனோன்மணி
அம்பாள் ஆலய
வருடாந்த மஹோற்சவ
விஞ்ஞாபனம் - 2016

10.06.2016 - 21.06.2016

10.06.2016 வெள்ளிக்கிழமை கொடியேற்றம்
வசந்த மண்டபப் பூஜை காலை 8.30 மணி
கொடியேற்றம் முற்பகல் 10.00 மணி

12.06.2016 ஞாயிற்றுக்கிழமை மஞ்சத்திருவிழா
வசந்த மண்டபப் பூஜை மாலை 5.00 மணி
இதனைத் தொடர்ந்து அம்பாள் மஞ்சத்தில்
திருவிழா

16.06.2016 வியாழக்கிழமை கைலாசவாகனத் திருவிழா
வசந்த மண்டபப் பூஜை மாலை 5.00 மணி
இதனைத் தொடர்ந்து அம்பாள் கைலாச
வாகனத்தில் திருவிழா

18.06.2016 சனிக்கிழமை சப்பறத்திருவிழா
வசந்த மண்டபப் பூஜை மாலை 5.00 மணி
இதனைத் தொடர்ந்து அம்பாள் சப்பறத்தில்
திருவிழா

19.06.2016 ஞாயிற்றுக்கிழமை தேர்த்திருவிழா
வசந்த மண்டபப் பூஜை காலை 7.30 மணி
இதனைத் தொடர்ந்து இரதோற்சவம்

20.06.2016 திங்கட்கிழமை தீர்த்தோற்சவம்
வசந்த மண்டபப் பூஜை காலை 6.30 மணி
இதனைத் தொடர்ந்து தீர்த்தோற்சவம்

21.06.2016 செவ்வாய்க்கிழமை பூங்காவனத்திருவிழா
மாலை 5.30 மணி

22.06.2016 புதன்கிழமை சங்காபிஷேகம் காலை 7.30 மணி
தேரடி வைரவர் பொங்கல் மாலை 3.30 மணி

தினமும் அபிஷேகம் ஆரம்பம் - காலை 8.00 மணி
வசந்த மண்டபப் பூஜை - முற்பகல் 10.00 மணி
- மாலை 5.30 மணி

தினமும் அன்னதானம் வழங்கப்படும்.
பரியாலசபை,
கொக்குவில் நந்தாவில் கற்புலத்து மனோன்மணி அம்பாள் ஆலயம்
கொக்குவில்.

(ஜூன் 2003) 93,17,18

செருத்தனையதி அருள்மிகு
ஸ்ரீராஜமகாமாரி அம்மன் திருக்கோயில்
புளியங்குடல் உள்காவற்றுறை
பெருந்திருவிழா - 2016

➤ கொடியேற்றம் வைகாசி 28 ஆம் நாள் (10.06.2016)
வெள்ளிக்கிழமை முற்பகல் 10.00 மணிக்கு

➤ 10 ஆம் திருவிழா ஆனி 5ஆம் நாள் (19.06.2016)
ஞாயிற்றுக்கிழமை பூமஞ்ச உற்சவம்

➤ 15 ஆம் திருவிழா ஆனி 10 ஆம் நாள் (24.06.2016)
வெள்ளிக்கிழமை சப்பை இரத உற்சவம்

➤ 16 ஆம் திருவிழா ஆனி 11 ஆம் நாள் (25.06.2016)
சனிக்கிழமை தேர்த்திருவிழா காலை 8.00 மணி

➤ 17 ஆம் திருவிழா ஆனி 12 ஆம் நாள் (26.06.2016)
ஞாயிற்றுக்கிழமை தீர்த்தோற்சவம் காலை 8.00 மணி

➤ 18 ஆம் திருவிழா ஆனி 13 ஆம் நாள் (27.06.2016)
திங்கட்கிழமை பகல் சண்டேஸ்வரி உற்சவம்,
இரவு பூங்காவனத் திருவிழா

இக்காலங்களில் மெய் அடியார்கள் யாவரும் சைவ சமய
ஆசார சீலர்களாக தமிழ் பண்பாட்டு உடையணிந்து
வருகை தந்து அம்பிகையின் பேரருள் பெற்று
பேரானந்தப் பெருவாழ்வினை பெற்றேருமாறு
பணிவன்புடன் கேட்டுக்கொள்கின்றோம்.

அம்பிகையின் அருள்பணியின் கீழ்
ஷ ஆலய அறங்காவலர்,
து.சிவஞானசெல்வம் செந்தூரன்.
புளியங்குடல், உள்காவற்றுறை.


(ஜூன் 2007) 93,17,18



மரண அறிவித்தல்

சரவணமுத்து குமாரசாமி

(ஓய்வபெற்ற சாரதி -இ.போ.ச)



பிறப்பு

18

03

1938

இறப்பு

07

06

2016

ஏழாலை தெற்கைப் பிறப்பிடமாகவும், சூராவத்தை, சுன்னாகத்தை வதிவிடமாகவும் கடவைப்புலம், சுன்னாகத்தை தற்காலிக வதிவிடமாகவும் கொண்ட சரவணமுத்து குமாரசாமி 07.06.2016 செவ்வாய்க்கிழமை காலமானார்.

அன்னார் காலஞ்சென்றவர்களான சரவணமுத்து- சின்னம்மா தம்பதியரின் அன்பு மகனும் காலஞ்சென்றவர்களான சரவணமுத்து- செல்லாச்சி தம்பதியரின் அன்பு மருமகனும் திலகவதியின் அன்புக் கணவரும் கலைச்செல்வி, கௌரிதேவி(லண்டன்), சதீஸ்குமார்(வலி தெற்கு பிரதேச சபை சுன்னாகம்), சிறிக்குமார்(லண்டன்), ரவிக்குமார் ஆகியோரின் அன்புத் தந்தையும் புவனேஸ்வரன், தவராசா(லண்டன்), மேகனா, ஜமுத்திரா(லண்டன்), லக்ஷிமேரி ஆகியோரின் அன்பு மாமனாரும் காலஞ்சென்ற அன்னேஸ்வரி மற்றும் தங்கலக்ஷ்மி, பரமேஸ்வரி, காலஞ்சென்ற அருமைநாயகம் மற்றும் சந்திரநாயகம் ஆகியோரின் பாசமிகு சகோதரனும் காலஞ்சென்றவர்களான மகேஸ்வரி, பாலசிங்கம், செல்வராசா மற்றும் சண்முகநாதன், சிறோஜினிதேவி ஆகியோரின் மைத்துனரும் சஜந்தன், கஜானி, கிசோன், கார்த்திகா, கீர்த்திகா, லவன், லாவண்யா, இன்பராஜ், பவித்திரா, அருளினி, விபுசன், பிரணவன், ஹாசான், யரிஷ் ஆகியோரின் பாசமிகு பேரனும் ஆவார்.

அன்னாரின் இறுதிக்கிரியைகள் நாளை (10.06.2016) வெள்ளிக்கிழமை பிற்பகல் 2.00 மணியளவில் அவரது இல்லத்தில் (கடவைப்புலம் சுன்னாகம்) நடைபெற்று பூதவுடல் தகனக்கிரியைகளுக்காக கொத்தியாலடி இந்து மயானத்திற்கு எடுத்துச் செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல்:

கடவைப்புலம், சுன்னாகம்.


(9/2008)

(12.17.18)

குடும்பத்தினர்.

077 078 5288

மரண அறிவித்தல்



திரு.வ.த.சண்முகபவன்

வடலியடைப்பு மற்றும் நல்லூரை வதிவிடமாகவும் தற்போது கொழும்பில் வசித்து வந்தவருமான திரு.வ.த.சண்முகபவன் தம்பியான சண்முகபவன் அவர்கள் 05.06.2016 ஞாயிற்றுக்கிழமை அன்று சிவபுத்தையார் அன்னார் காலஞ்சென்ற தம்பியான - ரத்தினம்பாள் தம்பதிகளின் பூதவுடலும், காலஞ்சென்ற கந்தையா (Post Master) சிவபாக்கியம் தம்பதிகளின் மருமகனும், காலஞ்சென்ற திருமதி. லோகேஸ்வரியின் (சந்திரா) அன்புக் கணவரும், டிஸானி, மேகலா, தரண்தரன் ஆகியோரின் பாசமிகு தந்தையும் உமாகேண்டி, வசந்தராஜா, வினோதினி ஆகியோரின் அன்பு மாமனாரும், ஜஸ்வந்தா, அத்திரி ஆகியோரின் பாசமிகு பேரனும், காலஞ்சென்ற சுகிர்தலக்ஷ்மி, காலஞ்சென்ற சரவணபவன், திரிபுரபவன் (கனடா) ஆகியோரின் பாசமிகு சகோதரனும் ஆவார்.

அன்னாரின் பூதவுடல் கல்கிசை மகிந்த மலர்ச்சாலையில் 08.06.2016 புதன்கிழமை மாலை 4.00 மணி முதல் 7.00 மணிவரையும், 09.06.2016 வியாழக்கிழமை காலை 8.00 முதலும் அஞ்சலிக்காக வைக்கப்பட்டு மதியம் 12.00 மணிக்கு கிரியைகள் நடைபெற்று பிற்பகல் 1.30 மணியளவில் பூதவுடல் தகனக்கிரியைக்காக கல்கிசை பொதுமயானத் திற்கு எடுத்துச் செல்லப்படும் இவ்விவரத்தை உற்றார், உறவினர்கள், நண்பர்கள் அனைவரும் ஏற்றுக்கொள்ளுமாறு கேட்டுக்கொள்கின்றோம்.

தகவல் : குடும்பத்தினர்

தொ.பேசி : 0777342361, 2586649

அம்பலவாணர் வீதி
புனரமைப்பு விரைவில்

யாழ்ப்பாணம், ஜூன் 9

ஊர்காவற்றுறை பிரதேசத்திலுள்ள அம்பலவாணர் வீதி 40 லட்சம் ரூபா செலவில் புனரமைக்கப்படவுள்ளது. அதற்கான நிதியை மத்திய உள்ளூராட்சி அமைச்சு வழங்கியுள்ளது.

குறித்த வீதி கடந்த 30 வருடங்களுக்கு மேலாகத் திருத்தப்படாதிருந்தது. பயணம் செய்ய முடியாதுள்ள இந்த வீதியை புனரமைத்துத் தருமாறு அந்தப் பகுதி மக்கள் நீண்ட நாள்களாகப் பிரதேச சபைச் செயலாளரிடம் கோரிக்கை விடுத்திருந்தனர்.

இந்த நிலையில் உள்ளூராட்சி உட்கட்டமைப்பு அபிவிருத்தித் திட்டத்தின் கீழ் மத்திய உள்ளூராட்சி அமைச்சு பிரதேச சபைகளுக்கு நிதி ஒதுக்கியுள்ளது. அதில் ஊர்காவற்றுறை பிரதேசசபைக்கு 4 மில்லியன் ரூபா வழங்கப்பட்டுள்ளது. இந்த நிதியுதவி மூலம் அம்பலவாணர் வீதி புனரமைக்கப்படவுள்ளது என்று தெரிவிக்கப்பட்டுள்ளது. (ந-115)

வருடாந்தத் திருவிழா

யாழ்ப்பாணம், ஜூன் 9

யாழ்ப்பாணம் அரியாலை வெட்டுக்குளம், அருள்மிகு ஸ்ரீ புவனேஸ்வரி அம்பாள் தேவஸ்தான வருடாந்தத் திருவிழா இன்று முற்பகல் 11 மணிக்கு ஆரம்பமாகவுள்ளது.

தேர்த் திருவிழா எதிர் வரும் 17ஆம் திகதி வசந்த மண்டப பூசையுடன் ஆரம்பமாகி காலை 8.30 மணிக்கு அம்பாள் தேரில் ஆரோகணிப்பார். (ந-ரி4)

முன்றாம் ஆண்டு நினைவலைகள்

அமரர்

சரவணமுத்து
பரம்சோதி

(இடைப்பிட்டி, காரைநகர்)



தோற்றம்

1951.07.29



மறைவு

2013.06.13

354/7, பருத்தித்துறை வீதி,
ஆனைப்பந்தி, யாழ்ப்பாணம்.Digitized by Noolaham Foundation.
noolaham.org | aavanaham.org(C 21840)
(14,17,18)குடும்பத்தினர்.
வெங்கடேஸ்வரா

அரிய சந்தர்ப்பத்தைத் தவறவிடாது தாதியப் பயிற்சியில் இணையுங்கள்

யாழ். போதனா வைத்தியசாலைப் பணிப்பாளர் கோரிக்கை

யாழ்ப்பாணம், ஜூன் 9
2014 மற்றும் 2015ஆம் ஆண்டுகளில் உயர்தரக் கல்வியைப் பூர்த்தி செய்த மாணவர்கள் அரசு நியமனம் ஒன்றைப் பெறவும் அரசு சேவையிலிருந்து கொண்டே ஓர் பட்டதாரியாவதற்கும் அரிய வாய்ப்பு ஏற்பட்டுள்ளது. இதனை எமது பிரதேச மாணவர்கள் சரிவரப் பயன்படுத்திக் கொண்டு தாதியப் பயிற்சிநெறிக்கு விண்ணப்பிக்க வேண்டும்.

இவ்வாறு யாழ். போதனா வைத்தியசாலைப் பணிப்பாளர் மருத்துவர் த.சத்தியமூர்த்தி கோரியுள்ளார்.

இது தொடர்பில் அவர் தெரிவித்ததாவது: எமது பிரதேசத்திலேயே அரசு தொழில் பெறச் சந்தர்ப்பம் ஏற்பட்டுள்ளது. பயிற்சிக்காலத்திலும் கொடுப்பனவு வழங்கப்படுவதுடன் பயிற்சி முடிந்தவுடனேயே அரசு நியமனம் பெறவும் வாய்ப்பு உள்ளது.

தற்போது சுகாதார அமைச்சால் அரசு தாதிய சேவைக்காகத் தாதிய மாணவர்களை இணைப்பதற்கு 03.06.2016 ஆம் திகதிய வர்த்தமானி மூலமாக விண்ணப்பங்கள் கோரப்பட்டுள்ளன. அனைத்துப் புத்தகசாலைகளிலும் தாதிய மாணவர்களை இணைத்துக் கொள்வதற்கான விண்ணப்பங்கள் விற்பனையாகின்றன.

விண்ணப்பிப்பதற்கான இறுதி நாள் எதிர்வரும் 24ஆம் திகதி ஆகும். அதற்கு முன்னராக விண்ணப்பிக்க வேண்டும். விண்ணப்பிப்போர்- 2014 அல்லது 2015ஆம்

ஆண்டுகளில் ஜி.சீ.ஈ. உயர்தரப் பரீட்சையில் உயிரியல், பௌதிக விஞ்ஞானப் பிரிவில் 3 பாடங்களில் சித்தியுடன் ஜி.சீ.ஈ. சாதாரணதரப் பரீட்சையில் தமிழ், கணிதம், விஞ்ஞானம், ஆங்கிலம் ஆகிய 4 பாடங்களில் திறமைச்சித்தியுடன் 6 பாடங்களில் சித்தியும் பெற்றிருந்தல் வேண்டும். வயதெல்லை 18 வயதிலிருந்து 28 வயது - வரை. 4 அடி 10 அங்குலமாவது உயரமாக இருந்தல் வேண்டும். திருமணமாகாதவராகவும் இருக்க வேண்டும்.

இந்தப் பயிற்சிக்காக 95 சதவீதம் பெண்களும் 5 சதவீதம் ஆண்களும் தெரிவு செய்யப்படவுள்ளனர். இந்தத் தாதிய மாணவர்களுக்கு 3 வருடப் பயிற்சியின் போது மாதாந்தப் பயிற்சிப் படியாக 30 ஆயிரம் ரூபா வழங்கப்படும். அத்துடன் பாதுகாப்புடன் கூடிய தங்குமிட, உணவு வசதிகளும் வழங்கப்படுகின்றன.

அதுமட்டுமன்றி வடக்கு, கிழக்கு மாகாணங்களிலுள்ள தகுதியுடைய மாணவர்கள் ஒவ்வொருவரும் எமது பிரதேசத்திலேயே பயின்று எமது பிரதேசத்திலேயே அரசு தாதிய உத்தியோகத்தராகக் கடமையாற்றும் வாய்ப்பும் உள்ளது. யாழ். போதனா வைத்தியசாலையானது இலங்கையிலேயே சிறந்த ஒரு தாதியப் பயிற்சிக் கல்லூரியினையும் வளவாளர்களையும் கொண்டுள்ளது.

யாழ். போதனா வைத்தியசாலையில் தற்போது 200 வரையான தாதியவெற்றிபடங்கள் உள்ளதால் தாதிய மாணவப்



பயிற்சியை 3 வருடத்தில் முடித்தவுடனே இங்கேயே தாதியராக நியமனம் பெறுவதற்கான வாய்ப்புக்களுண்டு.

தற்போது வடக்கு மாகாணத்தில் ஒரு தனித்துவமான போதனா வைத்தியசாலையாகத் திகழும் யாழ். போதனா வைத்தியசாலையானது வடக்கிலுள்ள ஏறத்தாழ 1.2 மில்லியன் மக்களுக்கான சுகாதார சேவையை வழங்கி வருகின்றது.

யாழ். போதனா வைத்தியசாலையில் நீண்ட காலமாக 407 ஆக இருந்த தாதிய ஆளணியின் அனுமதிக்கப்பட்ட எண்ணிக்கையானது 3 மாதங்களுக்கு முன்னர் 607 ஆக அதிகரிக்கப்பட்டுள்ளது. அதனால் வைத்தியசாலையில் தற்போது ஏறத்தாழ 200 தாதியவெற்றிபடங்கள்

தோன்றியுள்ளன. இன்னும் ஒரு சில வருடங்களில் தாதிய சேவைக்காக அனுமதிக்கப்படும் ஆளணியினரின் எண்ணிக்கையை பெருமளவில் அதிகரிப்பதற்கான நடவடிக்கைகள் மேற்கொள்ளப்பட்டுள்ளன.

எதிர்காலத்தில் மிக விரைவாக யாழ். போதனா வைத்தியசாலையில் விசேட சிகிச்சைப் பிரிவுகளான நரம்பியல் சத்திரசிகிச்சைப்பிரிவு, இருதய சத்திரசிகிச்சைப்பிரிவு, சிறுநீரக மாற்றுச் சத்திர சிகிச்சைப்பிரிவு என்பன ஆரம்பிக்கப்படவுள்ளன.

அதனால் யாழ். போதனா வைத்தியசாலைக்கு மேலும் அதிகளவில் தாதியர்கள் இணைக்கப்படக்கூடிய வாய்ப்புக் காணப்படுகிறது. எனவே எமது பிரதேசத்தில் எமது மக்களுக்கு இந்த வைத்தி

யசாலையிலே இணைந்து தாதியராகக் கடமையாற்றும் சந்தர்ப்பம் உயர்தரத்தில் விஞ்ஞான பாடத்தில் சித்தியடைந்த மாணவர்களுக்கு ஏற்பட்டுள்ளது.

தாதிய சேவையைப் புனிதமான சேவையாகக் கருதுவதால் இவர்களுக்கு ஏனைய சேவையினரைப் போலல்லாது விசேட அதிகரித்த சம்பளக் கொடுப்பனவுகள் பயிற்சிக்காலத்திலிருந்து வழங்கப்படுகின்றன.

அத்துடன் அரசு தாதியராகக் கடமையாற்றிக்கொண்டே ஒரு விஞ்ஞானமாணி தாதிய பட்டதாரியாக வருவதற்கான வாய்ப்பு மிகவும் முகமாக அரசால் ஒவ்வொரு ஆண்டும் விசேட கல்வி விடுப்புக்கள் வழங்கப்படுகின்றன. இதனால் அரசு தொழிலில் ஈடுபட்டுக்கொண்டே இளம் வயதில் பட்டதாரியாக வருவதற்கான வாய்ப்பும் காணப்படுகிறது.

வடக்கு - கிழக்கிலுள்ள ஜி.சீ.ஈ. உயர்தரத்தில் விஞ்ஞானப் பிரிவில் 3 பாடங்களில் சித்திபெற்ற ஒவ்வொருவரும் இந்த அரிய சந்தர்ப்பமான பயிற்சிக்காலத்திலேயே அதிகூடிய கொடுப்பனவு, பயிற்சி முடிந்தவுடன் எமது பிரதேசத்திலேயே அரசு தொழில் வாய்ப்பு மற்றும் இளம் வயதிலேயே அரசு தொழிலுடன் ஒரு பட்டதாரியாக மாறும் வாய்ப்பு என்பனவற்றை நமுவவிடாது மாணவத் தாதியர்களை இணைப்பதற்கான விண்ணப்பங்களைப் பெற்று விண்ணப்பிக்கத் தவறாதீர்கள். - என்றார்.

(ரு-4)

கணவனைக் குத்திக் கொன்ற மனைவிக்கு சாவுத் தண்டனை

அம்பாறை, ஜூன் 9
கணவனின் நெஞ்சில் கூரிய ஆயுதத்தால் குத்திக் கொலை செய்த மனைவிக்கு சாவுத் தண்டனை விதித்து தீர்ப்பளித்துள்ளது கல்முனை மேல்நீதிமன்றம்.

பிரதம நீதியரசரால் விசேட நியமனம் வழங்கப்பட்ட யாழ். மேல்நீதிமன்ற நீதிபதி மா. இளஞ்செழியன் முன்னிலையில் இந்த வழக்கு கல்முனை மேல் நீதிமன்றத்தில் தீர்ப்புக்காக எடுத்துக்கொள்ளப்பட்டபோது சாவுத் தண்டனை விதிக்கப்பட்டது.

கல்முனை மாளிகைக்காட்டைச் சேர்ந்த சின்னலெவ்வை அலாவுதீன் (வயது 38) என்பவர் 2003 ஆம் ஆண்டு செப்ரம்பர் 10ஆம் திகதி கூரிய ஆயுதத்தால் நெஞ்சில் குத்திக் கொல்லப்பட்டிருந்தார். அவரைக் கொன்றார் என்று அவரது மனைவியான முதலாம் எதிரி கலந்தா ரூபியா என்பவர் மீதும், 2 ஆம் எதிரியான அக்கரைப்பற்றைச் சேர்ந்த செல்லத்துரை என்ற முஸ்லிம் நபர் மீதும் குற்றம் சாட்டப்பட்டு சட்டமா அதிபரால் கல்முனை மேல்நீதிமன்றத்தில் இந்த வழக்குத் தாக்கல் செய்யப்பட்டிருந்தது.

“ கல்முனையைச் சேர்ந்த சின்னலெவ்வை அலாவுதீன் என்பவர் 2003 ஆம் ஆண்டு கூரிய ஆயுதத்தால் குத்திக் கொல்லப்பட்டிருந்தார் ”

இந்த வழக்கின் முக்கிய சாட்சியமாக சட்டவைத்திய அதிகாரியின் சாட்சியத்தை மேல் நீதிமன்றம் கவனத்திலெடுத்திருந்தது. சாவுடைந்த சின்னலெவ்வை அலாவுதீனின் நெஞ்சில் இரு கத்திக் குத்துக் காயங்கள் ஏற்பட்டதால் இருதயம் பிளவுபட்டுக் குருதிப் பெருக்கு ஏற்பட்டுச் சாவு இடம் பெற்றுள்ளது என்று சட்டவைத்திய அதிகாரி தெரிவித்திருந்தார்.

குறிப்பிட்ட சாவு தூக்கில் தொங்கியதால் ஏற்பட்டதல்ல எனவும் நீதிமன்றத்தில் சட்ட வைத்திய அதிகாரி தமது வைத்திய நிபுணத்துவச் சாட்சியத்தை முன்வைத்திருந்தார்.

இறந்தவரின் கழுத்தில் ஏற்பட்டிருந்த வெடிப்பு, கயிற்றால் கழுத்து இறுக்கப்படும் பொழுது ஏற்பட்டது என்றும் அவர் சாவுடைந்த பின்னர் அது ஏற்பட்டுள்ளது என்றும் சட்டவைத்திய அதிகாரி தெரிவித்திருந்தார்.

அதே வேளை பொலிஸ் சாட்சியத்தின்படி சாவுடைந்தவர்தொங்கினார் என்று கூறப்படும் மரக்கிளை நிலத்திலிருந்து 6 அடி 5 அங்குல உயரத்திலுள்ளதால் 5 அடி 6 அங்குல உயரமுள்ள அலாவுதீன் தொங்குவதற்கு உயரம் போதாது என்ற அவதானிப்பைக் கவனத்தில் கொண்ட நீதிமன்றம் மனைவியான ரூபியா கணவனைக் கொலை செய்துவிட்டு மறைப்பதற்கான நாடகமாக தூக்கில் தொங்கினார் என்று கூறப்பட்டமை சாட்சியங்கள் மூலம் நிரூபிக்கப்பட்டுள்ளது என்றும் தெரிவித்தது.

அதன்படி குறித்த கணவனை அவரது மனைவியே கொலை செய்துள்ளார் என்பது சந்தேகத்துக்கு அப்பால் நிரூபிக்கப்பட்டுள்ளதால் அவருக்குச் சாவுத் தண்டனை விதித்து தீர்ப்பு வழங்கியது மேல்நீதிமன்றம். இரண்டாவது சந்தேகநபர் மீதான குற்றச்சாட்டு நிரூபிக்கப்படாததனால் அவர் வழக்கிலிருந்து விடுதலை செய்யப்பட்டார். (ரு-4,30)

பனை வைத்தியசாலைக்கு முன்பாக நிழற்குடை தேவை

பிரதேச மக்கள் கோரிக்கை
பனை, ஜூன் 9
பனை வைத்தியசாலைக்கு முன்பாக ஏ-9 வீதியில் பயணிகள் நிழற்குடை அமைக்கவேண்டும் என்று பச்சிலைப் பள்ளிமேற்குப் பிரதேச மக்கள் கோரிக்கை விடுத்துள்ளனர்.

வைத்தியசாலையில் சிகிச்சைக்குச் செல்லும் எழுதுமட்டுவாழ், கிளாலி, ஒட்டுவெளி, கரம்பகம், முகமாலை, இத்தாவில், வேம்பொடுகேணி, கச்சார்வெளி, செல்வபுரம், அரசர்கேணி ஆகிய கிராமங்களைச் சேர்ந்த பொதுமக்கள் பஸ்தரிப்பிடம் இல்லாது பெரும் சிரமங்களை எதிர்கொண்டு வருகின்றனர்.

ஒரு கிலோ மீற்றர் தூரத்துக்கு அப்பால் உள்ள பனை நகரப் பகுதிக்குச் சென்று, தமது இடத்துக்குச் செல்ல வேண்டியுள்ளது என்று சுட்டிக்காட்டியுள்ள அவர்கள், பொது அமைப்புக்கள் அல்லது நலன் விரும்பிகள் முன் வந்து வைத்தியசாலைக்கு முன்பாகப் பயணிகள் வாகனத் தரிப்பிடம் அமைக்கவேண்டும் என்றும் கோரிக்கை விடுத்துள்ளனர்.

வைத்தியசாலையிலிருந்து 200 மீற்றர் தூரத்துக்கு அப்பால், வீதியின் இடது பக்கத்தில் தரிப்பிடம் உள்ளது. அதேபோன்று வலது பக்கத்திலும் தரிப்பிடம் அமைத்துத் தர வேண்டும் என்று அவர்கள் கோரியுள்ளனர்.

2000 ஆம் ஆண்டுக்கு முன்னர் இந்தப் பகுதியில் பயணிகள் வாகனத் தரிப்பிடம் அமைந்திருந்தது என்றும் தெரிவிக்கப்பட்டது. (ரு-ஐ-9)



100

குடும்பங்களுக்கு
தென்னம்
பிள்ளைகள்

சாவகச்சேரி, ஜூன் 9
தென்மராட்சிப் பிரதேச செயலகத்தின் தேசிய சுற்றாடல் வார இறுதி நாள் நிகழ்வில், நாவற்குழிப் பகுதியைச் சேர்ந்த 100 குடும்பங்களுக்கு தென்னம்பிள்ளைகள் விநியோகிக்கப்பட்டுள்ளன.

வேள்ட் விஷன் நிறுவனத்தால் வழங்கப்பட்ட 100 தென்னம்பிள்ளைகள் நாவற்குழிப் பகுதியில் மீள்குடியமாந்த மக்களுக்கு வழங்கப்பட்டுள்ளன. (ரு-ஐ-9)

தொழிற் பயிற்சி
கற்கைகளுக்கு
விண்ணப்பிக்கலாம்

யாழ்ப்பாணம், ஜூன் 9
இலங்கை தொழிற்பயிற்சி அதிகார சபையானது யாழ்ப்பாணம், மாவட்டத்தில் உள்ள கைதடி தொழிற்பயிற்சி நிலையத்தில் முழு நேர மற்றும் பகுதி நேர தொழிற்பயிற்சிக் கற்கை நெறிகளை ஆரம்பித்துள்ளது என்று உதவிப் பணிப்பாளர் கு.நிரஞ்சன் தெரிவித்துள்ளார்.

தொடர்பாடல் தொழில்நுட்ப வியலாளர், காய்ச்சி இணைப்பவர் (வெல்டிங்), இருசக்கர மற்றும் முச்சக்கர வண்டித் திருத்துநர், தையல் ஆகிய கற்கைநெறிகளுக்கு நேர் முகத்தேர்வு நடைபெறவுள்ளன என்றும் அவர் தெரிவித்துள்ளார்.

இந்தக் கற்கைநெறிகளுக்கு கான நேர்முகத் தேர்வு இன்று வியாழக்கிழமை முற்பகல் 10 மணிக்கு ஏ-9 வீதியில் அமைந்துள்ள கைதடி தொழிற்பயிற்சியிலையுத்தில் நடைபெறவுள்ளது.

இந்தக் கற்கைநெறிகளுக்கு விண்ணப்பிக்காதவர்களும் இந்த நேர்முகத் தேர்வில் கலந்துகொள்ள முடியும். நேர்முகத்தேர்வுக்குச் சயவிரக கோவை, தேசிய அடை யாள அட்டை, கல்விச் சான்றிதழ் என்பவற்றுடன் சமூகமளிக்கவேண்டும் என்றும் அவர் தெரிவித்துள்ளார். (ரு-ரி)

வேகக் கட்டுப்பாட்டை
இழந்து மோ.சைக்கிள்
விபத்து; ஒருவர் காயம்

யாழ்ப்பாணம், ஜூன் 9
வேகக் கட்டுப்பாட்டை இழந்து மோட்டார் சைக்கிள் முன்னால் சென்று கொண்டிருந்த பிக்கப் வாகனத்துடன் மோதி விபத்துக்குள்ளானது. அதில் தூக்கி வீசப்பட்ட மோட்டார் சைக்கிளோட்டி காயமடைந்துள்ளார் எனப் பொலிஸார் தெரிவித்தனர்.

இந்தச் சம்பவம் நேற்று முன்தினம் நாவற்குழியில் நடந்துள்ளது. கைதடியைச் சேர்ந்த 19 வயது இளைஞரே காயமடைந்து சாவகச்சேரி வைத்தியசாலையில் சேர்க்கப்பட்டுள்ளார். சாவகச்சேரிப் பொலிஸார் விசாரணைகளை மேற்கொண்டு வருகின்றனர். (ரு-5-9)

கிளி., பளை பொலிஸ் பிரிவில் மணல் கொள்ளை அதிகரிப்பு

பளை பொலிஸ் நிலைய பரிசோதகர் தெரிவிப்பு

கிளிநொச்சி, ஜூன் 9

கிளிநொச்சி, பளை பொலிஸ் பிரிவுக்கு உட்பட்ட பகுதிகளில் மணல் அகழ்வு தொடர்பாகவே அதிகளவு வழக்குகள் பதிவாகியுள்ளன என்று பளை பொலிஸ் நிலையப் பரிசோதகர் உபாலி மினிப்புற தெரிவித்தார்.

கடந்த ஆண்டுகளுடன் ஒப்பிடும்போது குற்றச் செயல்களின் எண்ணிக்கை குறைந்து வருகின்றபோதும் மணல் கொள்ளைச் சம்பவங்கள் அதிகரித்துள்ளன என்றும் அவர் குறிப்பிட்டார்.

இது தொடர்பில் அவர் தெரிவித்தாவது:

கடந்த ஜனவரி தொடக்கம் மே மாதம் வரை

யில் அனுமதியின்றி மணல் கடத்தல் தொடர்பான வழக்குகள் மன்றைய வழக்குகளைவிட அதிகளவாகக் காணப்படுகின்றன. இந்த வருடம் ஜனவரி ஒன்று தொடக்கம் மே 31 வரை மணல் கடத்தல், மரம் கடத்தல், கசிப்பு உற்பத்தி போன்ற 52 வழக்குகள் பதிவாகியுள்ளன. கிளிநொச்சி மாவட்ட நீதிமன்றில் அவற்றுக்காக 6 லட்சத்து 79 ஆயிரம் ரூபா தண்டம் விதிக்கப்பட்டுள்ளது.

அவற்றில் மணல் கடத்தல் தொடர்பாக 22 வழக்கு

களும் மரக் கடத்தல் தொடர்பாக 18 வழக்குகளும், கோடா தொடர்பாக 5 வழக்குகளும், கஞ்சா தொடர்பாக 4 வழக்குகளும், கசிப்புத் தொடர்பாக 3 வழக்குகளும் பதிவாகியுள்ளன. மணல் கொள்ளை தொடர்பான வழக்குகள் அதிகரித்துள்ளன. எமது பிரதேசத்தில் வன்மைமணல் அகழ்வுக்கான அனுமதி வழங்கப்படுவதில்லை. ஆனால் மணல் அகழ்வு

“ எமது பிரதேசத்தில் வெள்ளை மணல் அகழ்வுகான அனுமதி வழங்கப்படுவதில்லை. எனினும் இந்தப் பகுதியில் சட்டவிரோத மணல் அகழ்வு அதிகம் நடைபெறுகின்றது. அதனைத் தடுத்து நிறுத்துவதற்கு நடவடிக்கை எடுக்கப்படும். ”

நடைபெறுகின்றது. மணல் அகழ்வதால் நன்னீர் உப்பு நீராகின்ற நிலைமை தோன்றவும் வாய்ப்புண்டு. அத்தோடு மரக்கடத்தல்களும் நிறுத்தப்பட வேண்டும்.

எமது பிரதேசத்தில் பளை மரம் அழிக்கப்படுவது தொடர்பாகவும் வழக்குகள் பதிவாகியுள்ளன. ஏனைய மரங்கள் அனைத்தையும் வெளி மாவட்டங்களில் இருந்து கடத்திவரும்போதே கைப்பற்றினோம். -என்றார். (ரு-21,ரி3)

பயணிகளை ஏற்றுவதில் போட்டி நடத்துநர் தாக்கீச் சாரதி காயம்

யாழ்ப்பாணம், ஜூன் 9

பயணிகளை ஏற்றுவதில் வவுனியா மாவட்ட தனியார் பஸ் நடத்துநர்கள் இருவருக்கிடையில் ஏற்பட்ட முரண்பாட்டால் நடத்துநரால் தாக்கப்பட்ட சாரதி வவுனியா வைத்தியசாலையில் சேர்க்கப்பட்டுள்ளார் என்று வவுனியாப் பொலிஸார் தெரிவித்தனர்.

வாள், பொல்லுகளுடன் இளைஞர்களை அழைத்து வந்தே தாக்கினர் என்று பாதிக்கப்பட்ட சாரதி தெரிவித்தார்.

சம்பவம் கடந்த ஞாயிற்றுக்கிழமை இரவு வவுனியா முதலாம் குறுக்குத் தெருவில் உள்ள தனியார் பஸ்தரிப்பிடத்தில் நடந்துள்ளது. மூன்று பிள்ளைகளின் தந்தையான சற்குண நாதன் ஜெயசீலன் (வயது-28) என்பவரே படுகாயமடைந்துள்ளார். புதூர் நாகதம்பிரான் ஆலயத்துக்குச் செல்வதற்காக

இரண்டு தனியார் பஸ்கள் போட்டி போட்டுப் பயணிகளை ஏற்றியுள்ளன.

அதனால் இரண்டு தனியார் பஸ் நடத்துநர்களுக்கும் இடையில் வாய்த் தாக்கம் ஏற்பட்டுள்ளது. அதுபின்னர்கைகலப்பாகவும் மாறியது. பஸ்தரிப்பிடத்தில் நின்றவர்களால் நடத்துநர்கள் இருவரும் சமரசமாகப் பட்டனர் என்று சம்பவத்தை நேரில் பார்த்த ஒருவர் குறிப்பிட்டார்.

“வாய்த் தாக்கத்தில் ஈடுபட்ட மற்றைய பஸ் நடத்துநர் அன்று இரவு 11 மணியளவில் இளைஞர்கள் சிலருடன், வவுனியா முதலாம் குறுக்குத் தெருவில் உள்ள தனியார் பஸ்தரிப்பிடத்துக்கு வந்தார். புதூர் கோவிலுக்குச் செல்வதற்கான ஏற்பாடுகளை நான் செய்து கொண்டிருந்தேன். நடத்துநருடன் வந்த இளைஞர்கள், பயணிகளை

ஏற்றிக் கொண்டிருந்த என்னைத் தாக்க முற்பட்டனர்.

அதைத் தடுக்க முற்பட்ட பஸ் சாரதி இளைஞர்களால் கடுமையாகத் தாக்கப்பட்டார். அதில் காயமடைந்த அவர் உடனடியாக வவுனியா வைத்தியசாலையில் சேர்க்கப்பட்டார். தாக்குதல் நடத்திய இளைஞர்கள் மற்றும் நடத்துநர் அங்கிருந்து தப்பிச் சென்றுள்ளனர்” - என்று பாதிக்கப்பட்ட நடத்துநர் தெரிவித்தார். வவுனியா பொலிஸ் நிலையத்தில் முறைப்பாடு பதிவு செய்யப்பட்டுள்ளது. முறைப்பாட்டுக்கு அமைவாக தாக்குதலை நடத்திய இளைஞன் மற்றும் தொடர்புடைய நடத்துநரைப் பொலிஸார் கைது செய்துள்ளனர். சம்பவத்துடன் தொடர்புடைய தனியார் பஸ் நடத்துநர் பணியில் இருந்து நீக்கப்பட்டுள்ளார் - என்றார் வவுனியா தனியார் பஸ் சங்கத்தலைவர். (ரு-ஐ-5-2)

பெருந்திருவிழா

மானிப்பாய், ஜூன் 9
நவாலி அட்டகிரி கந்தசுவாமி ஆலய கொடியேற்றத் திருவிழா நாளை வெள்ளிக்கிழமை மு.ப 10 மணிக்கு நடைபெறவுள்ளது. 16 ஆம் திகதி மாலை மஞ்சத்திருவிழாவும், மறுநாள் வெள்ளிக்கிழமை மாம்பழத் திருவிழாவும் 18ஆம் திகதி சனிக்கிழமை சப்பரத் திருவிழாவும், மறுநாள் ஞாயிற்றுக்கிழமை 19ஆம் திகதி தீர்த்திருவிழாவும், 20 ஆம் திகதி திங்கட்கிழமை மு.ப 10 மணிக்கு தீர்த்தத்திருவிழாவும் இடம்பெறும் என ஆலயப் பிரதம குரு கிரியாஜோதி பிரம்மஸ்ரீ. கா.தியாகராஜக் குருக்கள் அறிவித்துள்ளார். (ரு-50)

ஆவணமின்றி
வாகனம் செலுத்திய
பெண்ணுக்கு
அபராதம்

சாவகச்சேரி, ஜூன் 9
பொலிஸாரின் சமீக்கையை மீறி வாகனம் செலுத்திய பெண்ணுக்கு நீதிமன்றில் அபராதம் விதிக்கப்பட்டது. வீதிச் சோதனையில் ஈடுபட்டிருந்த பொலிஸாரின் சமீக்கையை மீறித் துரித்தப் பெண் வாகனத்தைச் செலுத்திச் சென்றுள்ளார். அவரைப் பொலிஸார் துரத்திச் சென்று பிடித்துள்ளனர்.

அவரின் வாகனத்துக்கு இலக்கத்தகடு இல்லை என்றும், வரிபத்திரம், காப்புறுதிப் பத்திரம், சாரதி அனுமதிப் பத்திரம் என்பன இருக்கவில்லை என்றும் தெரிவிக்கப்பட்டு நீதிமன்றில் வழக்குத் தாக்கல் செய்யப்பட்டது.

இந்த வழக்கு நேற்றுமுன்தினம் விசாரணைக்கு எடுக்கப்பட்ட போது வழக்கை விசாரித்த நீதிவான் பெண்ணை எச்சரிக்கை செய்ததுடன் 17 ஆயிரத்து 500 ரூபா அபராதம் விதித்தார். (ரு-ஐ-9)

கஞ்சா வைத்திருந்த
கெற்பேலி வாசிக்கு
தண்டத்துடன் சிறை

யாழ்ப்பாணம், ஜூன் 9
கஞ்சா வைத்திருந்த கெற்பேலி வாசிக்குச் சாவகச்சேரி நீதிமன்றில் 30 ஆயிரம் ரூபா தண்டம் விதிக்கப்பட்டதுடன், ஐந்து வருடங்களுக்கு ஒத்திவைக்கப்பட்ட ஒரு வருட சிறைத் தண்டனையும் விதிக்கப்பட்டுள்ளது. (ரு-ஐ-9)

குருநகர் பிரதேச வைத்தியசாலைக்கு புதிய கட்டடம்

குருநகர், ஜூன் 9

குருநகர் பிரதேச வைத்தியசாலையில் வெளிநோயாளர் பிரிவுக்காகப் புதிய இரண்டு மாடிக் கட்டடம் ஒன்றை அமைப்பதற்கான பணிகள் ஆரம்பிக்கப்பட்டுள்ளன.

அதற்கான அடிக்கல் நடுமநிகழ்வு கடந்த திங்கட்கிழமை குருநகர் பிரதேச வைத்தியசாலையின் பொறுப்பு வைத்திய அதிகாரி மருத்துவர் எஸ்.விமலேந்திரன் தலைமையில் நடைபெற்றது.

யாழ்ப்பாணம், பிராந்திய சுகாதார

சேவைகள் பணிப்பாளர் ந.நந்தகுமாரன் முதலில் அடிக்கல் நடட்டார். தொடர்ந்து வடக்கு மாகாண சபை உறுப்பினர் எஸ். பரஞ்சோதி யாழ்ப்பாணம், பிராந்திய சுகாதார சேவைகள் பணிப்பாளர் அலுவலகத் திட்டமிடல் பிரிவுக்கான வைத்திய அதிகாரி எஸ்.நித்தியானந்தன், குருநகர் பிரதேச வைத்தியசாலையின் மருந்தாளர் எம். அருளானந்தம், யாழ்ப்பாணம், மாநகர சபையின் முன்னாள் உறுப்பினர் அ.கிளப்போட்டி, சிமரூ, அருளானந்தம், வைத்திய அதிகாரி அலுவலகப் பொதுச்

சுகாதாரப் பரிசோதகர் எஸ்.பிரேம் குமார், குருநகர் பிரதேச வைத்தியசாலை நோயாளர் நலன்புரி சங்கத்தின் செயலாளர் ம.ஞானசீலன், உறுப்பினர்கள் அ.திருவம்பலம், எஸ்.யுலன், எஸ்.சிங்கநாயகம், க.யோகரட்ணம் மற்றும் குருநகர் பிரதேச வைத்தியசாலையின் பொறுப்பு வைத்திய அதிகாரி மருத்துவர் எஸ்.விமலேந்திரன் ஆகியோர் அடிக்கல் கற்களை நடட்டனர்.

இந்த வைத்தியசாலையில் இந்தப் பணியை நிறைவு செய்வ

தற்காக வடக்கு மாகாணத்துக்கு ஒதுக்கப்பட்ட நிதியில் 30 மில்லியன் ரூபா ஒதுக்கீடு செய்யப்பட்டுள்ளது. முதற்கட்ட வேலைகளை இந்த ஆண்டு நிறைவேற்றுவதற்காக ரூபா 12 மில்லியன் ரூபாவும் இரண்டாம் கட்டத்தை அடுத்த வருடம் நிறைவேற்றுவதற்காக ரூபா 18 மில்லியன் ரூபாவும் ஒதுக்கீடு செய்யப்பட்டுள்ளது என குருநகர் பிரதேச வைத்தியசாலையின் பொறுப்பு வைத்திய அதிகாரி மருத்துவர் எஸ்.விமலேந்திரன் தெரிவித்தார். (ரு-5)

தெல்லிப்பழை கிளை வீதியில் ஜரிஸ் அமைக்க நிதி ஒதுக்கீடு சரவணபவன் எம்.பி வழங்கினார்

யாழ்ப்பாணம், ஜூன் 9
வலி.மேற்குப் பிரதேச சபைக்கு உட்பட்ட தெல்லிப்பழை கிளை வீதியில், தண்ணீர் வழிந்தோடக் கூடியதாக வீதியை (ஜரிஸ்) அமைப்பதற்கு, தமிழ்த் தேசியக் கூட்டமைப்பின் யாழ்ப்பாணம் - கிளிநொச்சி மாவட்ட நாடாளுமன்ற உறுப்பினர் ஈ.சரவணபவன் 10 லட்சம் ரூபா நிதி ஒதுக்கீடு செய்துள்ளார்.
மூளாய் முதலாம் ஒழுங்கை மற்றும் இத்தியடி முதலிகோயில் இரண்டாம் ஒழுங்கை ஆகிய வீதிகள் நெல்சிப் திட்டத்தின் கீழ் சீரமைக்கப்படுகின்றன. 4.8 மில்லியன் ரூபா நிதி ஒதுக்கப் பட்டுள்ளது.
வீதிகளின் சீரமைப்புக்கு மாத்திரமே நிதி ஒதுக்கப்பட்டுள்ளது. மழை காலங்களில் வெள்ளம் பாய்ந்தோடும் பகுதியையும் உள்ளடக்கி வீதிகள் சீரமைக்கப்படுவதால் வெள்ளம் வடிய முடியாத நிலை ஏற்படும். ஜரிஸ் அமைப்பதே இதற்கு வழி என்று சுட்டிக்காட்டப்பட்டது. ஆனால், வீதிகளின் சீரமைப்புக்கான நிதி ஒதுக்கீட்டில் இதனைச் செய்ய முடியாத நிலை இருந்தது.
கடந்த சனிக்கிழமை, நாடாளுமன்ற உறுப்பினர் ஈ.சரவணபவன், உள்ளூராட்சி ஆணையாளர் பொ.சுகநாதன், வலி.மேற்குப் பிரதேச சபைச் செயலாளர், பொதுமக்கள் ஆகியோருக்கு இடையில் கலந்துரையாடல் இடம்பெற்றது.
முடிவில் வீதிக்கு ஜரிஸ் அமைப்பது என்று முடிவெடுக்கப்பட்டது. அதற்கான நிதியை நாடாளு

மன்ற உறுப்பினர் ஈ.சரவணபவன் ஒதுக்கியுள்ளார்.
“வீதியில் ஜரிஸ் அமைப்பது தொடர்பில் கடந்த இரு வார காலமாகப் பிரச்சினை நிலவி வந்தது. தற்போது இது முடிவுக்குக் கொண்டுவரப்பட்டுள்ளது. நாடாளுமன்ற உறுப்பினர் ஈ.சரவணபவன் 10 லட்சம் ரூபா நிதி ஒதுக்கியுள்ளார். மதிப்பீட்டு நடவடிக்கை முன்னெடுக்கப்பட்டு வருகின்றது. அது முடிந்தவுடன் நிதி எம்சுக்குக் கிடைக்கப்படும். அதன் பின்னர் ஜரிஸ் அமைக்கும் பணி ஆரம்பிக்கப்படும்” - என்றார் வலி.மேற்குப் பிரதேச செயலர்.
“நெல்சிப் திட்டத்தில் இந்த வீதி உள்ளடக்கப்பட்டுள்ளது. சீரமைப்புப் பணிகள் இடம்பெற்று வருகின்றன. மக்கள் கண்காணிப்புக் குழுவால் இந்த வீதியில் ஜரிஸ் அமைப்பது தொடர்பான யோசனை முன்வைக்கப்பட்டது. இதற்கு அந்தப் பகுதி மக்களில் ஒரு தொகுதியினர் எதிர்ப்பு வெளியிட்டிருந்தனர். இது பெரிய பிரச்சினையாகியிருந்தது. கடந்த இரு வார காலமாக இந்தப் பிரச்சினை நீடித்துக் கொண்டிருந்தது. நாடாளுமன்ற உறுப்பினர் ஈ.சரவணபவன் தலைமையில் இந்த விடயம் ஆராயப்பட்டு முடிவு எட்டப்பட்டது.” - என்றார் உள்ளூராட்சி ஆணையாளர் பொ.சுகநாதன்.

(9-5-ரி-50)

ஒரு மில்லியன் ரூபா நிதி ஒதுக்கீட்டு வேலைத்திட்டங்கள் வெகு விரைவில் வடமராட்சி கிழக்குப் பிரதேச செயலர் தெரிவிப்பு

யாழ்ப்பாணம், ஜூன் 9
வடமராட்சி கிழக்கில் கிராமத்துக்கு ஒரு மில்லியன் ரூபா நிதி ஒதுக்கீட்டிலான வேலைத்திட்டங்கள் விரைவில் ஆரம்பிக்கப்படவுள்ளன.
இந்தப் பிரதேசத்தில் 18 கிராம சேவகர் பிரிவுகளிலும், இந்தத்திட்டங்கள் சுமார் 18 மில்லியன் ரூபா செலவில் மேற்கொள்ளப்படவுள்ளன என்று வடமராட்சி கிழக்குப் பிரதேச செயலர் கே.கனகேஸ்வரன் தெரிவித்துள்ளார்.
கிராமத்துக்கு ஒரு மில்லியன் ரூபா செலவில் 18 கிராம உத்தியோகத்தர் பிரிவுகளிலும் 18 மில்லியன் ரூபா செலவில் வேலைத்திட்டங்கள் மேற்கொள்ளப்படவுள்ளன. இந்த வேலைத்திட்டங்களுக்கு

ஒருங்கிணைப்புக் குழுக் கூட்டத்திலும் அனுமதி கிடைத்துள்ளது. கிராமங்களில் மேற்கொள்ளப்படும் வேலைத்திட்டங்கள் இனங்காணப்பட்டு விரைவில் வேலைத்திட்டங்கள் மேற்கொள்ளப்படவுள்ளன.
பாடசாலைகள், விளையாட்டு மைதானங்கள், வீதிகள் மற்றும் பொது இடங்கள் போன்றவை இந்தத் திட்டத்தின் மூலம் கிராம நிதியில் புனரமைக்கப்படும். ஒவ்வொரு கிராமசேவகர் பிரிவுகளிலும் மேற்கொள்ளப்படும் புனரமைப்புக்கள் மற்றும் வேலைத்திட்டங்கள் சம்பந்தமான ஏற்பாடுகள் பிரதேச செயலகத்தால் துரிதமாக மேற்கொள்ளப்படும் வருகின்றன- என்று பிரதேச செயலர் தெரிவித்தார். (9-ஜ-17)


சிங்கள மொழியாற்றலை விருத்தி செய்வது அவசியம்

வடக்கு முதலமைச்சர் விக்னேஸ்வரன்
மாணவர்களுக்கு அறிவுரை

யாழ்ப்பாணம், ஜூன் 9
சிங்கள மொழி அறிவு இல்லாதவர்கள் எதிர்காலத்தில் புறக்கணிக்கப்படக்கூடும். ஆகவே அரசியலை மறந்து சிங்கள மொழியாற்றலையும் விருத்தி செய்யுங்கள்.
இவ்வாறு வடக்கு மாகாண முதலமைச்சர் க.வி.விக்னேஸ்வரன் தெரிவித்துள்ளார்.
கொக்குவில் இந்து ஆரம்பப் பாடசாலையின் கலைமகள் திருவுருவச் சிலை திறப்பு விழா நேற்று நடைபெற்றது. அதில் பிரதம விருந்தினராகக் கலந்துகொண்டு உரையாற்றும்போதே அவர் இவ்வாறு குறிப்பிட்டார். அங்கு அவர் மேலும் தெரிவித்ததாவது:
சிலர் இவ்வாறான சிறிய காரியங்களுக்கு முதலமைச்சர் செல்ல வேண்டுமா என்று கேட்கின்றார்கள். எனது நேரத்தை வீணாக்குகின்றேன் என்று குறைபட்டுக்கொள்கின்றார்கள். இதில் என் கருத்தை நான் இங்கு கூறி விடுகின்றேன். எமது தமிழ்ச் சமூகமானது சுயநலம் மிக்கதாகவே இதுவரை காலமும் தன்னைக் காட்டி வந்துள்ளது. இப்பொழுதுதான் பொது நலத்தில் ஈடுபாடு காட்டுகின்றது.

ஊக்குவிக்க வேண்டும்
எவ்வளவு பணம் செலவுத்தான் என்பது முக்கியமல்ல. மற்றவர்களுக்காக ஒருவர் தன் பணத்தைச் செலவுத்தான் முன்வந்துள்ளார் என்பதுதான் முக்கியம். எமது மக்கள் இவ்வாறு தமது உறவுகளுக்காக உதவி செய்ய முன்வருவதை ஊக்கப்படுத்துவது எமது தலையாய கடமை என்று நான் நினைக்கின்றேன். எனது சிரமத்தைப் பாராது இந்த நிகழ்ச்சிகளில் கலந்து கொண்டயாளிகளைப் பாராட்டுவது எமது மக்களுக்கான எனது சிறு உதவியாகும். மனிதாபிமானம் மதிக்கப்பட வேண்டும். நாம், சிங்கள மக்கள் தலைவர்கள் எங்களை மதிக்க வேண்டும் என்று எதிர்பார்க்கின்றோம். முதலில் எமது மக்களை மதிக்க நாம் கற்றுக்கொள்வோம்.

பொருத்தமானதைத் தேர்வு செய்யுங்கள்
பல்கலைக்கழக மாணவர்களில் பலர் எதுவித குறிக்கோளோ - எதிர்கால மேம்பாட்டுக்கான நோக்கமோ இன்றி பல்கலைக் கழகப் புகழ்க்குத் தேர்வுப் பரீட்சைகளில் காணப்படும் இலகுவான



பாடங்களைத் தேர்ந்தெடுக்கின்றனர். அவற்றில் திறமைச் சித்திகளைப் பெறுகின்றனர். பல்கலைக்கழகக் கற்கைநெறிகளையும் நிறைவு செய்து பின்னர்தான் அவர்களுக்குப் புரிகின்றது தாம் தெரிவு செய்த பாடநெறிகள் தமது எதிர்கால முன்னேற்றத்துக்கு உதவ முடியாதவை என்று.
எனவே ஆரம்பப் பாடசாலைப் பொழுதில் இருந்தே குழந்தைகள் எதிர்காலம் பற்றிச் சிந்திக்கத் தொடங்கவேண்டும். மாணவர்கள் க.பொ.த.சாதாரண தர நிலைகளில் கல்வி கற்கின்ற போதே தமது எதிர்காலம் பற்றிய ஒரு தூர நோக்குச் சிந்தனையுடன் கற்றல் நடவடிக்கைகளில் ஈடுபடல் வேண்டும்.

ஆங்கிலம் அவசியம்
அனைத்து மாணவர்களுக்கும் கூறக்கூடிய முக்கிய அறிவுரை, ஆங்கில மொழிக் கற்கையில் சிறிய வகுப்பில் இருந்தே கூடிய கவனம் செலுத்துங்கள் என்பதே. ஆங்கிலம் கற்பதால் எங்கள் தமிழ் புறக்கணிக்கப்பட்டு விடாது. மாறாக எங்கள் தமிழ் மொழி உலக ரீதியான கருத்துக்களைத் தன்னுள் பெற்றெடுக்க அது உதவி புரிகின்றது.
தென்னிந்தியாவில் சட்டம் தமிழில் படிப்பிக்காத காலத்தில் 1971ஆம் ஆண்டில் நான் சட்டத்தை முதன் முதலில் தமிழில் சட்டக் கல்லூரியில் பயிற்றுவித்தேன். தமிழ் மொழி மூலம் சட்டம் பயிற்றுவிக்க எனது ஆங்கில அறிவே உறுதுணையாக இருந்தது. தமிழ் மற்றும் ஆங்கில மொழிகளில் பாண்டித்தியத்தைப் பெறுகின்றபோது நீங்கள் 50 சதவீதம் கற்றவர்களாக மாற்றப்பட்டு விடுவீர்கள். ஏனைய பாடங்களில் உங்களுடைய திறமை உங்களை 100 சதவீத நிலைக்கு உயர்த்தும்.

மிகப் பின்தங்கிய கிராமங்களில் இருந்து கணிதம் மற்றும் உயிரியல் பாடங்களை மிகத் திறமையாகக் கற்றுப் பல்கலைக்கழகங்களுக்குத் தெரிவான சில மாணவர்கள் அவர்களின் ஆங்கிலப் புலமைக்குறைவால் தமது பல்கலைக் கழகக் கற்கைநெறிகளைத் தொடர்ந்து கற்க முடியாது பல்கலைக்

கழகத்தை விட்டு விலகிச் சிறு சிறு தொழில் முயற்சிகளில் இப்போது ஈடுபட்டிருக்கின்றனர் என்று நாம் அறிந்துள்ளோம். இது வேதனைக்குரியது.

சிங்களமும் வேண்டும்
இலங்கை வாழ் மக்களிடையே சந்தேகமும், மனக் கிலேசமும், அவநம்பிக்கையும், ஆத்திரமும் இதுவரையிலும் ஏற்பட முக்கிய காரணம் தவறான புரிதலாகும். இரு மொழி பேசும் மக்களிடையே புரிந்துணர்வு ஏற்பட வேண்டுமானால் ஒருவர் மொழியை ஒருவர் கற்க வேண்டும்.
நான் சிங்களம் படிக்கத் தொடங்கியது 1955ஆம் ஆண்டில். 1956ஆம் ஆண்டில் சிங்களம் மட்டும் சட்டம் கொண்டு வந்ததும் ஆத்திரத்தில் சிங்கள மொழியைப் படிப்பதை நிறுத்திக் கொண்டேன். இன்று குறையுடன்தான் சிங்கள ஊடகங்களுக்குச் சிங்களத்தில் எமது பக்க அரசியல் குறைபாடுகளை நான் கூறி வருகின்றேன்.
நான் அன்று தொடங்கிய சிங்களப் படிப்பைத் தொடர்ந்து வந்திருந்தேனானால் எந்தச் சிங்கள அரசியல்வாதிக்கும் அவரின் மொழியிலேயே சுடச் சுடப் பதில் அளித்திருக்கலாம். இன்று சிங்கள மாணவர்கள் கட்டாயமாகத் தமிழ் படிக்கத் தொடங்கியுள்ளார்கள். விரைவில் தமிழ் பேசும் சிங்கள அலுவலர்கள் வடகிழக்கு மாகாணங்களுக்கு அனுப்பப்பட்டுப் போகின்றார்கள். நாங்கள் முன்னெச்சரிக்கையாக நடவடிக்கைகளில் இறங்க வேண்டும்.
சிங்கள அறிவு இல்லாதவர்கள் எதிர்காலத்தில் புறக்கணிக்கப்படக்கூடும். ஆகவே அரசியலை மறந்து சிங்கள மொழியாற்றலையும் விருத்தி செய்யுங்கள் - என்றார். (9-5)

தரம் பிரித்து வழங்காமையால் திண்மக் கழிவகற்றலில் சிரமம் யாழ். மாநகர சபை ஆணையாளர் சுட்டிக்காட்டு

யாழ்ப்பாணம், ஜூன் 9
கழிவகற்றலின்போது மக்கள் கழிவுகளைத் தரம் பிரித்து வேறாக்கி வழங்குவதில்லை. அதனால் கல்லுண்டாயில் திண்மக் கழிவுகளைத் தரம் பிரிக்கும் பணிகள் முன்னெடுக்கப்பட்டுள்ளன. இவ்வாறு யாழ். மாநகர ஆணையாளர் பொ.வாசுதேவநாதன் தெரிவித்தார். யாழ். மாநகரப் பகுதியில் அகற்

றப்படும் திண்மக் கழிவுகளை மக்கள் தரம் பிரித்து வேறாக்கி வழங்குவதில்லை. அதனால் திண்மக் கழிவகற்றுவதில் சிரமம் ஏற்படுகின்றது.
கல்லுண்டாயில் கழிவுப் பொருள்கள் கொட்டப்படும் இடத்தின் திண்மக் கழிவுகளை வேறாக்கித் தரம் பிரிப்பதற்கு எனக் கழிவகற்றும் பிரிவினரின் நடவடிக்கைகள்

ஆரம்பிக்கப்பட்டுள்ளன என்றும் அவர் குறிப்பிட்டார்.
மாநகரப் பகுதியில் கழிவகற்றும் நடவடிக்கையின்போது மக்களால் வேறாக்கித் தரம் பிரிக்கப்பட்ட கழிவுகளைத் திண்மக் கழிவகற்றும் பிரிவினர் சேகரித்து வரும்போது சில இடங்களில் அவ்வாறு தரம் பிரிக்கப்பட்டு அவை வழங்கப்

படுவதில்லை. அதனால் திண்மக் கழிவகற்றும் நடவடிக்கையின்போது சிரமங்கள் ஏற்படுகின்றன.
தற்போது கல்லுண்டாயில் கொட்டப்படும் திண்மக் கழிவுகள் தரம் பிரிக்கப்பட்டு வேறாக்கிச் சேகரிக்கப்படுகின்றன - என்றும் ஆணையாளர் தெரிவித்தார். (9-ஜ-17)

பெருந்திருவிழா

சாவகச்சேரி, ஜூன் 9
சாவகச்சேரி அல்லாரை அறுகம்புலம் மகா கணபதிப் பிள்ளையார் ஆலயப் பெருந்திருவிழா நாளையதினம் சனிக்கிழமை ஆரம்பமாகி தொடர்ந்து பத்துத் தினங்கள் நடைபெறவுள்ளன.
எதிர்வரும் 19 ஆம் திகதி தேர்த்திருவிழாவும் மறுநாள் தீர்த்தத்திருவிழாவும் இடம்பெறும் என அறிவிக்கப்பட்டுள்ளது. (9-9)



சர்வதேசத்துக்கு விளக்கமளிக்க ஜெனிவா பறக்கின்றார் மங்கள உள்ளக விசாரணைப் பொறிமுறை தொடர்பில்

கொழும்பு, ஜூன் 9
போர்க்குற்ற விவகாரம் தொடர்பான உள்ளக விசாரணை குறித்து சர்வதேச நாடுகளுக்கு விளக்கம் அளிப்பதற்காக வெளி விவகார அமைச்சர் மங்கள சமரவீர ஜெனிவா பயணமாகவுள்ளார். ஐக்கிய நாடுகளின் மனித உரிமைகள் சபையின் 32ஆவது கூட்டத் தொடர் எதிர்வரும் 13ஆம் திகதி சுவிற்சர்லாந்தின் ஜெனிவா நகரில் ஆரம்பமாகவுள்ளது. இலங்கை அரசின் சார்பில் அதில் கலந்துகொள்வதற்காக வெளி விவகார அமைச்சர் மங்கள சமரவீர, அரசின் நல்லிணக்கச் செயலகத்தின் செயலாளர் மனோ தீத்தவல உள்ளிட்ட குழுவின் இந்த மாத இறுதியில் ஜெனிவாவுக்குப் பயணமாகவுள்ளனர் என்று தெரிவிக்கப்படுகின்றது. எதிர்வரும் 29ஆம் திகதி

உள்ளக விசாரணைகளில் வெளி நாட்டு நீதிபதிகளின் பங்கு பற்றலை அனுமதிக்கப் போவதில்லை என்று இலங்கை அரசு தொடர்ச்சியாக கூறி வருகின்றது. இந்த நிலையில் இது தொடர்பில் அமைச்சர் மங்கள சமரவீர ஆற்ற விருக்கும் உரையில் உத்தியோகபூர்வமாக அறிவிப்பார் என்று எதிர்பார்க்கப்படுகின்றது

இலங்கை தொடர்பான வாய்மூல அறிக்கை ஐ.நா. மனித உரிமைகள் ஆணையாளர் சையிட் அல் ஹசைனினால் சமர்ப்பிக்கப்படவுள்ளது. அந்த அறிக்கையில் இலங்கையின் மனித உரிமை நிலைமை தொடர்பாக, தான் மேற்கொண்ட மதிப்பீடு மற்றும் அரசின் நல்லிணக்க வேலைத் திட்டங்கள் குறித்து அவர் விளக்கமளிப்பார்.

உள்ளக விசாரணைகளில் வெளிநாட்டு நீதிபதிகளின் பங்கு பற்றலை அனுமதிக்கப் போவதில்லை என்று இலங்கை அரசு தொடர்ச்சியாகக் கூறி வருகின்றது. இந்த நிலையில் இது தொடர்பான அரசின் நிலைப்பாட்டை அமைச்சர் மங்கள சமரவீர தனது உரையில் உத்தியோகபூர்வமாக அறிவிப்பார் என்று எதிர்பார்க்கப்படுகின்றது. (று-5)

சலாவ குண்டுச் சிதறல்கள் மயானத்தில் புதைக்கப்படும் தொண்டர்படைத் தளபதி தகவல்

கொழும்பு, ஜூன் 9
சலாவ இராணுவ முகாமில் ஏற்பட்ட விபத்தால் சிதறிக் கிடக்கும், குண்டுகளின் சிதறல்கள், அந்தப் பகுதியில் உள்ள மயானம் ஒன்றில் புதைக்கப்படவுள்ளன என்று தொண்டர்படைத் தளபதி மேஜர் ஜெனரல் சன்ன குணதிலக தெரிவித்துள்ளார். இது குறித்து அவர் தெரிவித்த தகவது:
கொஸ்கம் - சலாவ இராணுவ முகாமில் கடந்த ஞாயிறு கிழமை ஏற்பட்ட வெடிவிபத்தை அடுத்து, மூடப்பட்டிருந்த அவிசாவளை - கொழும்பு வீதி நேற்று முன்தினம் மாலை போக்குவரத்துக்குத் திறந்து விடப்பட்டுள்ளது. சலாவ இராணுவ முகாமில் வெடி விபத்து நடந்தபோது, அங்கு 450 படையினர் இருந்தனர். முன்னெச்சரிக்கை நடவடிக்கைகள் மேற்கொள்ளப்பட்டிருந்த தால்தான், இராணுவத்தினரின் உயிர்ப்பாத்துக்களை குறைக்க முடிந்தது. இந்த விபத்தை

அடுத்து, இடம் பெயர்ந்த 60 வீதமான மக்கள் மீண்டும் வீடுகளுக்குத் திரும்பியுள்ளனர். ஏனைய மக்களின் வீடுகள் சேதமடைந்துள்ளன, சேதமடைந்த வீடுகள் அனைத்தும் இரண்டு மாதங்களுக்குள் திருத்திக் கொடுக்கப்படும். சலாவ இராணுவ முகாம் வேறு இடத்துக்கு மாற்றப்படாது. இராணுவ முகாம் பிரதேசம் இன்னமும் பாதுகாப்பற்றதாகவே உள்ளது. சிறிய வெடிப்புகள் இடம் பெறுகின்றன. அடுத்த 72 மணித்தியாலங்களுக்குள் துப்புரவுப் பணிகள் முடிவடையும். பொதுமக்கள் வாழும் பகுதிகளில் சிதறிக் கிடக்கும் வெடிபொருள் சிதறல்கள் சேகரிக்கப்பட்டு, சலாவ பிரதேசத்தில் உள்ள மயானத்தின் ஒதுக்குப் புறமாகப் புதைக்கப்படும். 10 அடி அகலமான எட்டு அடி ஆழமான இரண்டு குழிகளில், அவை போடப்பட்டுப் புதைக்கப்படும்- என்றார். (று-5)

பகிடிவதை; முறையிடுவதற்கு ஒன்லைன் வசதி

கொழும்பு, ஜூன் 9
பல்கலைக்கழகங்களில் இடம் பெறும் பகிடிவதைகளை அறிவிப்பதற்கு ஒன்லைன் முறையை அறிமுகப்படுத்தவுள்ளோம் என்று உயர் கல்வி அமைச்சர் தெரிவித்துள்ளார். கல்வித் துறையில் தற்போதைய நிலை மற்றும் காணப்படும் பிரச்சினைகள் தொடர்பான ஒத்திவைப்புப் பிரேரணை நாடாளுமன்றத்தில் நேற்றுமுன்தினம் விவாதிக்கப்பட்டது. மக்கள் விடுதலை முன்னணியின் நாடாளுமன்ற உறுப்பினர் பிமல் ரத்நாயக்க இந்தப் பிரேரணையை நாடாளுமன்றத்தில் முன்வைத்திருந்தார். இதற்குப் பதிலளிக்கும்போது அமைச்சர் லக்ஷ்மன் கிரியல், பகிடிவதைகளை அறிவிப்பதற்கு ஒன்லைன் முறையை அறிமுகப்படுத்தவுள்ளோம்- என்று தெரிவித்துள்ளார். (று-5)

கிரிக்கெட் வீரர் அத்தப்பத்துவின் பெரியம்மா கொலை

கொழும்பு, ஜூன் 9
இலங்கை கிரிக்கெட் அணியின் முன்னாள் தலைவர் மார்வன் அத்தப்பத்துவின் பெரியம்மா கொலை செய்யப்பட்டுள்ளார் என்று மாத்தறைப் பொலிஸார் தெரிவித்துள்ளனர். இந்தக் கொலைச் சம்பவம் கடந்த 6ஆம் திகதி இடம் பெற்றுள்ளது என்று தெரிவிக்கப்பட்டுள்ளது. இவரது சடலம் வெலிகமவில் உள்ள அவரது வீட்டில் காணப்பட்டது என்றும் பொலிஸார் கூறியுள்ளனர். செல்பேசிக்கு மின்னேற்றும் வயரால் இவரது கழுத்து நெரிக்கப்பட்டுள்ளது என்றும், பலத்த வெட்டுக் காயங்கள் காணப்பட்டன என்றும் மாத்தறை பொலிஸார் தெரிவித்தனர். சம்பவம் தொடர்பாக மாத்தறை பொலிஸார் மேலதிக விசாரணைகளை முன்னெடுத்து வருகின்றனர். (று-5)



விபத்தால் சிதிலமடைந்துள்ள சலாவ ஆயுதக் களஞ்சியத்தைத் துப்புரவாக்கும் பணிகள் தற்போது நடைபெற்று வருகின்றன. இந்த நிலையில் சலாவ முகாமும், சுற்றியுள்ள பிரதேசமும் கடும் போர் நடைபெற்ற இடம் போன்று காட்சியளிக்கின்றது.

அமைச்சர்கள் வாகனங்களை வாங்க ரூ.117 கோடி தேவை

கொழும்பு, ஜூன் 9
அமைச்சர்கள், பிரதி அமைச்சர்கள், இராஜாங்க அமைச்சர்கள் 30 பேரின் வாகனங்களைக் கொள்வனவுக்காக 117 கோடி ரூபா நிதி கோரப்பட்டுள்ளது. இதற்கான நிதி கோரித் துணைமதிப்பீட்டுப் பத்திரமொன்றை நிதி அமைச்சரின் சார்பாக அமைச்சர் கயந்த கருணாதி லக்க நாடாளுமன்றத்தில் நேற்றுச் சமர்ப்பித்தார். புதிய வாகனங்களைக் கொள்வனவு செய்யப் பிரதேச அபிவிருத்தி அமைச்சர் பீல்ட் மார்ஷல் சரத் பொன்சேகாவுக்கு அதிக நிதி கோரப்பட்டுள்ளது என்றும், துணைமதிப்பீடு மூலம் அமைச்சர் சரத் பொன்சேகா 7 கோடி ரூபா கோரியுள்ளார் என்றும் தெரிவிக்கப்பட்டுள்ளது. (று-5)

ரயில்வே தொல்பொருள் காட்சியகம் விரைவில் அமைச்சர் நிமல் தெரிவிப்பு

கொழும்பு, ஜூன் 9
சர்வதேச ரீதியிலும், தேசிய ரீதியிலும் முக்கியத்துவம் வாய்ந்த ரயில்வே தொல்பொருள் காட்சிசாலை ஒன்றை நிறுவுவதற்கு நடவடிக்கைகள் மேற்கொள்ளப்பட்டுள்ளன என்று போக்குவரத்து மற்றும் விமான சேவைகள் அமைச்சர் நிமல் சிறிபால டி சில்வா தெரிவித்துள்ளார். 152 வருடங்கள் வரையான வரலாற்றைக் கொண்டுள்ள இலங்கையின் ரயில் சேவையின் பழையமான தொல்லியல் பொருள்களை ஒருமுகப்படுத்தி, இந்த சர்வதேச ரயில்வே அரும்பொருள் காட்சிசாலை நிறுவப்படவுள்ளது என்று அவர் மேலும் தெரிவித்தார்.

இது குறித்து அவர் மேலும் தெரிவித்ததாவது:- தொல்லியல் பெறுமதி வாய்ந்த உபகரணங்கள், ரயில் மார்க்கங்களை அமைப்பதற்குப் பயன்படுத்தப்பட்டுள்ள பல்வேறு இடங்களிலும் உள்ள உபகரணங்கள், இயந்திரங்கள் மற்றும் பெட்டிகள், சமீக்கை முறைமைகள் தொடர்பாகப் பயன்படுத்தப்பட்ட உபகரணங்கள் இங்கு காட்சிப்படுத்தப்படவுள்ளன. இந்த அரும்பொருள் காட்சிசாலையை நிறுவுவது சம்பந்தமாக விசேட நிபுணத்துவச் செயலணி ஒன்றை நியமிக்குமாறும் அமைச்சரின் செயலாளரான இ.ஏ.பி. ஆரியரத்ன ஆகி



யோருக்குப் பணிப்புரை விடுக்கப்பட்டுள்ளது. இது தொடர்பில் அரசு நிதிப் பயன்பாட்டுக்கு மாற்றீடாக இந்த விடயங்கள் தொடர்பில் கரிசனை கொண்டுள்ள அனுசரணையாளர்களின், சேவை

யைப் பெற்றுக் கொள்வதற்கும் தீர்மானிக்கப்பட்டுள்ளது. தற்போது கடுகண்களையையில் அமைந்துள்ள ரயில்வே அரும்பொருள் காட்சிசாலை தொடர்பில், மக்கள் அறியவில்லை. இது சம்பந்தமான தகவல்தரும் செயற்றிட்டத்தைப் பல்வேறு ஊடகங்கள் வாயிலாக, உள்நாட்டு வெளிநாட்டு சுற்றுலாப் பயணிகளுக்குத் தெரியப்படுத்துவதற்கும் தீர்மானிக்கப்பட்டுள்ளது- என்றார். (று-ஜ-ரி2,22)



மருத்துவர்களின் போராட்டத்தின் பின்னணியில் எதிர்க் கட்சியினர்

கொழும்பு, ஜூன் 9
மருத்துவர்கள் அண்மையில் நடத்திய அடையாள வேலை நிறுத்தப் போராட்டத்தின் பின்னணியில் எதிர்க் கட்சியினர் இருக்கின்றனர் என்று தேசிய புலனாய்வுப் பிரிவினர் தெரிவித்துள்ளனர்.
ஜனாதிபதி மைத்திரிபால சிறிசேன மற்றும் பிரதமர் ரணில் விக்கிரமசிங்க ஆகியோருக்கு இது தொடர்பில் இரகசிய அறிக்கை சமர்ப்பிக்கப்பட்டுள்ளது என்றும் தெரிவிப்புகின்றது.
எதிர்க் கட்சியின் அரசியல் வாதிகளே இந்த வேலை நிறுத்தப் போராட்டத்தின் பின்னணியில் செயற்பட்டுள்ளார்கள் என்று தெரிவிக்கப்படுகிறது.
இந்த வேலை நிறுத்தப் போராட்டம் வெற்றிகரமாக முன்னெடுக்கப்பட்டால், சுகாதாரத் துறையின் ஏனைய தரப்பினரையும் வேலை நிறுத்தப் போராட்டங்களில் ஈடுபடுத்தத் திட்டமிடப்பட்டுள்ளது என்றும் அறிக்கையில் சுட்டிக் காட்டப்பட்டுள்ளது.
எதிர்க்கட்சியின் உறுப்பினர் ஒருவரின் இல்லத்தில் அரசு மருத்துவ சங்க அதிபர்கள் அண்மையில் இரகசிய சந்திப்பு ஒன்றை நடத்தியிருந்தனர் என்றும் - அரசை அசைக்கரியத் துக்கு உட்படுத்தும் நோக்கில் இந்தப் போராட்டம் நடத்தப்பட்டுள்ளது என்றும் குறிப்பிடப்பட்டுள்ளது.
அதேவேளை, மருத்துவர்களின் தொழிற்சங்கப் போராட்டம் அரசை அடிபணிய வைக்கும் முதல் வேட்டு என்று அண்மையில் நாடாளுமன்ற உறுப்பினர் விமல் வீரவன்சு கூறியிருந்தார்.

(ஈ-ஐ-5)

நல்லிணக்கத்தை அடைய பிரிட்டன் தொடர்ந்து உதவும்

அந்த நாட்டு உயர் இராஜதந்திரிகள் தெரிவிப்பு

கொழும்பு, ஜூன் 9
இலங்கை அரசு நல்லிணக்கத்தின் இலக்குகளை அடையவும் ஜனநாயகத்தையும் மனித உரிமைகளையும் பலப்படுத்தவும் பிரிட்டன் தொடர்ச்சியாகப் பங்களிப்பை வழங்கும்.
இவ்வாறு இலங்கைக்கு வந்த பிரிட்டனின் உயர் இராஜதந்திரிகள் தெரிவித்துள்ளனர்.
பிரிட்டனின் இராஜதந்திர சேவையின் பிரதானி சேர் சீமன் மெக்ஜெடொனல் மற்றும் உயர் இராஜதந்திரி மாக் லவ்கொக் ஆகியோர் இலங்கை வந்திருந்தனர்.
அவர்கள் இந்தப் பயணத்தின்போது பிரதமர் ரணில் விக்கிரமசிங்க, எதிர்க்கட்சித் தலைவர் இரா.சம்பந்தன், சட்டம் ஒழுங்கு அமைச்சர் சாகல ரத்னாயக்க உள்ளிட்ட பல்வேறு அமைச்சர்களைச் சந்தித்துப் பேச்சு நடத்தினர்.
அவர்களின் பயணத்தின் முடிவில் பிரிட்டன் விடுத்துள்ள அறிக்கையிலேயே மேற்கண்டவாறு தெரிவிக்கப்பட்டுள்ளது.
அதில் குறிப்பிடப்பட்டுள்ளதாவது :-
இலங்கையின் நல்லிணக்கத்தின் முன்னேற்றம் குறித்து ஆராயவே பிரிட்டனின் உயர் இராஜதந்திரிகள் இருவரும் இலங்கை வந்திருந்தனர். இலங்கையின் நல்லாட்சி, ஊழலுக்கு எதிரான செயற்பாடுகள், கண்ணிவெடி அகற்றும் நடவடிக்கைகள் மற்றும் பொலிஸ் மறுசீரமைப்பு தொடர்பில் அதில் ஆராயப்பட்டிருந்தது.
பிரதமர் ரணில் விக்கிரமசிங்கவுடனான சந்திப்பின்போது இலங்கையின் ஜனநாயகத்தைப் பலப்படுத்தும் செயற்பாடுகள் மற்றும்

நல்லிணக்கத்தை ஊக்குவிக்கும் திட்டங்களைப் பிரிட்டன் பிரதிநிதிகள் வரவேற்றிருந்தனர். அத்துடன் இலங்கை தனது நல்லிணக்க இலக்குகளை அடைந்து கொள்வதற்கு பிரிட்டன் தொடர்ந்து ஆதரவு வழங்கும் என்று அவர்கள் உறுதியளித்தனர்.
எதிர்க்கட்சித் தலைவர் சம்பந்தனைச் சந்தித்திருந்த பிரிட்டன் பிரதிநிதிகள் அரசியல் தீர்வு தொடர்பில் தற்போதைய நிலைமை குறித்து கலந்துரையாடினர். அத்துடன் வடக்கு - கிழக்கு மக்கள் எதிர்கொள்ளும் சவால்கள் குறித்துக் கேட்டறிந்துகொண்டனர்.
பிரிட்டனானது பொலிஸ் மறுசீரமைப்புக்கு உதவி வழங்கி வருகிறது. உள்ளூர் பாதுகாப்பை ஊக்குவிக்கவும், போருக்குப் பின்னான உறுதிப்பாட்டை உருவாகவும் பிரிட்டன் உதவுகிறது. இந்த விடயங்கள் தொடர்பில் சட்டம் ஒழுங்கு அமைச்சர் சாகல ரத்னாயக்கவைப் பிரிட்டன் பிரதிநிதிகள் சந்தித்துப் பேச்சு நடத்தியிருந்தனர்.
சிறைச்சாலைகள் மறுசீரமைப்பு, மீள்குடியேற்றம், மற்றும் இந்த சமய அலுவல்கள் அமைச்சர் டி.எம். சுவாமிநாதனுடனும் பிரிட்டன் பிரதிநிதிகள் பேச்சு நடத்தினர்.
காணிகளை மீளாக்கிக்கும் விவகாரம் மற்றும் மீள்குடியேற்ற நிலைமைகள் தொடர்பில் கேட்டறிந்து கொண்டனர். பிரிட்டன் அரசு கண்ணிவெடி அகற்றும் செயற்பாடுகளுக்கு உதவிகள் வழங்குதல் தொடர்பாகவும் பேச்சு நடத்தப்பட்டுள்ளது - என்றுள்ளது.

(ஈ-5)

பரீட்சை விண்ணப்பம் தொடர்பான பிழைகளுக்கு அதிபர்களே பொறுப்பு

பரீட்சைகள் ஆணையாளர் தெரிவிப்பு

கொழும்பு, ஜூன் 9
பாடசாலை மாணவர்கள் தங்களது பரீட்சைக்கான விண்ணப்பம் படிவத்தில் பெயர் களைத் தவறாகக் குறிப்பிட்டிருந்தால் அதற்கான பொறுப்புக் கூறலை பாடசாலை அதிபர்களே ஏற்கவேண்டும்.
இவ்வாறு பரீட்சைகள் ஆணையாளர் நாயகம் டி.பி.எஸ்.என்.ஜே.புஸ்புகுமார தெரிவித்துள்ளார்.
பரீட்சைக்கான விண்ணப்பத்

தைச் சமர்ப்பிக்கும்போது பாடசாலை விண்ணப்பதாரிகள் தமது கையொப்பத்தை இடுவதற்கு முன்பதாக, அவர்களது பெயர்கள் பிழையின்றிக் குறிப்பிடப்பட்டிருக்கிறதா என்பதனைப் பரிசீலித்துப் பார்ப்பதற்குச் சந்தர்ப்பம் வழங்கப்படவேண்டும் என்றும் அவர் வலியுறுத்தியுள்ளார்.
இதுதொடர்பாகப் பரீட்சைகள் திணைக்களத்துக்கு ஏற்கனவே முறைப்பாடுகள்

கிடைத்துள்ளன என்றும் அவர் கூறியுள்ளார்.
அதேவேளை, பரீட்சைச் சான்றிதழில் குறிப்பிடப்பட்டுள்ள பெயரை மீளாய்வு செய்து திருத்துவதற்கு எந்தவொரு சந்தர்ப்பத்திலும் இடமளிக்கப்படமாட்டாது, விண்ணப்பங்களைச் சமர்ப்பிக்கும்போது பிழையின்றிப் பெயர் குறிப்பிடப்பட்டிருப்பது மிக அவசியமானது என்றும் அவர் கூறியுள்ளார்.

(ஈ-ஐ-ரி2,22)

வேட்டையைக் கழற்றி எதிர்ப்பு மேல் மாகாண சபையில் வினோதம்

கொழும்பு, ஜூன் 9
மாகாண சபை அமர்வின்போது தான் அணிந்திருந்த வேட்டையைக் கழற்றி மாகாணசபை உறுப்பினர் ஒருவர் தமது எதிர்ப்பை வெளியிட்டுள்ளார். நேற்று நடைபெற்ற மேல் மாகாணசபை அமர்விலேயே இந்தச் சம்பவம் நடந்துள்ளது.
மேல் மாகாணசபை உறுப்பினர் இத்திக்கார் மரிக்கார், தரம் ஒன்றுக்கான மாணவர் அனுமதி தொடர்பில் எழுந்த சர்ச்சையை அடுத்து இவ்வாறு வித்தியாசனமான முறையில் எதிர்ப்பை வெளியிட்டுள்ளார்.
மேல் மாகாண சபையின் பிரதித் தலைவர் யசபால கோரளகேயின் தலைமையில் மாகாணசபைக் கூட்டத்தில் கூட்டம் நடைபெற்றது.
மாகாண சபையின் நிர்வாகத்தின் கீழ் இயங்கி வரும் வராபிட்டிய ஞானீஸ்வர

சபையின் மேசை மீது ஏறிய மாகாணசபை உறுப்பினர் மரிக்கார், தான் அணிந்திருந்த வேட்டையை தலைவறியாகக் கழற்றி எதிர்ப்பை வெளியிட்டுள்ளார்.

நோயல் கல்லூரியின் தரம் ஒன்றில் நிலவும் மாணவர் வெற்றி டங்கள் நிரப்பப்பட்ட விதம் தொடர்பில் மரிக்கார் அதிருப்தி வெளியிட்டார்.
“பாடசாலைவழி ஐந்து வெற்றிடங்கள் காணப்படுகின்றன. அதில் மூன்று வெற்றிடங்கள் மாகாணசபை உறுப்பினர் பிரசன்ன சஞ்சீவனின் கோட்டா முறையில் நிரப்பப்பட்டுள்ளன. எஞ்சிய இரண்டு வெற்றிடங்களை ஒன்றை பாடசாலைக்கு அருகில் இருக்கும் துத்தியான ஓர் மாணவருக்கு வழங்குமாறு

நான் கோரிக்கை விடுத்தேன். பிரசன்ன சஞ்சீவனின் உத்தரவுக்கு அமைய பாடசாலை அதிபர் அதனை நிராகரித்துள்ளார். இரண்டு வெற்றிடங்களையும் நிரப்பாது வைத்துக் கொள்ளுமாறு பிரசன்ன சஞ்சீவ அதிபருக்கு அறிவுறுத்தல் வழங்கியுள்ளார்” - என்று குற்றம் சுமத்தினார் மரிக்கார்.

இந்த நடவடிக்கைக்கு எதிர்ப்பை வெளியிடும் நோக்கில் அமர்வு நடைபெற்றுக் கொண்டிருந்தபோது, சபையின் மேசை மீது ஏறிய மாகாணசபை உறுப்பினர் மரிக்கார், தான் அணிந்திருந்த வேட்டையை தலைவறியாகக் கழற்றி எதிர்ப்பை வெளியிட்டார்.

இந்தச் சர்ச்சையைத் தீர்க்க மாகாண சபையின் பிரதித் தலைவர் முயற்சித்த போதும் அது வெற்றியளிக்கவில்லை.
(ஈ-5)



சலாவ முகாமின் வெடிப்பால் படையினர் குடியிருப்பு நாசம்

கொழும்பு, ஜூன் 9
கொஸ்கம் - சலாவ இராணுவ முகாமில் கடந்த ஞாயிற்றுக்கிழமை ஏற்பட்ட விபத்தால் முகாமுக்கு அருகில் இருந்த ரணவிருகம் எனப்படும் படையினரின் குடும்பங்களுக்கான குடியிருப்புத் தொகுதி முற்றாக அழிந்து போயுள்ளது என்று தகவல்கள் தெரிவிக்கின்றன.
போரில் உயிரிழந்த படையினரின் குடும்பங்கள் மற்றும் உடல் உறுப்புக்களை இழந்த படையினரின் குடும்பங்களுக்காக 2010ஆம் ஆண்டு ஜூன் மாதம் இந்த ரணவிருகம் வீட்டுத் திட்டம் ஆரம்பிக்கப்பட்டது.
ஆயுதக் கிடங்கின் எல்லையை ஒட்டியதாக அமைக்கப்பட்ட இந்தக் கிராமத்தில், 107 வீடுகள் அமைக்கப்பட்டிருந்தன. அவற்றில் 80 வீடுகள் முற்றாக அழிந்து போயுள்ளன. ஏனைய வீடுகள் பலத்த சேதமடைந்துள்ளன.
இந்தக் கிராமத்திலுள்ள வீடுகள், குண்டுச் சிதறல்களால் சிதைந்து போயிருப்பதுடன், எங்கும் குண்டுகளின் சிதறல்கள் பரவிக்கிடக்கின்றன.
இந்தக் கிராமத்தில் வசித்த படையினரின் குடும்பங்கள் இன்னமும் தற்காலிக முகாம்களிலேயே தங்க வைக்கப்பட்டுள்ளன.
அதேவேளை, சலாவ இராணுவ முகாமில் ஏற்பட்ட வெடிப்பால், சலாவ நகரப் பகுதியில் இருந்த கடைகள் சிதைந்து போயிருக்கின்றன. எனினும், முகாமின் மத்திய பகுதிக்குள் இன்னமும் நுழைவதற்கு அனுமதிக்கப்படவில்லை. சிறியவிலான வெடிப்புகள் தொடர்ந்து கொண்டிருக்கின்றன என்று தெரிவிக்கப்படுகிறது.
ஆயுதங்கள் சேமிக்கப்பட்டிருந்த கட்டடங்கள், எலும்புக்கூடுகள் போன்று காட்சியளிப்பதை வானத்தில் இருந்து எடுக்கப்பட்ட படங்கள் மூலம் தெளிவாகப் பார்க்க முடிகின்றது. (ஈ-5)

ரூ.40 ஆயிரம் பணத்தை களவாடிய வெளிநாட்டு சுற்றலாப் பயணிகள்

கொழும்பு, ஜூன் 9
காலி - இமாதுவப் பகுதியில் உள்ள நறுமணப் பொருள்கள் மற்றும் மூலிகைகள் விற்பனை செய்யும் கடை ஒன்றில், 40 ஆயிரம் ரூபா பணத்தை மூன்று வெளிநாட்டு சுற்றலாப் பயணிகள் களவாடிச் சென்றுள்ளனர் என்று தெரிவிக்கப்படுகின்றது.
இவர்களில் இரு பெண்கள் மற்றும் ஓர் ஆண் ஆகியோர் உள்ளடங்குகின்றனர் என்று கடை உரிமையாளர் பொலிஸாரிடம் தெரிவித்துள்ளார்.
சுற்றலாப் பயணிகள், நறுமணப் பொருள்கள் மற்றும் மூலிகைகள் கொள்வனவு செய்வதில் தமக்கு மிகுந்த ஆர்வம் எனக் கூறியுள்ளனர். தங்களிடம் வெளிநாட்டு நாணயங்கள் மாத்திரமே இருக்கின்றன. உள்நாட்டு நாணயங்களை எங்களுக்குக் காண்பியுங்கள் என்று உரிமையாளரிடம் கேட்டபோது அவரும் இதற்குச் சம்மதித்துள்ளார்.
கடையை நன்கு அவதானித்த வெளிநாட்டவர்கள் எங்களது பணத்தை உள்ளூர் பணமாக மாற்றி மீண்டும் கடைக்கு வருகின்றோம் எனக் கூறி விட்டுக் கடையை விட்டுச் சென்றுள்ளனர். வெளிநாட்டுச் சுற்றலாப் பயணிகள் கடையை விட்டுச் சென்ற பின் உரிமையாளர் தனது பாதுகாப்பில் இருந்த 40 ஆயிரம் ரூபா காணாமற் போயுள்ளதை அவதானித்து பொலிஸாரிடம் முறைப்பாடு செய்துள்ளார்.
சம்பவம் தொடர்பில் இமாதுவப் பொலிஸார் மேலதிக விசாரணைகளை முன்னெடுத்து வருகின்றனர்.
(ஈ-ஐ-5)



உதயன்

மக்கள் மனம் நிறைந்த தமிழ் நாளிதழ்

தலைமையகம்: 361, கஸ்தூரியார் வீதி, யாழ்ப்பாணம்

செய்தி : 021 493 0000

விளம்பரம் : 021-493 1111

விநியோகம் : 021-493 2222, 021 - 492 7450

செய்தி : uthayanprint@gmail.com கருத்து: comments@uthayan.com
விளம்பரம்: advt@uthayan.com

காணாமற் போனோருக்கு மரணச் சான்றிதழ்: அரசின் மற்றொரு கபடமா...?

அப்பாடா! நேற்றைய முக்கிய செய்திகளின் மத்தியில் மிளிர்ந்து நின்றது, காணாமற் போனவர்களுக்கு (மரணச்) சான்றிதழ் வழங்குவதற்கு, அமைச்சரவை அங்கீகாரம் நல்கியது என்பது தான்!

காணாமற் போனவர்களின் சொத்துக்களை விற்பனை செய்வது மற்றும் உரிமை பாராட்டுதல், இழப்பீடு வழங்கக் கோருதல், சமூக ரீதியாக உதவிகளைப் பெறுதல், ஒய்வூதியத் தொகையைப் பெறுதல் ஆகிய தேவைகளுக்கு --

சட்டரீதியான ஒய்வூதியத்தைப் பெறுதல் மற்றும் பிரதான தேவைகளுக்குச் சட்டரீதியாகச் செல்லுபடியாகும் விதத்தில் இதன் மூலம் வகை செய்யப்பட்டுள்ளது.

குறித்த விடயம் தொடர்பான வெளிவிவகார அமைச்சரின், அமைச்சரவைப் பத்திரத்துக்கு அமைச்சரவை ஏகமனதாக ஒப்புதல் வழங்கியுள்ளது.

அதற்கமைவாக, 2010 ஆம் ஆண்டின் 19ஆம் இலக்கச் சட்டத்தின் திருத்தப்பட்ட வரைவு, மிக விரைவில் நாடாளுமன்றத்தால் நிறைவேற்றப்பட்டு, செயல்வடிவம் பெறும் என்று வெளிவிவகார அமைச்சு வெளியிட்டுள்ள செய்திக்குறிப்பில் திட்டவாட்டமாகத் தெரிவிக்கப்பட்டுள்ளது.

மொத்தத்தில், 2010 ஆம் ஆண்டின் 19 ஆம் இலக்கச் சட்டத்தின் திருத்தவரைவே, புதிதாக அமைச்சரவைப் பத்திரத்தின் மூலம் இப்போது உறுதி செய்யப்பட்டிருக்கிறது.

1994 ஆம் ஆண்டிலிருந்து, மொத்தம் 65,000 பேர் காணாமற் போயுள்ளனர். அதனை அரசின் பதிவுகள் துலாம்பரமாகக் காட்டுகின்றன.

மற்றொரு கோணத்தில் நோக்கப்புகின், காணாமற் போனோர் விவகாரம் எப்போதுமே அதிகாரத் தரப்பினருக்கு தலையிடி கொடுக்கும், மாறாத புண் போன்றதொரு விடயமாகி, ஆட்சித் தரப்பினரை ஆட்டிப்படைத்துவரும் ஒன்றாக ஆகி உள்ளது.

இந்த விடயத்தில் மெல்லவும் இயலாது, விழுங்கவும் முடியாமல் திணறவேண்டியுள்ள நிலையில், அதற்கு எந்தவித அணுகுமுறை மூலமாக வது முற்றுப்புள்ளி இட முயலும் அரசின் உத்தியாகவும் இதனைக் கருதுவதிலும் தவறேதும் இல்லை.

மேலும்--

காணாமற் போகச் செய்யப்பட்டோரின் சொத்துக்களை விற்பதற்கும், இழப்பீடு வழங்கக் கோருவதற்கும், சமூக ரீதியான உதவிகளைப் பெறுவதற்கும், அரசு வழங்கும் (உத்தேச) சமூக ரீதியிலான உதவிகளைப் பெற்றுக் கொள்வதற்கும் --

மேற்குறிப்பிட்ட உத்தேச சான்றிதழ் பெருமளவில் உதவும் என்றும் அறிவிக்கப்பட்டுள்ளது.

மறுபுறத்தில் கடந்த காலங்களில் காணாமற் போனவர்களின் குடும்பங்கள் எதிர் நோக்கும் பிரச்சினைகளை சமர்ப்பிக்க, முந்திய அரசுகள் தவறிவிட்டன என்றும் சுட்டிக்காட்டப்பட்டுள்ளது.

எவ்வாறெனினும் --

காணாமற் போகச் செய்யப்பட்ட தமிழர்களின், அவர்களது உறவுகளின் தற்போதைய நிலை, நிர்க்கதி நிலைக்கு உள்ளாக்கப்பட்டுள்ளது. அது குறித்து மங்கள சமரவீரவின் அறிக்கையில், ஒருவரியேனும் சேர்க்கப்படவில்லை! அதன் உள்நோக்கம் என்ன?

உள்ளொன்று வைத்துப் புறமொன்று பேசும் கொழும்பு அரசுகளின், கபடம் நிறைந்த வழமையான நாற்றம் மேல் உயர்ந்து வீசுகிறதே...!?

இவை எல்லாம் ஆட்சியாளர்களின் உள்நோக்கம் கொண்ட கபடச் செயற்பாடுகள் என்று கொள்வதில் தவறு ஏதும் காண இயலாதே!

சலாவ ஆயுதக் கிடங்கில் ஏற்பட்ட வெடிப்புச் சம்பவத்துக்கு

சதி முயற்சியும் ஒரு காரணமா?

நரசிம்மன்

அண்மையில் தென்னிலங்கை கொஸ்கம் - சலாவ இராணுவ ஆயுதக் கிடங்கில் எதிர்பார்க்காத வகையில் ஏற்பட்ட மிகப்பெரிய வெடிப்புச் சம்பவம் இராணுவ வல்லுநர்கள் மத்தியில் பலத்த சந்தேகங்களைத் தோற்றுவித்திருக்கிறது. சாதாரணமாக ஆயுதங்களைக் கையாளுகின்றபோது ஏற்படுகின்ற வெடிப்புச் சம்பவங்களைப் போலானதொன்றல்ல இந்தச் சம்பவம். மிகவும் நுட்பமாக - இராணுவப் பொறி முறைகளுக்கு

நிச்சயமாக இருக்கும். போர் ஒன்றின்போது ஆயுதக்கிடங்கு எதிரியின் கைக்குச் செல்லும் நிலை ஏற்பட்டால், தப்பிச் செல்வதற்கு முன்னர் அது எதிரியின் கைக்குச் செல்வதற்கு இடமளிக்காமல் அனைத்தையும் வெடிக்க வைக்க அவ்வாறான முறைகையாளப்படுவது வழமை. அத்தகைய தொரு பாதுகாப்புப் பொறி முறை கொஸ்கம் - சலாவ இராணுவ முகாமில் செயற்படுத்தப்பட்டிருந்துள்ளதா என்ற சந்தேகமும் எழுகின்றது. நீண்ட காலமாக முழுமையான பாதுகாப்புடன் இருந்த ஆயுதக் கிடங்கு திடீரென வெடித்துள்ளமை முழுமையான சூழ்ச்சிக் கமைய மேற்கொள்ளப்பட்ட

தென்புலன் நன்கு திட்டமிட்டுச் செய்யப்பட்டுள்ளதாகவே கருத இடமுண்டு. ஏதோ ஒரு வகையில் இந்த வெடிப்புச் சம்பவம் திட்டமிட்டு மேற்கொள்ளப்பட்ட ஒரு சதி தான் என்ற முடிவுக்கு வரக் கூடியதாக இருக்கின்ற நிலையில், இந்தச் சதி ஏன் இடம்பெற்றது என்பது தொடர்பில் இரு வேறு கோணங்களில் ஆய்வாளர்களின் பார்வை திரும்புகிறது. கொஸ்கம் ஆயுதக் கிடங்கு திட்டமிடப்பட்ட முறையில் அரசின் உயர்மட்டங்களின் அனுமதியுடன் இராணுவத் தலைமையினால் அழிக்கப்பட்டிருக்கலாம் என்பது ஒரு சாராரின் கருத்தாகவும், மறுபுறத்தே அரசுக்குக் களங்கம் ஏற்படுத்தும் வகையில் - சிங்கள மக்

ரால் அவ்வாறு பாவிக்கப் பட்ட குண்டுகளின் மிச்சம் மீதிகள் கடந்த ஏழு வருடங்களாக கொஸ்கம் ஆயுதக்கிடங்கிலேயே பாதுகாக்கப்பட்டிருந்திருக்கலாம்.

நல்லெண்ணம், அது, இதுவென்று அரசு பேசிக் கொண்டிருக்கும் வேளையில் இறுதிப் போரில் பயன்படுத்தப்பட்ட கொத்துக் குண்டுகள் மற்றும் இரசாயன ஆயுதங்கள் பற்றிய விவரங்கள் இந்த நேரத்தில் அம்பலமாகினால் அது இப்போதைய அரசுக்குப் பெரும் சிக்கலையே தோற்றுவிக்கும்.

இறுதிப் போரின் போது படையினரால் கைது செய்யப்பட்டவரின் கொலை செய்யப்பட்டவர்களின் விபரங்கள் உட்பட இறுதிப் போரில் இலங்கைப் படைகள் இழைத்த போர்குற்றங்களை உள்ளிருந்தே உலகுக்குக் காட்டிக் கொடுத்தவர்கள் எவராவது இந்த ஆயுதங்களின் இருப்புப் பற்றி வெளியில் சொன்னால் நல்லெண்ண அரசின் தலை உருளும் என்பதால் விபத்து என்ற போர்வையில் அவை அழிக்கப்பட்டிருக்கலாம்.

இந்த ஆயுதக் கிடங்கின் வெடிப்பின் மூலம் கொத்துக் குண்டுகளும், இரசாயன ஆயுதங்களும் தான் அழிக்கப்பட்டன



கமைய அதிர்ச்சி மற்றும் தீவிபத்துக்களால் இலகுவாகப் பாதிக்கப்படமுடியாதபடி அத்தனை முன்னெச்சரிக்கைப் பொறி முறைகளுக்கும் அமைய பாதுகாக்கப்பட்டிருந்த ஆயுதக் கிடங்கில் வெடிப்பு - ஏற்பட்டதை ஏற்றுக் கொள்ள முடியாமல் விழி பிதுங்கிப் போயிருக்கிறார்கள் வெடிபொருள் வல்லுநர்கள்.

உலகின் எந்தவொரு ஆயுதக் கிடங்கிலும் பாதுகாப்பின் நிமித்தம் தேவை ஏற்படுமென்று அத்தனைவரும் அறியும் முழுமையான பொறிமுறை ஒன்று

களிடையே அரசின் இயலாமையை வெளிக்காட்டி மக்கள் செல்வாக்கைக் குறைப்பதற்காகத் திட்டமிடப்பட்டு ஏற்படுத்தப்பட்ட ஒன்று என்றும் பார்க்கப்படுகிறது.

அரசு - இராணுவ

உயர்மட்டச் சதி

விடுதலைப்புலிகளுடனான இறுதிப் போரின்போது கொத்துக் குண்டுகளும், இரசாயன ஆயுதங்களும் பயன்படுத்தப்பட்டதாக இலங்கைப் படையினர் மீது பாரதூரமான போர்குற்றம் சுமத்தப்பட்டிருந்தது. உண்மையிலேயே படையின

வாசகர் திருமுகம்





என்று யோசிப்பதற்கும் இரண்டு காரணங்கள் உள்ளன. ஒன்று, ஆயுதக்கிங்கு வெடிப்பு இடம்பெற்ற பகுதியின் ஒரு கிலோ மீற்றர் சுற்றளவு உடனடியாகவே உயர் பாதுகாப்பு வலயமாகப் பிரகடனப்படுத்தப் பட்டுவெளியார்வரும் உள்ளே செல்ல முடியாதபடி பாதுகாக்கப்பட்டிருக்கின்றது. இதன் மூலம் புகைப்படப்பிடிப்பாளர்கள், ஊடகவியலாளர்கள் வெடிப்புச் சிதறல்களின் ஆதாரங்களை வெளிப்படுத்த முடியாமல் பாதுகாக்கப்பட்டுள்ளது என்று கருதலாம். இரண்டாவது, வெடிப்புக்குப் பின்னர் உடனடியாகவே அயலில் இருந்த மக்கள் அப்புறப்படுத்தப்பட்ட முறை பெரிய சந்தேகத்தை ஏற்படுத்துகிறது. சாதாரண அல்லது கனரக ஆயுத வெடி பொருள்களை விட இரசாயன ஆயுதங்களின் வெடிப்புப் படிமங்களினால்

ஏற்படப்போகும் பாதிப்புகளைப் பற்றிய மிகுந்த அக்கறை காரணமாகப் பொதுமக்களைப் பாதுகாக்க முனைந்திருக்கலாம். சம்பவத்தை அடுத்து பிரதேசத்தில் உள்ளகிணற்றுத் தண்ணீரைப் பயன்படுத்த வேண்டாம் என்ற அறிவித்தல் மற்றும் சுவாசநோய்கள் பற்றிய அறிவித்தல்கள் எல்லாம் பலத்த சந்தேகங்களை உண்டுபண்ணுகின்றன. எல்லாவற்றையும் தாண்டி, சம்பவ இடத்தில் ஒருவர் மட்டும் கொல்லப்பட்டிருப்பது, ஏற்க

னவே திட்டமிடப்பட்டடி ஏனையவர்கள் காப்பாற்றப்பட்டு, பழி போடுவதற்காக ஒருவர் மட்டும் கொல்லப்பட்டிருக்கிறார் என்ற சந்தேகத்தையும் ஏற்படுத்துகிறது.

மகிந்த அன் கோவின் விளையாட்டு?

இலங்கையில் அடுத்ததொரு ஆட்சி மாற்றம் என்பதைக் கனவிலும்கூடக் காணத் தயாராக இல்லாமல் இருந்த மகிந்த குடும்பத்துக்கு, சடுதியாக இடம்பெற்ற மாற்றம் பொறுத்துக் கொள்ளமுடியாததொரு

போரிடியாகும். மக்களால் தெரிவு செய்யப்பட்ட அரசின் நல்லெண்ண முயற்சிகள் அதை விடத்தலையிடிகொடுக்கின்றன. சர்வதேச ரீதியில் இன நல்லிணக்கம் குறித்த நகர்வுகள் அனைத்தும், ஜனாதிபதி மைத்திரி பால சிறிசேன தலைமையிலான அரசுக்கு நற்பெயரை ஈட்டிக் கொடுத்துக் கொண்டிருக்கும் அதேவேளை, தற்போதைய அரசு முன்னைய ஆட்சியாளரான மகிந்த ராஜபக்சவையும் அவரது குடும்பத்தினரையும் குற்றவாளிகளாக இனங்காட்டத்தலைப்பட்டுள்ளதுடன் ஏதா

வது ஒரு வழியில் முன்னாள் ஆட்சியாளர்களைக் கூண்டிலடைக்கச் செய்வதிலும் குறியாக உள்ளன. இந்த நிலையில் இப்போதைய ஆட்சியாளர்களைக் கவிழ்ப்பதற்கான கழ்ச்சிகளை நேரடியாகவும் மறைமுகமாகவும் மகிந்த அன் கோமேற்கொள்ளலாம் என்பதை எவரும் மறுக்க முடியாது. அண்மையில் - கொஸ்கம வெடிப்புச் சம்பவத்தை அடுத்து மகிந்த ராஜபக்சவின் மகன் நாமல் ராஜபக்ச வெளியிட்ட கருத்து, கொஸ்கம சம்பவத்தின் சதிப் பின்னணியில் மகிந்த அன் கோவின் பங்கு இருக்கலாம் என்று நோக்க வைக்கிறது. அதாவது, நாட்டின் இராணுவத்தைப் பாதுகாக்கக் கூட இந்த அரசுக்கு அருகதை இல்லை என்ற சார்பட நாமல் ராஜபக்ச அவசரப்பட்டு அறிக்கை விட்டது பலத்த சந்தேகத்தை ஏற்படுத்தியுள்ளது. முன்னாள் அரசியல்தலைமைகளுக்கு அல்லது பாதுகாப்பு அமைச்சின் செயலாளராக இருந்து படைவீனருக்குக் கட்டற்ற சுதந்திரத்தைக் கொடுத்த மகிந்த சாராருக்கு விசுவாசமான இராணுவ அதிகாரிகளைக் கொண்டு இந்த வெடிப்பை நடத்தியிருக்கலாம் என்று கருதுவதற்கும் இடமுண்டு. எது எப்படி இருப்பினும் உண்மை விரைவில் அம்பலமாகும் என்ற ஒரு எதிர்பார்ப்பு மறுபுறத்தில் இல்லாமலுமில்லை.

இராணுவப் பொறிமுறைகளுக்கெமையு அதிர்ச்சி மற்றும் தீ விபத்துக்களால் இலகுவாகப் பாதிக்கப்பட முடியாத படி அத்தனை முன்னெச்சரிக்கைப் பொறிமுறைகளுக்கும் அமைய பாதுகாக்கப்பட்டிருந்த ஆயுதக் கிடங்குகளில் வெடிப்பு - தீ பரவல் ஏற்பட்டமையை ஏற்றுக் கொள்ள முடியாமல் விழி மிதுங்கிப் போயிருக்கிறார்கள் வெடி பொருள் வல்லுநர்கள்.



பாதையில் நடக்கத் தெரியாத பள்ளிக்கூட மாணவர்கள்

வீதியில் அல்லது பாதையில் நடந்து செல்லும் போது எங்களது சோற்றுக் கை அதாவது வலது கை, சாலையின் ஓரப்பக்கமாகவே இருக்க வேண்டும். ஒரு போதும் சாலையின் நடுப்பக்கமாக இருக்கக்கூடாது. நாங்கள் நடந்து செல்கின்றபோது வீதியால் வரும் வாகனங்கள் எம்மைப் பார்த்தபடியே வந்தால் விலகிப் போவது சுலபமாக இருக்கும். விபத்து வர வாய்ப்பிருக்காது. அதை விட்டு விட்டு, நடந்து செல்கின்ற நாங்களும் வாகனங்கள் ஓடும் பக்கமாகவே நடந்து சென்றால் விபத்துக்களை நாங்களே தேடிக் கொண்டதாக அமைந்து விடும். பள்ளிக்கூடம் போகின்ற மாணவர்களும் ரியூசன் நிலையங்களில் கல்வி கற்கும் மாணவர்களும் நடக்கக் கூடாத பக்கமாகவே தெருவில் நடந்து போகின்றார்கள். யாழ். கன்னாதிட்டி வீதி, பெருமாள் கோயில் வீதி, மணிக் கூட்டு வீதி, பிறவுண் வீதி, நாவலர் வீதி முதலான வீதிகளில் தினசரி இந்தத் தவறு நடக்கின்றது. இதை யாரும் கண்டுகொள்வதுமில்லை, கவனத்தில் எடுப்பதுமில்லை, சொல்லித் திருத்துவதுமில்லை. பொலிஸார்கூட இதைக் கண்டும் காணாதது மாதிரிச் சென்றுவிடுகிறார்கள். தினசரி இந்த வீதிகளில் பயணிக்கும் நான் மிகுந்த சிரமப்படுகிறேன். நாலு மாணவிகள் வரிசையாக நடுவீதியால் நடந்து சென்றால் என் போன்ற வயதான சைக்கிள் ஓட்டிகள் பாடு திண்டாட்டந்தான்! இதற்கு விடிவு கிட்டுமா? பாதையோரம் பிழையான பக்கத்தில் நடு வீதியால் நடந்து செல்லும் இளசுகளுக்கு இது சமர்ப்பணம்! இராசையா ஸ்ரீதரன்

வைத்தியசாலைப் பணிப்பாளருக்கு எனது மனமார்ந்த நன்றி

“எந்நன்றி கொன்றார்க்கும் உய்வுண்டாம் உய்வில்லை செய்ந்நன்றி கொன்ற மகற்கு” உதயன் வாசகர் திருமுகம் மூலம் தங்களுக்கு விடுக்கப்பட்ட வேண்டுகோளை ஏற்று நோயாளர் ஊசி ஏற்றும் இடத்தை வைத்தியசாலையின் முன் பக்கத்துக்கு மாற்றியுள்ளீர்கள். இதனால் நடக்க முடியாதவர்கள் தேவையைப் பூர்த்தி செய்யவும் இலகுவாகப் போக்குவரத்துச் செய்யவும் உதவி புரிந்துள்ளீர்கள். எனவே முதியோரின் கஷ்டத்தை உணர்ந்து அவர்களுக்கு உதவியமைக்காக வயோதிப நோயாளர் சார்பாக இதய பூர்வமான நன்றியைத் தெரிவித்துக் கொள்கின்றேன். தங்கள் சேவை மேன்மேலும் சிறக்க இறைவனை வேண்டுகிறேன். மக்களின் தேவையை அறிந்து சேவை செய்யும் உதயனுக்கும் எனது நன்றியைத் தெரிவித்துக் கொள்கிறேன்.

பாதிக்கப்பட்ட வயோதிப நோயாளி

காவலாளிகளுக்கு அச்சுறுத்தல்

இன்று யாழ்ப்பாணத்தில் அதிகளவில் அச்சுறுத்தலை எதிர்கொள்பவர்கள், எவரது துணையும் இன்றி தனியே வேலை செய்யும் புகையிரதக் காவலாளிகளாகிய நாமே என்பதை இங்கு தெரிவித்துக் கொள்ள விரும்புகிறேன். ஒரு பக்கம் பாதுகாப்பற்ற புகையிரதக் கடவைகளில் இழம்புக்கள் ஏற்படுவதாகக் கூறிய போராட்டம் நடத்துகின்ற அதேவேளை, மக்களின் உயிரைப் பாதுகாக்கக் கடமையில் ஈடுபடும் எம்மை, தமது பயணத்தை தடுத்து விட்டோம் எனக் கூறி தரக்குறைவான வார்த்தைகளால் திட்டித் தீர்ப்பதோடு சிலர் தாக்கவும் முயற்சிக்கின்றனர். இன்னும் ஒரு சிலர் மூடிய கடவையினுடாகப் புகுந்து செல்கின்றனர். (பெண்களும் இதில் அடக்கம்) ஒரு சிலர் தமது பிள்ளைகளை வைத்துக் கொண்டே தீய வார்த்தைகளால் எம்மை வசை பாடுகின்றனர். போரின் பின்னர் யாழ்ப்பாணத்து மக்கள் பொறுமை இல்லாதவர்களாகவும் சண்டித்தனம் உள்ளவர்களாகவும் மாறிவிட்டது எமக்கான எதிர்காலம் கேள்விக்குறியே என்பதை உணர்த்துகிறது.

பாதிக்கப்பட்டுக் கொண்டிருக்கும் புகையிரதக் காவலாளிகள்



கார்க்குண்டு வெடிப்பில் துருக்கியில் 3 பேர் சாவு

அங்காரா, ஜூன் 9
துருக்கியின் தென்கிழக்கு மாநிலத்தில் இடம்பெற்ற கார்க்குண்டுத் தாக்குதலில் 3 பேர் கொல்லப்பட்டுள்ளனர். பொலிஸ் உத்தியோகத்தார்கள் உட்பட 20 பேர் காயமடைந்துள்ளனர். குர்திஷ் போராளிகள் இந்தத் தாக்குதலை நடத்தியுள்ளனர் என்று சந்தேகம் வெளியிடப்

பட்டுள்ளது. பொலிஸ் நிலையத்தை இலக்கு வைத்தே இந்தத் தாக்குதல் நடத்தப்பட்டுள்ளது. கடந்த ஆண்டு ஜூலை மாதம் அரசுக்குப் போராளிக் குழுக்களுக்கும் இடையிலான சமாதானப் பேச்சு முறிவடைந்ததை அடுத்து இவ்வாறான தாக்குதல்கள் அதிகரித்துள்ளன.

(று-ரி4)



சிறுவர்களைக் காப்பாற்ற 4 லட்சம் பவுண்ட் செலவு



லண்டன், ஜூன் 9
சிறுவர்களை இடர்களில் இருந்து காப்பாற்றுவதற்காக கடந்த ஆண்டு 4 லட்சத்து 88 ஆயிரத்து 675 பவுண்ட் செலவு செய்யப்பட்டுள்ளது என்று லண்டன் நகர தீயணைப்புப் பிரிவு தெரிவித்துள்ளது. சிறுவர் பாதுகாப்பு வாரத்தை முன்னிட்டு இந்தத் தகவலை தீயணைப்புப் பிரிவு வெளியிட்டுள்ளது. கடந்த ஆண்டு 18 வயதுக்குட்பட்ட சிறுவர்கள் ஆயிரத்து 499

இக்கட்டான சூழ்நிலைகளில் சிக்கிக் காப்பாற்றப்பட்டுள்ளனர். அந்த நடவடிக்கைகளுக்கே மேற்குறித்த தொகை செலவு செய்யப்பட்டுள்ளது. சிறுவர்களைப் பாதுகாப்பாகப் பராமரிப்பது பெற்றோரின் கடமை. சிறிய விடயங்களுக்கும் பெற்றோர் அவசர உதவிக் குழுவை நாடுகின்றனர். இது தேவையற்ற செலவுகளை உண்டாக்கும். -என்று தீயணைப்புத் துறை அதிகாரி ஒருவர் குறிப்பிட்டுள்ளார்.

(று-ரி4)

முகப்புத்தக நிறுவுநருக்கே சவால்! வெற்றிகரமாக உள்நுழைந்தனர் ஊடுருவிகள்

வொஷிங்டன், ஜூன் 9
முகப்புத்தக நிறுவுநர் மார்க்ஷீக்ஸ் பேர்க்கின் சமூக வலைத் தளக் கணக்குகள் இணைய ஊடுருவிகளால் ஊடுருவப்பட்டுள்ளன. கடந்த வார இறுதி நாட்களில் இந்த ஊடுருவல் நடந்துள்ளது. அவர்மையின் எனும் இணைய ஊடுருவல் குழுவினர் இதற்கு உரிமை கோரியுள்ளனர். மார்க்கின் ரூவீற்றர் கணக்கின் ஊடாக அவரது ஏனைய சமூக வலைத்

தளக் கணக்குகள் ஊடுருவப் பட்டன என்று அந்தக் குழு தெரிவித்துள்ளது. மார்க்கின் கடவுச்சொல் டாடாடா என அந்தக் குழுவிற்கு கிடைத்தது. ஏனைய சமூகவலைத் தளக் கணக்குகளுக்கும் அவர் இதனையே கடவுச்சொல்லாகப் பயன்படுத்தியுள்ளார் என்றும் அந்தக் குழு தெரிவித்துள்ளது. மார்க்கின் முகப்புத்தக, மற்றும இன்ஸ்டாகிராம் கணக்குகள்

அவரது கட்டுப்பாட்டில் இல்லை என்பதை முகப்புத்தக நிறுவனம் ஒப்புக் கொண்டுள்ளது. ஊடுருவப்பட்ட கணக்குகள் பாதுகாப்பாக மீள்ப் பெறப்பட்டுள்ளன என்றும் அந்த நிறுவனம் தெரிவித்துள்ளது. இந்த ஊடுருவல் எவ்வாறு நடத்தப்பட்டுள்ளது என்பது தொடர்பாகத் தரவுகள் வெளிக்கொடுக்கப்படவில்லை என்று அந்த நிறுவனம் குறிப்பிட்டுள்ளது. (று-ரி4)

அமெரிக்க வங்கிகளே அடுத்த இலக்கு

வொஷிங்டன், ஜூன் 9
தொழில்நுட்ப ஊடுருவல் மூலம் அமெரிக்க வங்கிகள் ஊடுருவப்படலாம் என்று அந்த நாட்டு உளவுத்துறை எச்சரிக்கை விடுத்துள்ளது. பங்களாதேஷின் மத்திய வங்கி இணைய ஊடுருவிகளால் சூறையாடப்பட்டது. அந்தக் குழு தற்போது அமெரிக்க வங்கிகளைக் குறிவைத்துள்ளது என்று உளவுத்துறை எச்சரித்துள்ளது. ஊடுருவல் முயற்சிக்கான எச்சரிக்கைத் தகவல் முதல்நிலை தொழில்நுட்ப சாதனம் மூலம் பெறப்பட்டுள்ளது என்றும் தெரிவிக்கப்படுகின்றது. (று-ரி4)

இந்தியாவிலிருந்து கடத்தப்பட்ட புராதன சிலைகள் கையளிப்பு

வொஷிங்டன், ஜூன் 9
இந்தியாவில் இருந்து அமெரிக்காவுக்குக் கடத்தப்பட்ட புராதன சிலைகள் மீண்டும் இந்தியாவிடம் கையளிக்கப்பட்டுள்ளன.

100 மில்லியன் டொலர் பெறுமதி மிக்க 200க்கும் அதிக எண்ணிக்கையான சிலைகள் மீளக் கையளிக்கப்பட்டுள்ளன. கடவுள் உருவங்கள், வெண்கலச் சிலைகள், களிமண் சிலைகள் இவற்றுள் அடக்கம் என்றும், அவைகளில் சில 2 ஆயிரம் ஆண்டுகள் பழைமை மிக்கவை என்றும் தெரிவிக்கப்படுகின்றது. இவை அமெரிக்க உயர் நீதிமன்ற நீதிபதி லொரிட்டா லிஞ்ச் தலைமையில் கடந்த திங்கட்கிழமை இந்தியப் பிரதமர் நரேந்திர மோடியிடம் கையளிக்கப்பட்டன. அமெரிக்க ஜனாதிபதி ஓபாமாவின் சார்பில் இந்தச் சிலைகளைக் கையளிப்பதில் பெருமையடைகின்றேன். 200க்கும் அதிகமான இந்தச் சிலைகள் இந்தியாவின் கலை, கலாசார நுட்பத்தையும், வரலாற்றையும்

பிரதிபலிக்கின்றன. - என்று லிஞ்ச் தெரிவித்தார்.

2007ஆம் ஆண்டு கப்பல் சோதனை ஒன்றின்போது இவை கைப்பற்றப்பட்டிருந்தன. நியூயோர்க் நகரில் புராதன பொருள் விற்பனை நிலையம் நடத்தி வந்த சுபாஷ் கபூர் என்பவரே அந்தக் கப்பலின் உரிமையாளராவார். போலி ஆவணங்களைச் சமர்ப்பித்து இந்தியச் சிலைகளைக் கடத்திவந்தார் என்ற குற்றச்சாட்டில் அவர் 2012ஆம் ஆண்டு கைது செய்யப்பட்டார்.

ஒப்படைக்கப்பட்ட சிலைகளில் சோழர் கால சிலைகளும் உள்ளடங்குகின்றன. 2007 ஆம் ஆண்டில் இருந்து இதுவரை 8 ஆயிரத்துக்கும் மேற்பட்ட சிலைகளை அவற்றின் தாயகமான 30 நாடுகளுக்கு அமெரிக்கா கையளித்துள்ளது.

15 ஆம் நூற்றாண்டில் இருந்து, 18 ஆம் நூற்றாண்டுக்கிடையிட்ட காலப்பகுதிக் குறித்தான திருடப்பட்ட ஓவியங்களும் இவ்வாறு கையளிக்கப்பட்டுள்ளன. (று-ரி4)



மீண்டு வடகெ

பியொங்யாங், ஜூன் 9


மீண்டும் அணு ஆயுத உற்பத்தியில் ஈடுபடவுள்ளோம் என்று அறிவித்துள்ளது வடகொரியா. இது குறித்த உத்தியோகபூர்வ அறிவிப்பை நேற்றுமுன்தினம் அந்த நாட்டு அரசு வெளியிட்டுள்ளது. இந்த முயற்சி சமாதானத்தைச் சீர்குலைப்பதாக அமெரிக்கா, யாழ்ப்பாணம், யாரையும் அழிப்பதற்காக அல்ல என்றும் அந்த நாட்டு அரசு மேலும் குறிப்பிட்டுள்ளது. கடந்த மாதம் பியொங்யாங்கில் இடம்பெற்ற கட்சி மாநாட்டில் பியோங்யாங் கொள்கை அறிமுகப்படுத்தப்பட்டது.

விமானத்துக்கு மிரட்டல்

கைரோ, ஜூன் 9
சீனத் தலைநகர் பீஜிங்கில் இருந்து எகிப்தின் தலைநகரான கைய்ரோவை நோக்கி நேற்றுச் சென்று கொண்டிருந்த பயணிகள் விமானம் வெடிகுண்டு மிரட்டலையடுத்து உஸ்பெகிஸ்தான் நாட்டில் அவசரமாக தரையிறக்கப்பட்டது. அதில் 135 பேர் பயணித்தனர். விமானத்தில் இருந்த அனைவரும் அவசரவாசல் வழியாக கீழே இறக்கப்பட்டு தீவிர சோதனை நடத்தியபோதும் வெடிகுண்டுகண்டு பிடிக்கப்படவில்லை. (று-ரி4)

எயிட்ஸ் தாய்மை

பாங்கொக், ஜூன் 9
தாயிடமிருந்து குழந்தைகளைக் கடத்தப்படும் தன்மை ஆசிய நாடுகளில் பித்தக்க முன்னேறுகிறது. இந்தத் தகவல் நிறுவனம் வெளியிட்டு தெரிவிக்கப்பட்டுள்ளது. எயிட்ஸ் எதிராக ஒரு மைல் கல் குறிப்பிடப்பட்டுள்ளது. ஆசிய நாடுகளில் குறிப்பிடத்தக்க லாந்து அடைந்து அற்ற சந்ததியை உபாட்டில் தாய்மை வருகிறது என உவனம் தனது அறிவித்துள்ளது. பெலாரஸ், அர்கெனிலும் தாயிடம் கைக்கு எயிட்ஸ் தன்மை குறைக்க என்வும் இந்த அறிப்பிடப்பட்டுள்ளதாக 2015 ஆம் ஆண்டில் இந்த நிலைபட்டது. இதனை உலக அளவில் எயிட்ஸ் தொற்ற



பிடித்துள்ளார். மயில் சிலந்திகளின் இனத்தைச் சார்ந்த 7 வகை கண் கவருவதற்காக நடனம் ஆடும் என்று கூறப்படுகின்றது. (11-14)

நாய் வாயைக் கட்டியதால் கம்பி எண்ணும் பெண்

வொஷிங்டன், ஜூன் 9

நாயின் வாயைக் கட்டி சமூக வலைத்தளத்தில் பதிவேற்றி “வாயை மூடாவிட்டால் இதுதான் நடக்கும்” என்று விவரணம் இட்ட பெண் தற்போது கம்பி எண்ணுகின்றார். இந்தச் சம்பவம் அமெரிக்காவின் வடக்கு கரோலினா பகுதியில் நடந்துள்ளது.

45 வயதான கத்தரின் லெமன்ஸ்கி என்ற பெண் தனது வளர்ப்பு நாயின் வாயைக் கட்டிப் படம் எடுத்து சமூக வலைத்தளத்தில் பதிவேற்றியுள்ளார். அதைப் பார்த்த மிருக நல ஆர்வலர்கள் பொலிஸாரிடம் முறைப்பாடு செய்துள்ளனர். அதையடுத்து கத்தரின் முகவரியைக் கண்டுபிடித்த பொலிஸார் அவரைக் கைது செய்து வழக்குப் பதிவு செய்துள்ளனர்.

வழக்கை விசாரித்த நீதிபதி அபராதமும் விதித்து, 60 நாட்கள் சிறைத் தண்டனையும் விதித்தார். அந்தக்



காலப்பகுதியில் கத்தரின் தனது செல்லப்பிராணியுடன் இருக்க முடியும் என்றும் நீதிபதி தெரிவித்துள்ளார். நாயின் வாய் கட்டப்பட்டிருந்தாலும் நாயில் எந்தக் காயமும் இல்லை என்று பொலிஸார் தெரிவித்தனர். நாயைப் பரிசோதித்த மருத்துவர் நாய் சுகாதாரமாகவும், ஆரோக்கியமாகவும் காணப்படுகின்றது என்று கூறியுள்ளார்.

நீதிமன்றில் கருத்துத் தெரிவித்த கத்தரின்- நகைச் சுவையாகத்தான் இவ்வாறானதொரு பதிவேற்றம் செய்தேன். நாயின் வாய் 15 இலிருந்து 20 செக்கன்கள் வரைதான் கட்டப்பட்டிருந்தது- என்றார். (11-14)

நம் அணு ஆயுதம் காரியா அறிவிப்பு

புலுள்ளோம். இது குறித்த முயற்சியும் பதாக அமை அல்ல என் டுள்ளது. றகட்சிமாநாட் டுத்தப்பட்டது.

அதன்போது பொருளாதார வளர்ச்சி, அணு ஆயுத அபிவிருத்தி குறித்து ஒப்புதல் வழங்கப்பட்டது. அதைத் தொடர்ந்து தற்போது அணு ஆயுத உற்பத்தியில் ஈடுபடவுள்ளோம் என்று வடகொரியா அறிவித்துள்ளது. அதேவேளை, உலக அளவில் வட கொரியா தனது இருப்பைத் தக்கவைக்க ராஜ தந்திர நகர்வுகளை மேற்கொண்டு வருகின்றது என்று அந்த நாட்டு உள்ளூர் ஊடகங்கள் செய்தி வெளியிட்டுள்ளன. வடகொரியா 2006, 2009 மற்றும் 2013ஆம் ஆண்டுகளில் அணு ஆயுத சோதனை நடத்தி

யிருந்தது. இந்த வருடம் ஜனவரி மாதம் ஐதரசன் குண்டுச் சோதனையும் நடத்தியிருந்தது. வடகொரியாவின் அணு ஆயுத உற்பத்திக்கு உலக நாடுகள் கடும் எதிர்ப்பை வெளியிட்டு வருகின்றன. வடகொரியா மீது கடும் பொருளாதாரத் தடைகளை விதிக்க வேண்டும் என்று ஐ.நா. பாதுகாப்புச் சபையில் அவை வலியுறுத்தியுள்ளன. எனினும் வடகொரியா தனது அணு ஆயுதத் திட்டங்களை தொடர்ச்சியாக முன்னெடுத்து வருகின்றது.

(11-14)

பிட்ஸுக்கு எதிரான முயற்சியின் மைல்கல் நாய்லாந்துக்கு சுகாதார நிறுவனம் பாராட்டு

லகாக், ஜூன் 9

யிருந்து குழந்தைக்கு எச்.ஐ.வி பரப்பும் தன்மைக் குறைப்பில் பாடுகளில் தாய்லாந்து குறிப் பக்க முன்னேற்றத்தைக் கண்டுள் இந்தத் தகவல் உலக சுகாதார னம் வெளியிட்ட அறிக்கையில் ிக்கப்பட்டுள்ளது.

ஸ்க்கு எதிரான முயற்சியில் இது மைல் கல் என அறிக்கையில் பிடிப்பட்டுள்ளது.

பாடுகளில் எயிட்ஸ் தொற்றில் பிடித்தக்க மாற்றத்தை தாய் து அடைந்துள்ளது. எயிட்ஸ் சந்ததியை உருவாக்கும் உறுதிப் டல் தாய்லாந்து செயற்பட்டு றது என உலக சுகாதார நிறு னம் தனது அறிக்கையில் ித்துள்ளது.

ரஸ், அர்மேனியா நாடு மும் தாயிடம் இருந்து பிள் க்கு எயிட்ஸ் தொற்றும் ம குறைக்கப்பட்டுள்ளது ம இந்த அறிக்கையில் பிடிப்பட்டுள்ளது. முன்ன 2015 ஆம் ஆண்டில் கியூபா ல் இந்த நிலைமை காணப் டு. இதனைத் தொடர்ந்து க அளவில் குழந்தைக்கு ஸ் தொற்று ஏற்படாமல்



“ ஆசிய நாடுகளில் எயிட்ஸ் தொற்றில் குறிப்பிடத்தக்க மாற்றத்தை தாய் லாந்து அடைந்துள்ளது. எயிட்ஸ் அற்ற சந்ததியை உருவாக்கும் உறுதிப் பாட்டில் தாய்லாந்து செயற்பட்டு வருகிறது என உலக சுகாதார நிறுவனம் தனது அறிக்கையில் தெரிவித் துள்ளது.

கட்டுப்படுத்தும் மருந்துகள் இலவச மாக விநியோகிக்கப்பட்டன.

கர்ப்பிணிப் பெண்ணில் இருந்து குழந்தைக்கு எயிட்ஸ் பரவும் சந்தர்ப்பம் 15 சதவீதத்தில் இருந்து 45 சதவீத மாகும். தடுப்பு மருந்துகளைப் பணிப் பதில் இருந்து தொற்றுக்கான சந்தர்ப் பம் குறைக்கப்படுகின்றது.

முதன் முறையாக 2000 ஆம் ஆண்டு உலக அளவில்தாய்லாந்தில் கர்ப்பிணிகளுக்கான இலவச எயிட்ஸ் தடுப்பு மருந்துகள் வழங்கப்பட்டன. அதையடுத்துப் பெரும் மாற்றம் அவதானிக்கப்பட்டது.

எனினும் இன்னமும் 5 லட்சம் எயிட்ஸ் நோயாளிகள் தாய்லாந்தில் இனம் காணப்பட்டுள்ளனர் என்று ஐ.நா தெரிவித்துள்ளது. சமீப வருடங் களில் இந்த எண்ணிக்கை அதி கரித்துள்ளது.

உலக அளவில் ஒவ்வொரு வரு டமும் 1.4 மில்லியன் எயிட்ஸால் பாதிக்கப்பட்ட பெண்கள் கர்ப்பி ணிகளா கின்றனர். 2009 ஆம் ஆண்டு 4 லட்சம் குழந்தைகள் எயிட்ஸுடன் பிறந்தன. 2013 ஆம் ஆண்டில் 2 லட்சத்து 40 ஆயிரமாக அந்த எண்ணிக்கை வீழ்ச்சி அடைந்துள்ளது.

(11-14)



வைரஸோடு இயங்குகின்றன 40 சதவீதமான கணினிகள்! மைக்ரோசொப்ட் சுட்டிக்காட்டுகின்றது

சிங்கப்பூர், ஜூன் 9

ஆசிய - பசுபிக் நாடுகளில் குறைந்தது பத்துக் கணினிகளில் நான்கு கணினிகள் வைரஸ் பாதிப்புக்கு உள்ளாகியுள்ளன என்று மைக்ரோசொப்ட் நிறுவனம் தெரிவித்துள்ளது. அந்த நிறுவனம் நடத்திய ஆய்வுகளின் அடிப்படையிலேயே இந்தத் தரவுகள் வெளியிடப்பட்டுள்ளன.

பாகிஸ்தானே இந்தப் பட்டியலில் முதலிடத்தைப் பெற்றுள்ளது. அங்குள்ள கணினிகள் பெரும்பாலும் வைரஸ் பாதிப்புக்கு உள்ளாகியுள்ளன என்று கூறப்படுகிறது.

இலங்கை இந்தப் பட்டியலில் 9 ஆவது இடத்தைப் பெற்றுள்ளது. இந்தியா 8 ஆவது இடத்தைப் பெற்றுள்ளது. முதல் 5 இடங்களிலும் பாகிஸ்தான், இந்தோனேசியா, பங்க்ளாதேஷ், நேபாளம் மற்றும் வியட்நாம் ஆகிய நாடுகள்

உள்ளன.

கணினிகள் வைரஸ் பாதிப்புக்குள்ளாவதால் தனிப்பட்ட விவரங்கள் திருட்டுப் போக கூடும். வேவுபார்த்தல், ஊடுவல் போன்ற விடயங்களை மேற்கொள்ள முடியும் என்ற மைக்ரோசொப்ட் நிறுவனத்தி் ஆசியாவுக்கான பணிப்பாளர் கேவ் டகாட் கூறியுள்ளார். இந்தப் பட்டியலில் முதல் இடங்களையும் ஆசிய கொண்டுள்ளமை ஆபத்தான விடயம் என்றும் சுட்டிக்காட்டப்பட்டுள்ளது.

ஆசிய பசுபிக் வலயத்த்காணப்படும் 19 நாடுகள் 40 சதவீதத்துக்கும் அமெரிக்க கணினிகள் வைரஸ் தொற்றுடனே காணப்படுகின்றன எனவும், உலக அளவில் 20 சதவீத கணினிக் வைரஸ் பாதிப்புக்குள்ளாகின்றன என்றும் தெரிவிக்கப்பட்டுள்ளது. (11-14)



பிறப்பு முதல் இறப்பு வரை
சுற்றிச் சென்றேன்
பலன்கள்

(பிறந்த எண்ணின் பலன்கள்
என்ற தொடரில் நேற்றைய
உதயனில் வெளியான
கட்டுரையின் தொடர்ச்சி இது.
பிறந்த எண் 4 குறித்த
விவரங்கள் கீழே
பிரசுரமாகின்றன.)

சிறப்புப் பலன்கள்

இப்போது மக்கள் பிரதிநிதியான 4ஆம் என்காரர்களின் சிறப்புப் பற்றிப்பார்ப்போம். உலகத்தில் உள்ள பலவகையான செய்திகளையும், அனுபவங்களையும் தெரிந்து கொள்வதில் இவர்கள் ஈடுபாடு கொண்டவர்கள்! எப்போதும் தமது இச்சைப்படி செயலாற்ற விரும்புவார்கள்.

எப்போதும் நான்கு பேருடன் கல
கலப்பாக இருக்கவேண்டும் என்று
விரும்புவார்கள். தனிமையைவெறுப்
பார்கள். பணம் சம்பாதிக்கும்போது
இருக்கும் பொறுமையை, பணம்
செலவழிப்பதில் காட்டமாட்டார்கள்.
கையில் பணம் இருக்கும்வரை கண்
ணில் பார்ப்பதை வாங்கும் இயல்

பினர். நான்கு பேரை அதட்டி, தங்கள் காரியங்களைச் சாதித்துக் கொள்வார்கள். எதிலும் எதிர்ப்பு உள்ள விவகாரங்களையே எடுத்து வாதாடுவார்கள்.

நண்பர்களுக்காகச் செலவு செய்யத் தயங்க மாட்டார்கள். ஆனால் இவர்கள் மற்றவர்களின் உண்மையான அன்புக்காக ஏங்குவார்கள். சமுதாயத்தின் முன்னேற்றம், நாட்டு நடப்புக்கள் ஆகியவற்றைப் பற்றிப் பொது இடங்களில் காரசாரமாகப் பேசுவார்கள்.

உணவு விடயத்தில் தாராளமான
வர்கள்! சுவையான உணவு, இனிமை
யான காட்சி ஆகியவற்றுக்காகப் பண
விரயம் செய்வார்கள். தங்களின்
உடல்நலம், ஆரோக்கியம் பற்றி
மிகவும் கவலைப்பட்டு, அதற்காக
லேசியங்களையும், மாத்திரை
களையும் சேர்த்துக்கொள்வார்கள்.
தங்களுடைய அபிப்பிராயங்களைத்
தான் மற்றவர்களும் ஏற்க வேண்டும்
என்று வற்புறுத்துவார்கள்.

பிறர் அபிப்பிராயத்தை அலட்சியம்

செய்வதில் மகிழ்ச்சி அடைவார்கள். தங்கள் காரியம் வெற்றியடையவேண்டும் என்பதற்காக, எந்த வழியையும் பின்பற்றத் தயங்கமாட்டார்கள். இருப்பினும், வாழ்க்கையில் வெற்றி

பெறுவோமா என்ற வீண் பயம் இருந்து கொண்டே இருக்கும். எதிலும் அவசரமும், ஆத்திரமும் உண்டு. தங்களைக் கண்டு பயப்படுபவர்களை, விரட்டிக் கொண்டே இருப்பார்கள். தங்களைக் கண்டு பயப்படாமல் இருப்பவரிடம் நயமாகப்பழகுவார்கள். சந்தேக குணமும், அதிகாரம் செய்யும் விருப்பமும் இருப்பதால், நண்பர்கள் குறைவாகவே இருப்பார்கள். தங்கள் முயற்சிகளில் அடுத்தவர் குறுக்கீட்டை விரும்பமாட்டார்கள்.

அவரிடம் வெறுப்பைக் காட்டுவார்கள். குடும்பத்திலும் இவர்களது குறுக்கீடுகள் அதிகம் இருக்கும். எனவே, குடும்பத்திலும் இன்பம் குறைவுதான். இளமைப் பருவத்தில் விளையாட்டு, உடற்பயிற்சி ஆகியவற்றில் மிகவும் ஈடுபாடு கொள்வார்கள். சோம்பல் குணம்தான் இவர்களது சத்துரு; அதை விட்டுவிட வேண்டியது அவசியம். முன்கோபம்

ஓரளவு இருக்கும். சமயங்களில் அடுத்தவரைத் திட்டிவிட்டுப் பின்பு வருந்துவார்கள்.

சாதாரணமாக மற்றவர்களிடம் பேசிக் கொண்டிருக்கும்போதே, தங்கள்குரலை உயர்த்திப் பேசித் தங்களின் வாதங்களை வற்புறுத்து வார்கள். ஒரே விடயத்தைப்பற்றியே, பட்டிமன்றமாகப் பேசுவார்கள்.

தங்களது சொந்தப் புகழுக்கும், பொருளுக்கும் ஆசைப்படமாட்டார்கள். ஆனால் அனைத்தும் தெரிந்த மனிதர் இவர்தான் என்று உலகத்தார் பேசுவேண்டும் என நினைப்பார்கள். பொது நலச் சேவை செய்வார்கள். அரசியல் வாதிகளில் வெறிபிடித்த இலட்சிய வாதிகள் என்று இவர்களில் சிலர் மாறி விடுவார்கள்.

இவர்களது வருமானம் உயர உயரச் செலவும் அதிகமாகிக்கொண்டே வரும். எனவே, செலவுசெய்வதில் நிதானம் தேவை. இவர்கள் மக்களை நிர்வகிக்கும் வித்தையை அறிந்தவர்கள். இதனால் பொலிஸ், மேலாளர் போன்ற பதவிகளில் சிறந்து விளங்குவார்கள்.

(தொடரும்)

சங்கர்பாபு

மு யனுக்கும் ஆமைக்கும் இடையே நடந்த ஓட்டப் பந்தயக் கதை பற்றித் தெரியாதவர்கள் எவரும் இருக்க முடியாது. ஆணவத்தோடு நடந்துகொள்ளக் கூடாது என்கிற நீதிநெறியைப் போதிப்பதற்காக இந்தக் கதை பயன்படுத்தப்படுகிறது. ஆனால் அந்தக் கதைக்கு அது மட்டுமேதான் அர்த்தமா? இல்லை! பலகோணங்களில் அந்தக் கதையைப் பார்க்க முடியும்.

அலட்சியத்துடனும், அதிதத் தன்னம்
பிக்கையுடனும் நான் படுத்துக்
கொண்டே வெல்வேன் என்ற முயல்
அடைந்த அதிர்ச்சித் தோல்வியால்,
இது விழிப்புணர்வுக் கதை என்றால்
அது சரிதான்.

ஆமையே, உன் பலம் உனக்கே தெரியாது. உன் முதுகு ஓடு உடையும் வரை முயற்சி செய். காலணி இன்றி ஓடு; மலையில் ஓடு; தரையில் ஓடு. நிச்சயம் ஒருநாள் முயலை நீ வென்றுவிடலாம் என்று ஆமை முயன்று வென்றது என்றால் இது தன்னம்பிக்கைக் கதைதான்.

இதெல்லாம் ஒரு போட்டியா? போட்டி என்றால் அது சமமான தகுதி படைத்த இருவருக்கு இடையேதான் நடக்க வேண்டும். இது கொடுமை. முயல் இன்னொரு முயலுடன்தான் ஓடவேண்டும். ஆமை, ஆமைகளுக்கான ஒலிம்பிக்கில் கலந்து கொள்வதுதான் முறை.

எனவே இந்தக் கோமாளிக் கூத்து செல்லாது என்ற வாதத்தை ஒருவர் சொல்லி, இது அபத்தத்தைச் சொல்லும் கதை என்றால் அதுவும் சரிதான். இப்போது ஒரு சமூக ஆர்வலர், ஆமையால் ஓட முடியாது; அது பயிற்சியும் எடுத்துக் கொள்ளவில்லை. எனவே, ஆமைக்கு சற்று முன்னுரிமை கொடுப்பதன் மூலம் அனைவரும் சரிசமமாக நடத்தப்படும் ஒரு சமூகத்தை உருவாக்க முடியும் என்பதைச் சுட்டிக்காட்டுவதே இக்கதையின் நோக்கம் என்றால்



அதையும் மறுக்க முடியாது. நன்றாக ஓடக்கூடிய முயலுக்கும், மிக மெதுவாக ஓடக்கூடிய ஆமைக்கும் போட்டி என்பதே ஒரு நகைச்சுவை. அதில் ஆமை வென்றுவிட்டது என்பது தமிழ்த் திரைப்படக் கதையின் உச்சம் போல் நகைச்சுவையாக இருக்கிறது என்பவர்களின் மூலக்கருவிற்கும் இந்தக் கதையில் இடமிருக்கிறது. ஆமையின் வெற்றி ஆச்சரியத்தைக்

குறிக்கிறது. எனவே இது நம்ப முடியாத கதை என ஆச்சரியப்படுபவர்களின் கருத்துக்கும் இந்தக் கதை இடம் தருகிறது. போட்டி எவ்வளவு நாள் நடைபெறுகிறது, அடைய வேண்டிய தொலைவு எவ்வளவு என்பதைப் பொறுத்துத்தான் போட்டியின் முடிவைச் சொல்ல முடியும். போட்டி சில நிமிடங்கள் நடந்தால் முயல் வெற்றியடைந்து விடும். ஆனால், போட்டி இரண்டு நாட்களாகியவர்களின் வாழ்நாள் முழுக்க நடைபெறுகிறது என்றால் ஆமை வென்றுவிடும்.

காரணம். முயலின் வாழ்நாள் 3 முதல் 7 வருடங்கள். ஆனால் ஆமை 150 வருடங்களுக்கு மேலும் வாழும். வாழ்நாள் முழுவதும் ஒரு ஆமையால் ஓட முடிந்தால், அது முயல் ஓடும் தொலைவைவிட அதிகமாக இருக்கும். எனவே, ஆமை வெற்றி பெற வாய்ப்பு இருக்கத்தான் செய்கிறது என்று எடுத்துக்கொள்ள வேண்டியதுதான் என்று ஒருவர் சொல்வாரேயானால்,

அது வருவதை இயல்பாக எடுத்துக் கொள்பவரின் கதையாகிவிடுகிறது.

இனிமேல் இந்த மென்பொருள் எதுக்கு? என்று பதக்கம் வாங்கிய கையோடு ஆமை தன்னுடலில் இருந்து 'சிப்'பை உருவினால் அது விஞ்ஞானக் கதை. எல்லாமே நாடகம். இன்னுமா புரியவில்லை? எல்லாவற்றையும் பணம்தான் முடிவு செய்கிறது. பெரிய அளவில் பணம் பின்னணியில் விளையாடி இருக்கிறது. பல கோடி ரூபாய் பந்தயம் கட்டியிருக்கிறார்கள். பார்வையாளா பகுதியில் இருந்து ஒருவர் வெள்ளை நிறத் துணியை எடுத்து முகம் துடைக்கவும், முயல் குட்டித் தூக்கம் போடவும் சரியா இருந்தது, பத்திரிகளா? அதுதான் சமிக்ஞை! இப்போது இந்தக் கதை ஊழலை அம்பலப்படுத்தும் கதையாக மாறி ஒரு வரின் எல்லாமே பணம்தான் என்ற பார்வையைக் காட்டுகிறது.

இந்தக் கதைக்கு ஆன்மிகக் கண்ணாடியும் அணிவிக்கலாம். முயல் என்பது குரங்காய்த் திரிகிற மனம். ஆமை என்பது ஐம்புலன்களின் குறியீடு. அவற்றை அடக்கி ஆண்பால், அலைபாய்கிற மனதை அதாவது முயலை வெல்லலாம் என்பதை வாழ்வில் உணர்த்தவே இக்கதை உருவாக் கப்பட்டது என்று சொல்லலாம். திறமை இருப்பதாலேயே வெற்றி கிடைக் கும் என்று சொல்லிவிட்டமுடியாது. ஆற்றல் அற்ற ஆமைகளும் வெல்லும் என்பதுதான் வாழ்க்கை. எனவே இது உண்மையில் பதார்த்தமான கதைதான்.

போருக்குப் பிந்திய காலப்பகுதியில் குவிந்து வரும் கழிவுப் பொருள்கள்

■ வி.பி.குமார்

2009

ஆம் ஆண்டு
மே மாதம் போர்
முடிவுக்குக்

கொண்டு வரப்பட்ட பின்னர் மீண்டும் யாழ். மாவட்டத்துக்கும் வெளிமாவட்டத்துக்கும் இடையில் தரைவழிப்போக்கு வரத்து ஆரம்பிக்கப்பட்டது. இது யாழ். மாவட்ட மக்களின் இரண்டாவது திருப்புமுனைக் காலமாக விளங்கியது எனலாம். ஏனெனில் இக்காலத்திலேயே திறந்த சந்தைப் பொருளாதாரத்துக்கு வித்திட்டப்பட்டது. அதாவது இங்குள்ள வர்த்தக நிறுவனங்கள் நேரடியாகக் கொழும்புக்குச் சென்று பொருள்களைக் கொள்வனவு செய்கின்றன. கொழும்பிலுள்ள பெரிய நிறுவனங்கள் இங்கு வந்து முதலீடுகளை மேற்கொள்கின்றன. மேலும் சுற்றுலாத்துறை நோக்கில் பெரிய ஹோட்டேல் முதலீடுகளும் இடம்பெற்றன. யாழ்ப்பாண நிறுவனங்கள் நேரடியாகப் பொருள்களாகிய மாநீரோட்டும் கடைகளுக்கு விநியோகிக்க, கொழும்பிலுள்ள நிறுவனங்கள் நேரடியாகக் கிராமங்களுக்குச் சென்று வீடுகளுக்கூடிய பொருள்களை விநியோகிக்கின்றன. அடிப்படைத் தேவைக்கான பொருள்கள், ஆடம்பரப் பொருள்கள், மின்னியல் சாதனங்கள், கட்டிடப் பொருள்கள், விவசாய மற்றும் கைத்தொழில் பொருள்கள், ஏனைய பொருள்கள் எனப் பெருமளவில் கொழும்பிலிருந்து கொண்டுவரப்பட்டன. இதனால் மக்கள் உலக மயமாக்கத்தினாலாக விரும்பியோ விரும்பாமலோ ஒரு வகையான நுகர்வுக் கலாசாரத்துக்கு அடிமைப்படுத்தப்பட்டனர். தேவைக்கு அதிகமாகவே பொருள்கள் நுகரப்படுகின்றன. மேற்படி தன்மை அதிகளவில் கழிவுகள் உருவாக வழிவகுத்தன. இதனால் இன்று பொலித்தீன், காட்போட் கடதாசி, பிளாஸ்டிக் பொருள்கள், அதிக அளவில் வெளியேற்றப்படுகின்றன. ஆரம்பத்தில் திருமணம், பூப்புனித நீராட்டு விழா, பிறந்த நாள் கொண்டாடப்பட்டு, அந்தியேட்டி நிகழ்வுகள் அனைத்தும் வீடுகளிலேயே இடம்பெற்றன. 1998 க்கும் 2008 க்கும் இடைப்பட்ட காலத்தில் குறித்த எண்ணிக்கையான மண்டபங்களே காணப்பட்டன. அத்துடன் அவற்றிலும், வீடுகளிலும் பாரம்பரியமாக வாழையிலை

மூலமே உணவுகள் பரிமாறப்பட்டன. குடிதண்ணீர் கேற்றலின் மூலம் பேணிகளில் வழங்கப்பட்டது. இவ்விரு இடங்களிலும் சேகரிக்கப்படும் கழிவுகள் வாழையிலையாக மட்டுமே இருந்தது. இவை இலகுவாகவே நிலத்தில் புதைக்கப்பட்டதனால் பெரிய பிரச்சினை

வெளியேறுகின்றன. எல்லா மண்டபங்களிலும் அடிக்கடி இடம்பெறும் மேற்படி நிகழ்வுகளின்போது அதிகளவில் மேற்படி கழிவுகள் உருவாக்கப்படுகின்றன. உணவுச் சாலைகளில் காலை, மதிய, இரவு உணவுகள் பொதி செய்யப்படும்போதும் பரிமாறப்படும்போதும் கூடுதலாக சொப்

அதிகளவில் ஒரு நாள் பேணியும் ஐஸ்கிரீம் கப்பும் மதிய உணவுக்கான கடதாசியும் தண்ணீர் போத்தல்களும் அதிகளவில் வெளியேற்றப்படுகின்றன.

ஒரு வருடத்தில் இடம்பெறும் நிகழ்வுகளில் உருவாகும் கழிவுகளை எண்ணிக்கைக்கு உட்படுத்த முடியாது. இத்

தகைய தன்மையை இந்த மாவட்டத்தில் மட்டுமன்றி நாடு முழுவதிலும் காணலாம்.

இதே போன்று எமது பகுதியில் அடுத்து ஆபத்தாகும் கழிவாக இலத்திரனியல் கழிவுகள் உருவாகி வருகின்றன.

தொலைக் காட்சிப் பெட்டிகள் பழுதடைந்து கழிவுகளாகவெளியேற்றப்படுகின்றன. இதேபோல கணினித் திரைகளும் பழுதடைந்து அதிகளவில் வெளியேற்றப்படுகின்றன.

அத்துடன் அதிகளவில் கணினி உதிரிப்பாகங்கள் பழுதடைந்து வெளியேற்றப்படுகின்றன. கணினி உதிரிப்பாகங்களில் பாதுகாப்புக் கவசம் மற்றும் சிலபாசங்கள் மீள் சூழற்

கழிவுகளாக மாறியுள்ளன. மேலை நாடுகளிடமிருந்து இங்கே தருவிக்கப்பட்ட இக்கைத் தொலைபேசிகள் குறுகிய கால உத்தரவாதம் கொண்டவை.

இவை தங்களது ஆயுள் காலத்தை முடித்தவுடன் கழிவுகளாக வரக் காத்திருக்கின்றன. இவை பெரிய சவாலாக வரும். ஏனெனில் மாவட்டத்தில் அதிகளவில் இவை புழக்கத்தில் உள்ளன. இக்கைத்தொலைபேசிகளைப் புதிதாக வாங்குவதில் இடர்பாடுகள் குறைவு. ஏனெனில் குறைந்த செலவில் அல்லது இலகுவாகத் தவணை அடிப்படையில் பணம் செலுத்திப் பெற்றுக் கொள்ளலாம். எனவே பெரிய சவாலான கழிவுகளாகப் பழுதடைந்த பாவனை முடியவிரும்புகின்ற கைத் தொலைபேசிகள் காணப்படுகின்றன.

இதேபோன்று யாழ்ப்பாணத்தில் புதிதாக பல வீடுகள், கட்டடங்கள், கடைகள், உணவுவிடுதிகள் அமைக்கப்பட்டு வருகின்றன. இவற்றில் பெருமளவானவற்றின் தரைக்கு மாபிள்கள் பதிக்கப்படுகின்றன. மாபிள்கள் பதிக்கப்படுகின்றபோது எஞ்சிய துண்டுகளை என்ன செய்வது என்ற பிரச்சினை எழுகின்றது. அதே போல வர்ணப் பூச்சுக்காகப் பயன்படுத்தப்படும் பெயிண்ட் வகைகள் பயன்படுத்தப்பட்ட பின்னர் மீதியாக உள்ளவை கழிவுகளாக உருவாகின்றன. யாழ். மாநகர சபைக்குப் பகுதிகளில் பெருமளவு வடிகால்கள் தூர்ந்து போயுள்ளன. இந்த வடிகால்கள் அனைத்தும் மழை காலங்களில் வடிகால்களாகவும் ஏனைய காலங்களில் கழிவுநீர் வாய்க் காலங்களாகவும் காணப்படுகின்றன.

வீட்டில் போதிய காணி வசதியுள்ள பெருமளவு குடும்பங்களும் தங்கள் கழிவுநீரை வாய்க்காலிலேயே விடுகின்றனர். பல வாய்க்கால்கள் உடைந்தும் துப்புரவு செய்யப்படாமலும் உள்ளதுடன் சரியான பராமரிப்பின்றியும் இருப்பதால் தூர் நாற்றமும் வீசுகின்றன. அத்துடன் டெங்கு நுளம்பு பெருக்கத்துக்கும் இவை வாய்ப்பளிக்கின்றன. நகரத்தின் அழகையும் அதன் இயல்பு நிலையையும் பாதிக்கும் ஒன்றாக இந்தக் கழிவுநீர் உள்ளிட்ட கழிவுகள் விளங்குகின்றன.

கட்டுரையாளர், ஒரு சுற்றுச் சூழலியல் ஆய்வாளராவார்



யாக இருக்கவில்லை. 2009க்குப் பின்னர் அதிகளவில் புதிய மண்டபங்கள் நவீன வசதிகளுடன் கட்டப்பட்டன, கட்டப்பட்டு வருகின்றன. திருமணம், பூப்புனித நீராட்டு விழா, பிறந்த நாள் கொண்டாடப்பட்டு, அந்தியேட்டி நிகழ்வுகள் அனைத்தும் இந்த மண்டபங்களிலேயே இடம்பெறுகின்றன. மேற்படி நிகழ்வுகளில் உணவு பரிமாறல்களின்போது மதிய உணவுக்கான கடதாசியும் பாயசத்துக்காக ஒரு நாள் பேணியும் குடிதண்ணீருக்காகப் போத்தலில் அடைக்கப்பட்ட நீரும் பயன்படுத்தப்படுகின்றன. ஒரு மண்டப நிகழ்வில் 300 அல்லது 500 பேர் வரும்போது 500 மதிய உணவுக்கான கடதாசி 500-ஓரு நாள் பேணி மற்றும் 500 தண்ணீர் போத்தல், ஐஸ்கிரீம் கப் ஆகியன கழிவுகளாக



மக்கள் உலக மயமாக்கத்தினாலாக விரும்பியோ விரும்பாமலோ ஒரு வகையான நுகர்வுக் கலாசாரத்துக்கு அடிமைப்படுத்தப்பட்டனர். தேவைக்கு அதிகமாக பொருள்கள் நுகரப்படுகின்றன. மேற்படி தன்மை அதிகளவில் கழிவுகள் உருவாக வழிவகுத்தன.



பிங் பை மற்றும் மதிய உணவுக்கான கடதாசி என்பன பயன்படுத்தப்படுகின்றன. மேற்படி இடங்களில் தற்போது மதிய உணவுக்காக ரெஜி போமிலான பெட்டிகளும் கறிகளுக்காக பல சிறிய சொப்பிங் பைகளும் பயன்படுத்தப்படுகின்றன. இதேபோன்று பாடசாலைகள் மற்றும் அலுவலகங்களில் இடம்பெறும் கூட்டங்கள், பயிற்சிப் பட்டறை மற்றும் நிகழ்வுகளில் மேற்கூறப்பட்டவாறு

தப்படுகின்றன. ஆயினும் தாய்ப் பலகை போன்ற மீள் சூழற்சிக்கு உட்படுத்த முடியாத பல பொருள்கள் சிதறிக்கிடக்கின்றன. மேலும் இதேபோன்று பழுதடைந்த ரேடியோ, தொலைக்காட்சிப் பெட்டிகள் கிரைண்டர், குளிரூட்டிகள், வெப்பமூட்டிகள் என்பனவற்றையாழ்ப்பாணம் எங்கும் காணலாம். இதேபோல ஆரம்பத்தில் பயன்படுத்தப்பட்ட பெருமளவு கைத்தொலைபேசிகள் இன்று

உள்ளதுடன் சரியான பராமரிப்பின்றியும் இருப்பதால் தூர் நாற்றமும் வீசுகின்றன. அத்துடன் டெங்கு நுளம்பு பெருக்கத்துக்கும் இவை வாய்ப்பளிக்கின்றன. நகரத்தின் அழகையும் அதன் இயல்பு நிலையையும் பாதிக்கும் ஒன்றாக இந்தக் கழிவுநீர் உள்ளிட்ட கழிவுகள் விளங்குகின்றன.



கருணை லிங்கன்

ஒரு நாட்டில் உள்ள காட்டுப் பகுதி ஒன்றில் ஏழைக் குடும்பம் ஒன்று வாழ்ந்து வந்தது. அந்தக் குடும்பத்தினர் உணவுக்காகக் கடுமையாக உழைத்து வந்தனர். உணவு கிடைக்காத நாள்களில் வேட்டையாடிக் கிடைத்தவற்றை உண்டு வந்தனர்.

அவ்வாறு இருக்கும்போது ஒரு நாள் உணவுகிடைப்பது அரிதாக இருந்தது. அப்போது தாயானவள் பிள்ளைகள் இருவரையும் பார்த்து “சாரா! லிங்கன்! நீங்கள் இரண்டு பேரும் காட்டுக்குச் சென்று ஏதாவது பறவையோ, விலங்கோ கிடைத்தால் கொண்டு வாருங்கள். ஏதாவது கொண்டு வந்தால்தான் இன்று உணவு. ஆகையால் உடனே செல்லுங்கள்” என்று கூறினாள். அதைக் கேட்ட அக்காளும் தம்பியும் உடனே புறப்பட்டார்கள். தம்பியாகிய லிங்கனுக்கு அப்போது வயது பன்னிரண்டு. லிங்கன் அந்தச் சிறு வயதிலேயே வேட்டையாடுவதில் மிகவும் கெட்டிக்காரன்.

அந்தக் காட்டில் பறவைகளுக்கும் விலங்குகளுக்கும் பஞ்சமில்லை. வேட்டையாடுவோருக்குத் திறமை தான் தேவையானதாக இருந்தது.

அவர்கள் இருவரும் அந்தக் காட்டில் ஓர் இடத்தில் நான்கு வான் கோழிகளைக் கண்டனர். எவரும் வளர்க்காமல் தாமாகத் திரிந்து கொண்டு இருந்தன அந்த வான்கோழிகள்.

அவை சிறிதும் அச்சமின்றிக் கொஞ்சிக் குலாவிக் கொண்டிருந்தன. அவற்றை முதலில் கண்டவன் லிங்கனே. ஆனால் அவன் அவற்றைக் காணாதவன் போல் இருந்து விட்டான்.

சாரா அந்த வான் கோழிகளைக் கண்டதும் தன் தம்பியை நோக்கி “தம்பி! எமக்கு இன்று நல்ல காலம். நான்கு வான் கோழிகள் இன்று எமக்குக்

கிடைத்து விடும். இந்த வான் கோழிகளுடன் நாம் சென்றால் எம் பெற்றோர் எம்மை மிகவும் பாராட்டுவார்கள். எமக்கு இது

ஒரு நல்ல வாய்ப்பு” என்று மெதுவான குரலில் லிங்கனின் காதுகளில் மட்டும் கேட்கும்படியாகக் கூறினாள். அதைக் கேட்ட பிறகுதான் லிங்கன் அவற்றை நன்றாகப் பார்த்தான். அவன் அந்த வான் கோழிகளை நன்றாகப் பார்த்தபோது அவனுடைய முகம் மலர்ந்தது. அவ்வளவு அழகான வான் கோழிகளை அவன் அதற்கு முன்னர் பார்த்ததே இல்லை. அதனால் அவன் தன் அக்காளிடம் “இவை எவ்வளவு அழகாக இருக்கின்றன பார்” என்று கூறினான்.

அதைக் கேட்ட சாரா “லிங்கன்! நாம் இவற்றின் அழகைக் கண்டு களிக்க இப்போது இங்கு வர வில்லை. உரக்கப் பேசாதே. கத்தாதே. மனிதனின் குரலைக் கேட்டால் அவை அஞ்சி ஓடி விடும். விரைவில் அவற்றைக் கொல்” என்று கூறினாள்.



அதைக் கேட்ட லிங்கன் “அக்கா இந்த அழகிய பறவைகளையா கொல்வது? வேண்டாம் அக்கா! வேண்டாம்” என்று கனிந்த குரலில் கருணையோடு கூறினான்.

அதற்குள் இரண்டு வான்கோழிகள் பறந்தோடி விட்டன. அதைக் கண்ட சாரா சினம் கொண்டாள். “தம்பி உரக்கப் பேசி இரண்டு வான் கோழிகளை ஓடச் செய்து விட்டாயே. மற்ற இரண்டையாகிலும் கொண்டு விடு” என்று கூறினாள்.


லிங்கன் மெதுவாக “அக்கா!” என்று தயங்கினான். அப்போது சாரா “உனக்கு வீட்டில் தண்டனை கிடைக்கும். அம்மாவின் கட்டளையை நாம் மீறக்கூடாது” என்று அதட்டினாள்.

அதைக் கேட்ட லிங்கன் வேறு வழியின்றி அம்பை எய்தான். இரண்டு வான்கோழிகளில் ஒன்று அடிபட்டுச் சுருண்டு வீழ்ந்தது. மற்றொன்று விரைந்து ஓடிவிட்டது. அதைக் கண்ட சாரா “லிங்கன் நீ உன் கடமையைச் சரியாகச் செய்யவில்லை. அதனால் இன்று நாம்

மற்ற மூன்று வான்கோழிகளை இழந்து விட்டோம். அம்மாவுக்கு இது தெரிந்தால் அவர் இன்று உன்னை என்ன செய்வாரோ” என்று தம்பியின் மீதுள்ள இரக்கத்தால் வருந்தினாள். லிங்கன் வான்கோழியின் அருகில் சென்றான். அந்தப் பறவை உயிர் பிரியும் நிலையில் துடித்துக்கொண்டு இருந்தது. அதைக் கண்ட லிங்கன் “ஐயோ! இதன் துன்பத்தை என்னால் காண முடியவில்லையே” என்று சொல்லி கண்களில் நீர் பெருக்கக் கதறினான்.

அவனது காலடியில் அந்தப் பறவை வீழ்ந்து இறந்தது. அதைக் கண்ட லிங்கன் “இனி எப்போதும் எந்த உயிரையும் கொல்ல மாட்டேன், இறைவனே” என்று சொல்லிக் கொண்டே தன் கையில் இருந்த வில்லைக் கீழே எறிந்து விட்டான்.

வர்ணம் தீட்டுவோம் வாங்க....



கற்க வேண்டியவை



காலைப் பொழுது விடிவதற்குள் கண்களை விழிக்கக் கற்றுக் கொள்! வேலை இருப்பின் முறையாக விரும்பிச் செய்திப் பழகிக் கொள்! நூலை எடுத்து முன்வைத்து நுணுகிப் படித்துத் தெரிந்து கொள்! சாலையோரம் பள்ளிக்குச் சரியாய்ச் செல்லப் புரிந்து கொள்! நல்ல பழக்கம் இவையெல்லாம் நாளும் பேணி அறிந்து கொள்! வெல்லப் பாப்பா நீ அன்றோ? விளையும் பயிரே காட்டுவாய்! நல்ல மனிதர் யாரென்று நாட்டில் அவரைக் கண்கொண்டு செல்லும் பாப்பா நியன்றோ? சிறந்த பயிர் எங்கென்றும்!



வரலாற்றில் இன்றைய தினம்

- 53 - ரோமப் பேரரசன் நீரோ, க்ளோடியா ஒக்டவியாவை மணம் புரிந்தான்.
- 68 - ரோமப் பேரரசன் நீரோ தற்கொலை செய்து கொண்டான்.
- 1762 - பிரித்தானியப் படைகள் ஹவானாவை முற்றுகையிடும் நடவடிக்கையைத் தொடங்கி நகரைக் கைப்பற்றின.
- 1815 - வியன்னா காங்கிரஸ் முடிவுக்கு வந்தது. புதிய ஐரோப்பிய அரசியல் நிலைமை தோன்றியது. அத்துடன் லக்ஸம் போர்க் பிரான்ஸ் பேரரசிலிருந்து சுதந்திரம் பெற்றதாகப் பிரகடனப்படுத்தியது.
- 1873 - லண்டன் அலெக்சாண்டர் மாளிகை திறந்து வைக்கப்பட்டு 16 நாள்களில் எரிந்து அழிந்தது.
- 1885 - சீனா-பிரான்ஸ் இடையேயான போர் ரியென்ஸ்ரின் ஒப்பந்தத்தையடுத்து முடிவுக்கு வந்தது.
- 1990 - இந்திய சுதந்திர இயக்கத்தில் முக்கிய பிரமுகரான பிர்ஸா முண்டா, பிரித்தானியச் சிறையில், மர்மமான முறையில் உயிரிழந்தார்.
- 1923 - பல்கேரியாவில் இராணுவம் சதிப்புரட்சி மூலம் ஆட்சியைக் கைப்பற்றியது.
- 1944 - இரண்டாம் உலக மகா யுத்தம், பிரான்ஸின் மகியூசாட்ஸ் இயக்கத்தின் தாக்குதலை நசுக்குமுகமாக ஜேர்மனியப் படைகளால் 99 குடிமக்கள், விளக்குக் கம்பங்களில் தூக்கிலிடப்பட்டனர்.
- 1946 - தாய்லாந்து அரசர், அவரது படுக்கையறையில் சுப்பட்டு இறந்து கிடக்கக் காணப்பட்டார்.
- 1958 - ஐக்கிய இராச்சியத்தில் வெஸ்ட் சஸ்ஸெக்ஸ் க்ரோவ்லியில் ஹற்விக் விமான நிலையம் இரண்டாம் எலிசபெத் மகாராணி யால் திறந்து வைக்கப்பட்டது.
- 1959 - USS ஜோர்ஜ் வோஷிங்டன் தொடக்கி வைக்கப்பட்டது. பலஸ்டிக் ஏவுகணையைக் கொண்ட முதலாவது நீர் மூழ்கிக் கப்பல் இதுவாகும்.
- 1967 - ஆறு நாள் போர், சிரியாவிடமிருந்து கோலான் குன்றை இஸ்ரேல் கைப்பற்றியது.
- 1968 - செனட்ர் ஹாபேட் எப் கெனடி சுட்டுக்கொல்லப்பட்டதையடுத்து, அமெரிக்க ஜனாதிபதி லின்டன் பி. ஜோன்சனால் தேசிய துக்க தினம் அறிவிக்கப்பட்டது.
- 1972 - கடும் மழை காரணமாக தென்கோபா பிளாக் மலையில் அணை ஒன்று உடைப்பெடுத்ததையடுத்து ஏற்பட்ட வெள்ளத்தில், 238 பேர் சாவ, 160 மில்லியன் டொலர் பெறுமதியான சொத்துழிவு.
- 1974 - போர்த்துக்கலும் சோவியத் யூனியனும் ராஜரீக உறவை ஏற்படுத்திக் கொண்டன.
- 1990 - தென் ஆபிரிக்காவில், நடைமுறையில் இருந்த பிரச்சினைக் குரிய சட்டம் ஜனாதிபதி டி கிளார்க்கால் நீக்கப்பட்டது.
- 1999 - கொசோவா போர்; யூகோஸ்லாவியா சமஷ்டிக் குடியரசும் நேட்டோவும் சமாதான ஒப்பந்தத்தில் கைச்சாத்திட்டன.
- 2004 - மிக் 27 தாக்குதல் விமானம் நீர்கொழும்பு வாவிக்குள் வீழ்ந்தது. விமானி உயிர் தப்பினார்.
- 2004 - பயங்கரவாதத்தை முறியடிக்க எதிர்க்கட்சிகள் கங்கணம். கட்சி வேறுபாடுகளுக்கு அப்பால் இணைந்து செயலாற்ற இணக்கம்.
- 2004 - ஊடகவியலாளர் நடேசன் கொலை தொடர்பாக திருகோணமலையில் ஹர்த்தால்.

புதிய அரசமைப்பினால் நன்மை ஏதும் கிட்டுமா?

இலங்கையில் புதிய அரசமைப்பை உருவாக்கும் முயற்சிகள் முன்னெடுக்கப்பட்டு வருகின்றன என்பதை மக்களில் கணிசமானோர் பெயரளவில் அறிந்துவைத்துள்ளபோதும் இலங்கைக்குப் புதிய அரசமைப்பு ஏன் அவசியப்படுகிறது? அதன் விளைவுகள், அரசமைப்பில் உள்ளடக்கப்பட வேண்டிய விடயங்கள் தொடர்பில் தெளிவின்றியிருப்பது கவலையளிப்பதாகவுள்ளது.

அரசமைப்பு உருவாக்கம் என்பது தமக்கு வேண்டிய வகையில் அன்றி அரசியல்வாதிகளின் தேவைப்பாடுகளுக்காகவே முன்னெடுக்கப்படுகின்றது. இதனால் எந்தவித நன்மையும் மக்களுக்கோ, நாட்டுக்கோ கிட்டும் போவதில்லை. புதிய அரசமைப்பு ஒன்று உருவாக்கப்படுவதும் சந்தேகமே என மக்கள் மத்தியில் காணப்படும் நிலைப்பாடும் இதற்குக் காரணமாக அமைந்திருக்கலாம்.

இலங்கையின் அரசியல் வரலாற்றில் முதல் தடவையாக அரசமைப்பை உருவாக்குவதற்கு மக்கள் கருத்தறியும் திட்டத்தை நல்லாட்சி அரசு முன்மொழிந்தது. அதன்படி 2015 டிசெம்பர் மாதம் 22ஆம் திகதி சட்டத்தரணி லால் விஜே நாயக்க தலைமையில் 20 பேரடங்கிய குழு நியமிக்கப்பட்டது. அதன் செயற்பாடுகள் 2016 ஜனவரி மாதம் 4ஆம் திகதி தொடங்கப்பட்டன.

கொழும்பிலும் ஏனைய மாவட்டங்களிலும் அமைப்புகள், குழுக்கள், அரசியல் கட்சிகள், தனிநபர்கள் என பரந்தளவில் மக்களின் கருத்துக்கள் குழுவின் முன்வைக்கப்பட்டுள்ளன. அனைத்துக் கருத்துக்களையும் ஒன்றுதிரட்டி அவற்றோடு சேர்த்து குழுவின் பரிந்துரைகளையும் உள்ளடக்கியதாக அறிக்கை தயாரிக்கப்பட்டுள்ளது. இந்த அறிக்கை கடந்த செவ்வாய்க்கிழமை மாலை பிரதமர் ரணில் விக்கிரமசிங்கவிடமும் கடந்த புதனன்று சபாநாயகரிடமும் கையளிக்கப்பட்டுள்ளது.

அரசமைப்புக்கான மக்கள் கருத்தறியும் குழுவானது கடந்த ஐந்து மாத காலப் பகுதியில் சுமார் ஐயாயிரம் பேரின் கருத்துகளை உள்வாங்கியே அதன் இறுதி அறிக்கைக்கு வடிவம் கொடுத்திருந்தது.

இந்த மக்கள் கருத்தறியும் விடயத்தில் தங்கள் குழு நிறையவே பாடங்களைக் கற்றுக்கொள்ள முடிந்துள்ளதாக அதன் தலைவரும், ஏனைய உறுப்பினர்களும் தெரிவித்திருக்கின்றனர். நாட்டில் தற்போது நடைமுறையிலுள்ள அரசியல் கலாசாரத்தை நாட்டு மக்கள் முற்றாக நிராகரித்திருப்பதை நேரடியாகவே அறிந்து கொள்ள முடிந்ததாகவும், நல்லொழுக்க அரசியல் கலாசாரத்தின் தேவையை அவர்கள் வலியுறுத்தி இருப்பதாகவும் தெரிவித்தனர்.

கடந்த கால அரசமைப்பு முறையை முற்றாகவே உதாசீனம் செய்திருக்கும் மக்கள், புதிய அரசமைப்பானது மக்கள் கருத்துக்களுக்கு முன்னுரிமை கொடுத்து உருவாக்கப்பட வேண்டுமென வலியுறுத்தியுள்ளனர். புதிய அரசமைப்பினூடாக உண்மையான ஜனநாயகம் உத்தரவாதப்படுத்தப்பட வேண்டும், சட்டத்தின் ஆதிக்கம் நீதித்துறையின் மேன்மை என்பன உறுதிப்படுத்தப்பட வேண்டுமெனவும் மக்கள் வாக்குமூலமளித்துள்ளனர்.

புதிய அரசமைப்பு உருவாக்கத்தில் இவையெல்லாம் கவனத்தில் எடுக்கப்படுமா என்பது தெளிவில்லை.

ஆனால் இவை மட்டுமல்லாமல் ஏனைய நாடுகளில் அரசமைப்புக்களில் உள்ள நல்ல விடயங்களையும் புதிய அரசமைப்பில் உள்வாங்க வேண்டியது அரசின் தலையாய கடமை. இந்திய அரசமைப்புச் சட்டம் உருவாக்கப்படும்போது, பல்வேறு நாடுகளின் அரசமைப்புச் சட்டங்களின் கூறுகள் எடுத்துக்கொள்ளப் பட்டன. இதனால் இந்திய அரசமைப்புச் சட்டத்தை, “கடன்களின் பொதி” என்பர். “கூட்டாட்சி முறையை” கனடாவில் இருந்தும் “அடிப்படை உரிமைகளை” ஐக்கிய அமெரிக்க நாடுகளிடம் இருந்தும்



அடிப்படைக் கடமைகளை அன்றைய சோவியத் யூனியனிடமிருந்தும் இந்தியா பெற்றது. அரசியல் சட்டத்திருத்த முறையைத் தென்னாபிரிக்காவிடம் இருந்தும், ராச்சிய சபை நியமன நாடாளுமன்ற உறுப்பினர்கள் முறையை ஆயர்லாந்திடம் இருந்தும் அந்த நாடு பெற்றது.

நல்ல விடயங்கள் எங்கெல்லாம் இருக்கின்றதோ, அவற்றையெல்லாம் உள்வாங்கி புதிய அரசமைப்பை உருவாக்கும் முயற்சி தொடர்ந்தும் முன்னெடுக்கப்பட்டு, நாட்டு மக்கள் கௌரவத்துடன் சரிக்குச் சமனாக வாழ்கின்ற நிலை இறுதிசெய்யப்படுவது அவசியமாகும்.

சுயதொழிலை மேம்படுத்த வாரீர்!

உடுவினார் கலா

கை

த்தொழில் ஒன்றைக் கற்றிடு: கவலைகள் உனக்கில்லை உணர்ந்திடு: சுயதொழில் ஒன்றைச் செய்திடு: சுயமாய் வாழ்வாய் தெரிந்திடு. ஆம்! சுயதொழிலாளர்களே முயற்சியாளர்கள். முயற்சியாளர்களே முயற்சியாண்மையாளர்கள். இவர்கள் துடிப்பாணவர்கள். செயற்படுத்தி

திறன் கொண்டவர்கள். விசேட திறமை கொண்டவர்கள். தொடர் சிந்தனையாளர்கள். படித்தவர்கள் அனைவருக்கும் அரசு உத்தியோகம்கிடைப்பதில்லை. சுய தொழிலாளர்கள் படிப்பறிவில்லாதவர்களும் அல்லர், முயற்சியாளர்களின் சுயதொழில்கள், இன்று பிரபல்யமடைந்துவிட்டன.

அரசு பணியாளர்களும் பணி தவிர்ந்த நேரங்களில் முயற்சியாளர்களாக மாறி, ஏதோ ஒரு சுயதொழிலைச் செய்து வருமானத்தைப் பெருக்குகின்றனர். இன்றைய பொருளாதார நெருக்கீடும் பணத் தட்டுப்பாடும் சுயதொழிலின் தேவையை அனைவருக்கும் வலியுறுத்தி நிற்கின்றன.

சுயதொழில் வாழ்வாதாரத்தை மேம்படுத்துகின்றது. நேரவிரயத்தைத் தடுக்கிறது. அடுத்தவர் கரங்களையும் உத்தியோகத்தையும் எதிர்பார்க்கும் நிலையை மாற்றியமைக்கிறது. நம் பண்பாட்டுப் பாரம்பரிய கலாசாரங்களைப் பேணுகின்றது. பெண் தலைமைத்துவத்தை வளர்க்கிறது. சுயதொழில்கள் பலமடைவதால், பல தொழில்கள் மெருகேறி நிற்கின்றன. வடமாகாணத்தில் 50 ஆயிரத்துக்கும் மேற்பட்ட தொழில்கள் இனங் காணப்பட்ட போதும், 30 ஆயிரம் தொழில்களே அரசு பதிவிலிடப் பட்டுள்ளன. 20 ஆயிரத் துக்கும் மேற்பட்ட தொழில்கள் பதியப்படாமலுள்ளன. போர் நிறைவின் பின்னர் 45 வீதமான தொழில்கள் காணாமலும் போயுள்ளன. ஒன்றுக்கு மேற்பட்ட கைத்தொழில்களைச் செய்கின்ற சுயதொழிலாளர் எம்மத்தியில் உள்ளனர். இதைவிட அருங்கலைகளாக நம் நாட்டுப் பாரம்பரியங்களைக் கைப்பணிகளால்



எடுத்தியம்புகின்ற கைப்பணியாளர்களும் சுயதொழிலாளர்களாக உள்ளமை சிறப்பம்சம். மனவளத்தையும், இயற்கை, செயற்கை வளங்களையும் மூலப் பொருளாகக் கொண்டு அவற்றை முடிவுப்பொருளாக மாற்றி வருமானம் ஈட்டுபவர்கள் முயற்சியாளர் அல்லது சுயதொழிலாளர் ஆவர். இங்கு மனிதசக்தி மாபெரும் சக்தியாகின்றது. முயற்சியாளர்கள் தமது தொழில்களில் அதிக அக்கறை கொண்டால் சிறப்பாக செயற்படுத்த முடியும். தன்னம்பிக்கை, நேர்மை, விடாமுயற்சி என்பன முயற்சியாளரை வலுப்படுத்துகின்ற ஆயுதங்களாகும். அத்துடன் தொழில் பற்றிய தெளிவான சிந்தனையும், நேர முகாமைத்துவமும் மிகமிக முக்கியமானவை. செய்யும் தொழில் எதுவாகிலும் அரசு பதிவுக்கு உட்படுத்தப்பட வேண்டும். சட்டச் சிக்கலின்றித் தொழில் செய்யவும், அரசு உதவிகளுக்கும் பதிவு கட்டாயமானது. முடிவில் பொருள்களைத் தொடர்ந்து ஒரே மாதிரியாக இல்லாமல் நவீனத்துவத்துடன் உற்பத்தி செய்யவேண்டும்.

கவர்ச்சி முக்கியமானது. கிடைக்கின்ற சந்தை வாய்ப்புக்களைப் பயன்படுத்த வேண்டும். உற்பத்தியின்போது கலாசாரத்துக்கு அப்பாற்பட்ட எதையும் உற்பத்தி செய்யக் கூடாது. உற்பத்தி செய்த பொருளைச் சந்தைப்படுத்தும்போது, உற்பத்தியின் தரம், விலை, விநியோகம், விளம்பரம் என்பன கவனத்தில் கொள்ளப்பட வேண்டும். முயற்சியாளர்கள் தமது தொழிலில் பல சிரமங்களை எதிர்கொள்கின்றனர். நிதிப் பற்றாக்குறை, போதிய தொழில்நுட்ப அறிவின்மை, இடவசதியின்மை, சந்தை வாய்ப்பின்மை போன்ற காரணங்களால் முயற்சியாளர்கள் பாதிக்கப் படுகின்றனர். வடமாகாணத்தில் மிக மிக நுட்பமான கைப்பணிப் பொருள்கள் சந்தை வாய்ப்பின்றித் தேங்கிக் கிடக்கின்றன. தென்னிலங்கை வியாபாரிகளின் பொருள்கள் பெரும் சந்தை வாய்ப்பைப் பெறுகின்றன. எம்மவர் கௌரவத்தைப் பெரிதாக மதிப்பதும் போதிய சந்தை வாய்ப்பின்மைக்கு முக்கிய காரணமாகும். சில இடங்களில் பெரும் முதலீட்டில் செய்யப்பட்ட பொருள்கள் சந்தைப்படுத்தப்படாமலே உள்ளன. எம்மிடம் போதிய கைப்பணிப்பொருள்கள் இருந்தும் சிலரது பாராமுகங்களாலும் அவைவிற்பனையாவதில்லை. முக்கிய பிரமுகர்கள் யாழ்ப்பாணத்துக்கு வருகை தரும்போது, அவர்களுக்கான பரிசளிப்பு பொருள்களை எமது முயற்சியாளர்களிடம் கொள்வனவு செய்யாது, தென்னிலங்கையில் கொள்வனவு செய்வது வேதனைக்குரியதே, எமது முயற்சியாளர்கள் ஊக்குவிக்கப்பட வேண்டுமானால், எமது கைப்பணிகள் நாடளாவிய ரீதியில் மட்டுமல்ல, சர்வதேசம் வரை செல்லவேண்டுமானால், எம்மவர்களால் உற்பத்தி செய்யப்படும் கைப்பணிப் பொருள்கள் தரம் பார்க்கப்பட்டு கொள்வனவு செய்யப்பட வேண்டும். அவற்றைக் காட்சிப்படுத்த பொதுவான காட்சிக் கூடம் ஒன்று அமைக்கப்பட வேண்டும்.

முயற்சியாளர்களுக்கான கண்காட்சி எங்கும் பரவலாக இடம்பெறுகின்றது. இங்கு வைக்கப்படும் பொருள்கள் தெரிவு செய்யப்படும்போது, வெளியிடப்பட்ட அறிவித்தல் களுக்கமைய தெரிவு செய்யப்பட வேண்டும். எதிர்பார்ப்புகளோடு, பலசிரமங்களின் மத்தியில் உற்பத்தி செய்யப்படும் பொருள்கள் என்பதை மறந்து விடலாகாது. தொடர்ந்து ஒரே பொருளைத் தெரிவு செய்வதோ தெரிவில் ஏமாற்றம் ஏற்படுவதோ முயற்சியாளர்களுக்கு மனவுளைச்சலையும் ஏமாற்றத்தையும் ஏற்படுத்தும் என்பதை உரியவர்கள் கவனத்தில் கொள்ளவேண்டும். அத்துடன், பரிசில்கள் அனைத்தும் (சான்றிதழ் உட்பட) பரிசளிப்புத் தினத்திலேயே வழங்கப்பட வேண்டும். கண்காட்சிகள் அனைவரது பொருள்களையும் காட்சிப்படுத்தவும், கைப் பணிகளில் புதிய புதிய திருப்பங்கள் ஏற்படவும் வழிசமைக்கும் என்பதில் ஐயமில்லை.

சுயதொழிலுக்காக வங்கிக்கடன் பெறுபவர்கள் தமது ஆடம்பரத் தேவைகளுக்காக அந்தப் பணத்தை செலவு செய்து விட்டு, தவணைப்பணத்தை ஒழுங்காகக் கட்டுவதில்லை என்பது வங்கிகளின் குற்றச்சாட்டு. இவை தவிர்க்கப்பட வேண்டும். வங்கிக் கடன்களை உத்தரவாதிகளாக முயற்சியாளர்களே சுழற்சிமுறையில் கையொப்பமிட அனுமதி வழங்கப்பட வேண்டும்.



குறும்படத்தில் எயமி

எமி ஜாக்ஸன் 'மதராசு பட்டினம்' படத்தில் அறிமுகமாகிப் பின்னர், சங்கரின் 'ஜ' படத்தில் விக்ரம் ஜோடியாக நடித்ததைத் தொடர்ந்து, ரஜினியுடன் '2.0' படத்தில் நடிக்க வாய்ப்புப் பெற்றுள்ளார்.

மும்மொழியில் உருவாகும் 'அபிநேதரி' படத்தில் ஒரு பாடல் காட்சியில் நடிக்கிறார் இவர். அடுத்து புதிய படம் எதுவும் கைவசம் இல்லாத நிலையில், கேன்ஸ் பட விழாவில் பங்கேற்றார். பல்வேறு நாடுகளிலிருந்து வந்திருந்த திரையுலக தயாரிப்பாளர், இயக்குநர்கள், நட்சத்திரங்களும் விழாவில் கலந்துகொண்டனர்.

குறிப்பாகப் பிரான்ஸ் நாட்டைச் சேர்ந்த இயக்குநர் உலோசாய் பேக் பங்கேற்றபோது, எமியைச் சந்தித்துப் பேசினார். விரைவில் குறும்படம் இயக்கவுள்ளார் எனவும், அதில் நடிக்க வேண்டுமென்றும் எமியிடம் கேட்டார். அவரும் இதற்கு ஒப்புக்கொண்டார். இன்னும் பெயரிடப்படாத இந்தப் படம், பல்வேறு திரைப்பட விழாக்களுக்கும் அனுப்பப்படும் நோக்கத் துடன் உருவாக்கப்படுகிறது.



நண்பன் 1: பேய் உன்ற மகன் அப்படியே உன்னை மாதிரியே இருக்கிறான்ரா..

நண்பன் 2: நாதா! மெதுவாகப் பேசுடா அவன் பக்கத்து வீட்டுப் பையன்.



சின்னஞ் சிறு செலவானாலும் கவனமாக இருங்கள். அடித் தளத்தில் உள்ள சிறிய துவாரம் கப்பலையே கவிழ்த்துவிடும்.



மாமா : போனிலை சார்ஜ் நிற்க இல்லை என்றால் பவர் பேங்க் வாங்கலாம்



அந்த பவர் பேங்கிலேயே சார்ஜ் நிற்க இல்லை என்றால் என்ன பண்ணுவேன் மாமா.... என்ன பண்ணுவேன்.

சுடோக்கு எண் விளையாட்டு

	2		9	5		3		
	8	9			6			4
						1		9
		3			2			
		8		3		5		
			8			9		
4		7						
9			1					8
		6		4	7			9

1	8	5	9	2	3	4	7	6
2	7	9	6	8	4	3	5	1
4	6	3	5	7	1	2	8	9
6	2	4	1	3	8	7	9	5
5	3	1	7	9	2	8	6	4
8	9	7	4	5	6	1	3	2
7	1	6	3	4	5	9	2	8
3	4	8	2	6	9	5	1	7
9	5	2	8	1	7	6	4	3



இன்றைய நாள்
உங்களுக்கு
பெயர்?



மேடம்: மனதில் இருந்த குழப்பம் தீரும். தொழில், வியாபார வளர்ச்சியால், வருமானம் அதிகரிக்கும். தாராள செலவில் குடும்பத் தேவையை நிறைவேற்றுவீர்கள். பெண்கள், ஆடை ஆபரணம் வாங்கி மகிழ்வர்.



இடம்: குடும்பத்தினரின் ஆலோசனையை ஏற்று நடப்பீர்கள். தொழில், வியாபாரத்தில், எதிர்பார்த்த லாபம் கிடைக்கும். பணியாளர்கள் பணி விடயமாக வெளியூர் செல்வர். நண்பர் களுடன் விருந்து விழாவில் பங்கேற்பீர்கள்.



மிதுனம்: எதிர்பார்ப்புடன் இருந்த விடயம் தாமதமாகலாம். தொழில், வியாபாரத்தில், நிறுவனப் பணியை நிறைவேற்றுவது அவசியம். லாபம் சுமார். பெண்கள் சிக்கனமாக இருப்பது நல்லது.



கடகம்: ஒருமுகத் தன்மையுடன் பணிபுரிவது அவசியம். தொழில், வியாபாரத்தில், இலக்கு நிறைவேற தாமதம் ஏற்படலாம். மிதுமான லாபம் கிடைக்கும். வெளியூர் பயணம் பயன் அறிந்து செல்வது நல்லது.



சிங்கம்: கழறினை உணர்ந்து செயற்படுவது நல்லது. தொழில், வியாபாரத்தில், மந்தறினை மாற்றும். மிதுமான பணவரவு கிடைக்கும். உடல் நலனுக்காக மருத்துவ சிகிச்சை தேவைப்படும்.



கன்னி: அனைவரிடமும் அன்புடன் பழகுவீர்கள். தொழில், வியாபாரத்தில், வளர்ச்சிக் கான புதிய வாய்ப்பு கிடைக்கும். பணவரவு அதிகரிக்கும். மனைவி விருப்பம் அறிந்து நிறைவேற்றுவீர்கள்.



துலாம்: செயல்களில் தடுமாற்றம் ஏற்படலாம், கவனம். தொழில், வியாபாரத்தில், விடமுயற்சி தேவைப்படும். லாபம் சுமார். பணியாளர்கள் பணிச்சுமைக்கு ஆளாவர். பெண்கள், ஆடம் பர எண்ணத்துடன் செயற்படுவர்.



விருச்சிகம்: கழறினை உணர்ந்து பேசுவது நல்லது. தொழில், வியாபாரத்தில், பொறுப்பு அதிகரிக்கும். நிறுவனப் பணம் வசூலிப்பதில் தாமதம் ஏற்படலாம். மாணவர்கள், பாதுகாப்பு குறைவான இடத்துக்குச் செல்லக்கூடாது.



தனுசு: எதிலும் பொறுமையுடன் இருப்பது நல்லது. தொழில், வியாபாரத்தில், அளவான மூலதனம் போதும். உழைப்பால் வருமானம் அதிகரிக்கும். வாகனப் பராமரிப்பு செய்வதால், பயணம் எளிதாகும்.



மகரம்: வாழ்வில் சந்தோசம் அனுபவம் உண்டாகும். தொழில், வியாபாரத்தில், வளர்ச்சிப் பணி எளிதாக நிறைவேறும். லாபம் உயரும். புத்திரரின் தேவையைப் பூர்த்தி செய்வீர்கள். அரசியல்வாதிகள் நற்செயலால் புகழ் பெறுவர்.



கும்பம்: திட்டமிட்ட செயல் எளிதாக நிறைவேறும். தொழில், வியாபாரத்தில், போட்டிகுறையும். தாராள பணவரவு பெறுவீர்கள். குடும்பத்தில் சுபவிடயம் குறித்த பேச்சு நடந்தேறும்.



மீனம்: நற்செயலில் ஈடுபட்டு மகிழ்வீர்கள். தொழில், வியாபாரம் சீராக. கடினமாக உழைக்க வேண்டி இருக்கும். பெண்களுக்கு வீட்டுச் செலவு அதிகரிக்கும். உடல் நலனில் அக்கறை தேவை.



செல்லகுட்டி பிரதீபா @

ஒரு நல்ல திறமைசாலியை நீ எந்தளவுக்கு அடிக் கப்படுத்திராபோ அதை விட பல மடங்கு தன்னை திடமாக்கிக் கொள்வார்கள் என்பதே உண்மை.


சுடோக்கு ஒரு எண் விளையாட்டு. தர்க்க ரீதியான ஒழுங்கு படுத்தல்தான் இதன் அடிப் படை. 1-9 வரையான எண்களை ஒழுங்கு படுத்தி ஒரே கோலத்தை ஏற்படுத்த வேண்டும். இந்தப் பெட்டி 9 நிரல்களையும் 9 நிரைகளையும் கொண்டது. 3X3ஆக உள்ளேயும் 3 நிரல்களையும் 3 நிரைகளையும் கொண்டிருக்கிறது. (உள்ளே இருப்பவற்றை பெட்டிகள், கட்டங்கள், பகுதிகள், உபசதுரங்கள் என்றும் அழைக்கிறார்கள்). இந்த ஒவ்வொரு நிரையிலும், நிரலிலும் 1-9 வரையான எண்கள், இரண்டு தடவைகள் (மீண்டும் மீண்டும்) வராது நிரப்பப்பட வேண்டும். அவ்வாறு நிரப்பப்படுகையில் உள் பெட்டிகளுக்குள்ளும் அவ்வாறே 1-9 இலக் கங்கள் இரட்டைப்படை மல் வர வேண்டும். சில கட்டங்கள் ஏற்கனவே நிரப்பப்பட்டிருக்கும். தர்க்கரீதியில் ஏனையவற்றை நிரப்ப வேண்டியதே வேலை. சுடோக்கு என்பது ஐப்பானியச் சொல். அதன் பொருள் தனி எண்ணப்பதாகும். 1986 இல் ஐப்பானிய நிறுவனமான நிகோலி இதனை அறிமுகப்படுத்தி வெற்றிகரமாகப் பரவலாக்கியது. 2005 இல் இது உலக அளவில் பிரபல்யமானது.

நேற்றைய கடவுணவு

விலை நிலவரம்

	மதுரை	சென்னை	கோயம்புத்தூர்	கரையோரம்	மதுரை	சென்னை	மதுரை
கிறால்	600	800	600	800	800	800	700
நண்டு	250	400	300	450	400	300	-
கனவாய்	600	600	500	500	700	500	-
பாறை	550	700	500	600	600	600	450
சுறா	500	700	600	800	1000	-	500
சீலா	300	60	400	500	500	600	450
விளை	650	600	400	500	500	700	450
முரல்	300	400	350	400	450	500	-
கும்பிளா	400	450	300	450	500	-	-
கிளாக்கன்	800	1000	-	-	600	-	-
ஓரா	400	400	-	-	500	-	-
திரளி	300	300	200	200	300	300	370
நகரை	250	300	-	250	400	-	400
கூடை	150	200	100	200	200	150	-
ஒட்டி	300	250	150	250	300	300	-
திருக்கை	150	400	200	400	400	400	200
மதனம்	150	300	180	300	350	-	300
கொய்	100	200	60	80	70	50	-
பாலை	400	300	250	350	500	-	-
வாழை	100	200	200	400	300	-	-

நகைகள் பராமரிப்பு



- அரை கோப்பை தண்ணீரில் ஷாம்பூ போட்டுக் குலுக்கி, அரைமணி நேரம் கழித்து, அதில் வெள்ளி கொலுசுகளைப் போட்டுக் கசக்கி, சுத்தமான தண்ணீரில் தேய்த்துக் கழுவி ஈரம் போகத் துடைத்தால் பளபளவென்று இருக்கும்.
- வெள்ளி ஆபரணங்களுடன் சிறிது கர்ப்பூரத்தைப் போட்டு வைப்பதால் வெள்ளி ஆபரணங்கள் கறுப்பாவதைத் தவிர்க்கலாம்.
- குத்து விளக்கு, காமாட்சி விளக்கின் மேல் நுனியில் இறப்பர் பட்டியைச் சுற்றிப் பூ வைத்தால் கீழே விழாது.



- புளித்த பாலில் வெள்ளிப்பாத்திரங்களை யோ, வெள்ளி நகைகளையோ அரைமணி நேரம் ஊறப்போட்டு பின் துலக்கினால் அவை புதியவை போல் இருக்கும்.

- கல் பதிக்காத நகைகளை மதுசாரத்தில் அமிழ்த்தி எடுத்து துடைத்தால் அவை பளபளவென்று கலங்கிப் பதித்த நகைகளாக மாறும். இதில் அமிழ்த்தி எடுக்கக்கூடாது.

தேவையான பொருள்கள்

வேக வைத்த நூடில்ஸ்
2 கோப்பை
உப்பு- தேவையான அளவு
கடலை மா - 3 கோப்பை
மிளகாய் தூள் - 2 கரண்டி
மசாலா - 2 கரண்டி
அரிசி மா அரைக் கோப்பை
பொடியாக நறுக்கிய
வெங்காயம் - 1 கோப்பை
பச்சை மிளகாய் - 2 கரண்டி



செய்முறை

மேற்கூறிய அனைத்துப் பொருள்களையும் கலந்து கொள்ளவும். பொரிப்பதற்காக வைத்த எண்ணெயில் கால் கோப்பை எடுத்து அதில் ஊற்றிப் பிசைந்து கொள்ளவும். சிறு சிறு உருண்டைகளாக கிள்ளிப் போட்டு பொரித்தெடுக்கவும். சுடச்சுட தக்காளி சோஸ், சில்லி சோஸ்டன் பரிமாறவும்.

நூடில்ஸ் பக்கோடா

மரக்கறி விலை நிலவரம்

	மதுரை	சென்னை	கோயம்புத்தூர்	கரையோரம்	மதுரை	சென்னை	மதுரை
முள்ளங்கி	120	-	120	160	120	-	40
கத்தரி	200	220	240	240	240	200	180
கரட்	200	240	160-240	220	240	250	140
மரவள்ளி	70	60	60	60	60	80	50
பயிற்றை	200	240	220	180	180	240	160
பாகல்	150	220	300	300	240	120	160
கருணைக்கிழங்கு	120	120	140	160	120	-	80
பெ.வெங்காயம்	80	80	80	80	80	100	80
சி.வெங்காயம்	100	160	160	160	140	200	140
பூசணி	50	60	70	60	80-100	60	80
தக்காளி	200	200	200	200	180-200	240	160
வாழைக்காய்	60	60	600	60	60-80	80	40
கீரை	40	50	50	20	40-50	40	25
பொன்னாங்காணி	40	40	30	40	30-40	-	12
பச்சை மிளகாய்	800	500	800	700	500-800	600	550
புடோல்	120	120	100	140	100-120	120	100
கோவா	200	160	200	180	140-180	240	140
வெண்டி	150	140	220	140	140-160	160	60
போஞ்சி	300	240	240	240	200	300	240
லீக்ஸ்	200	240	160-240	240	220	240	180
தேங்காய்	40	30	40	30-40	30	40	30
உருளைக்கிழங்கு	120	120	120	120	110-120	100	120
தேசிக்காய்	300	300	250	200	200-240	200	200
வல்லாரை	15	20	10	15	15-20	20	15
கறிமிளகாய்	200	240	200	140	300-350	240	200
கிராசவள்ளி	160	170	-	160	-	-	120
முருங்கைக்காய்	400	200	200	180	200-240	200	200

- வெள்ளி நகைகள் மற்றும் பாத்திரங்கள் பளபளக்க அவற்றை சாடியில் சில நிமிடங்கள் ஊற வைத்து குளிர்ந்த தண்ணீரில் கழுவினால் போதுமானது.

நாளை வைகாசி-28

வெள்ளிக்கிழமை - 10.06.2016
திதி: ஷஷ்டி பி.இ. 03.40 வரை
நட்சத்திரம்: ஆயிலியம் பி.ப. 12.21 வரை
ராகுகாலம்: 10.22-11.52 வரை
சுபநேரம்: 05.52-07.22 வரை



நுட்பம்

சுருட்டிச் செல்லக் கூடிய
கணினி உருவாக்கம்

காசித்ததைப்போல் சுருட்டி எடுத்துச் செல்லக் கூடிய கணினியை உருவாக்குவதற்கான தொழில்நுட்பத்தைத் தென்கொரிய விஞ்ஞானிகள் கண்டுபிடித்துள்ளனர்.

தற்போது வளையக் கூடிய திரைகளில் இண்டியம்-டின-ஒட்சைட்டு என்ற உலோகக் கலவை பயன்படுத்தப்படுகிறது. அந்தப் பொருளுக்குப் பதிலாக, கிராஃபீன் எனப்படும் கார்பனின் வடிவத்தைப் பயன்படுத்திய புதிய தொகுதிரையைத் தென்கொரிய விஞ்ஞானிகள் உருவாக்கியுள்ளனர்.

புதிய கிராஃபீன் இழைகளை உருவாக்குவதற்குச் செலவு குறைவு. அதனைக் கொண்டு செய்யப்படும் திரைகளை 2.3 மி.மீ. வரை குறுகலாக மடிக்க முடியும். இந்தத் தொழில் நுட்பத்தை உருவாக்கியதன்மூலம், அதிக நெகிழ்ச்சித் தன்மை கொண்ட குறைந்த விலை கொண்ட திரைகளைத் தயாரிக்க தென்கொரிய விஞ்ஞானிகள் வழி ஏற்படுத்தியுள்ளனர்.

இதையடுத்து, எதிர்காலத்தில் காசித்ததைப் போல மக்கியும், சுருட்டியும் எடுத்துச் செல்லக் கூடிய கணினிகள், அலைபேசிகளை உருவாக்குவது சாத்தியமாகியுள்ளது.

கூகுளின் புதிய செயலிகள்

இளைய தலைமுறையினர் மத்தியில் ஆதிக்கம் செலுத்திவரும் முகப்புத்தகம் மற்றும் வட்ஸ் ஆப் சமூக வலைத்தளங்களுக்குப் போட்டியாக இரு செயலிகளை கூகுள் அறிமுகப்படுத்தியுள்ளது. ஆலோ மற்றும் டூவா என இரு ஆப் களையே கூகுள் நிறுவனம் அறிமுகப்படுத்தியுள்ளது.

தற்போது பேஸ்புக்கைக் காட்டிலும் வட்ஸ் ஆப் தான் அதிகம் பயன்பாட்டிலுள்ளது. மல்டிமீடியாவிலிருந்து பி.டி.எஃப் கோப்புகள் அனைத்தையும் பகிரும் அளவுக்கு அது மேம்படுத்தப்பட்டுள்ளது. அதனால் கூடிய விரைவில் ஜி-மெயிலே தேவையில்லாமல் போகும் நிலை ஏற்படும் என்று கூறப்படுகிறது.

பேஸ்புக்குக்கு எதிராக கூகுள் நிறுவனம், கூகுள் பிளஸ், ஹேங் அவுட், மெசெஞ்சர் என எத்தனையோ செயலிகளை அறிமுகப்படுத்தியும் பேஸ்புக் மற்றும் வட்ஸ் ஆப் என்பற்றை முறியடிக்க முடியவில்லை.

எனவே எப்படியேனும் செயலி உலகத்தை ஆள வேண்டும் என்ற எண்ணத்தோடு தற்போது குறித்த இரு புது செயலிகளும் உருவாக்கப்பட்டுள்ளன. மெசேஜிங் ஆப்பான ஆலோவில், தற்போது வட்ஸ் ஆப்பில் அப் டேட் ஆகியிருக்கும் மெசேஜ்களை பாதுகாக்கும் என்கிரிப்சன் வசதியோடு, நமக்கு வரும் மெசேஜ்களுக்கு தானாக ரிப்பை செய்யும் முறைகளுடன் அறிமுகப்படுத்தப்பட்டுள்ளது. இதன்மூலம் நாம் ரிப்பை செய்ய வைப்பது வேண்டிய அவசியம் கூட இருக்காது. எவரேனும் எப்படி இருக்கிறாய்? என்று கேட்பால், நன்றாக இருக்கிறேன் என்ற பதில் ஒரு ஸ்மைலியோடு பரிந்துரைக்கப்படும்.

ஹமீடியாவால் வழங்கப்படும்
திருமண ஆடைத் தெரிவுகள்

திருமண வைபவங்கள் நடைபெறுகின்ற பருவகாலம் முழுமூச்சில் இடம் பெற்றுக் கொண்டிருக்கின்ற அதே வேளை, நீங்கள் மிகவும் அழகாகக் காட்சியளிப்பதற்கான அனைத்துச் சிறப்பம்சங்களையும் கருத்தில் கொண்டு தயாரிக்கப்பட்ட உங்களுக்குரிய திருமணம்சார் தேவைகளை ஹமீடியாவின் திருமண ஆடைத் தெரிவுகள் தம்வசம் கொண்டுள்ளன.

ஹமீடியாவின் திருமண ஆடைத் தெரிவுகள் ஆறு பாரம்பரிய ஆடைத் தொகுதிகளைக் கொண்டுள்ளன. இவை ஐவரி, கிரீம் மற்றும் தங்கம் ஆகிய மூன்று வேறுபட்ட நிறங்களைக் கொண்டதாகக் காணப்படுகின்றன. உங்களது திருமண நாளில் நீங்கள் தனித்துவமாக மிளிர்வதற்கு, ஏற்றவகையில் இந்த ஆடைத் தொகுதிகள் அழகுற வடிவமைப்புச் செய்யப்பட்டுள்ளன.

“மூன்று தலைமுறையைச் சேர்ந்த மணமகன்களுக்கு ஆடை அணிவித்த நிறுவனம் என்ற தனிச் சிறப்புமிக்க உயர்ந்த இடத்தை ஹமீடியா அனுபவிக்கின்றது. எமது திருமண ஆடைத் தெரிவுகள் இந்தச் சாதனையினை அடைவது கொண்டாடக்கூடியது. இந்தப் புதிய ஆடைத் தெரிவுகளை அணிகின்ற ஒரு மணமகன் நிச்சயமாக எல் லோருடைய கவனத்தையும் தன் பக்கம் ஈர்ப்பார்” என்று ஹமீடியா நிறுவனத்தின் முகாமைத்துவ பணிப்பாளர் பௌசல் ஹமீட் தெரிவித்தார்.

பாரம்பரிய ஆடைக் கோலம் எப்போதும் சமநிலைப்படுத்தப்பட்டதாக இருக்கவேண்டும்.

அந்த வகையில் ஹமீடியாவின் தெரிவுகள் கடந்த காலத் தோற்றப்பாட்டுடன் நவீனமான தற்கால தோற்றப்பாட்டையும் கலவையாக வழங்குகின்றது என்றும் அவர் குறிப்பிட்டார்.

இந்த ஆடைத் தெரிவுகள் பற்றி அவர் விவரிக்கையில்;

பாரம்பரிய ஆடைக் கோலத்தின் கிளசிக் இழையோடிய தன்மைக்கு பாரம்பரிய ஆடைத் தெரிவானது



மதிப்பளிக்கின்றது. ஆனால், உயி ரோட்டமுள்ள இளைஞர்கள் நாடிச் செல்லும் நவீன தன்மையுள்ள ஆடைப் பொருத்தம் மற்றும் புது வகையான அச்சப் பதிப்புக்கள் மற்றும் துணிவகைகளையும் இது ஒன்றாக இணைத்துள்ளது - என்றார். அதேவேளை, ஹமீடியாவின் 2016 திருமண ஆடைத் தெரிவுகள் ரூபல் ஆண்கள் அணியும் அடிப்படை டக்ஸிடோ ஆடையையும் வெள்ளை, சாம்பல் மற்றும் கறுப்பு நிறங்களில் வழங்குகின்றது. டக்ஸிடோ ஆடையானது இன்னும் மிகவும் கவர்ந்திழுக்கும் ஒரு ஆடைத் தெரிவாகக் காணப்படுவதுடன் பல தடவைகள் இதை அணிந்து கொள்ளவும் முடியும். அத்துடன் மேலும் சில வகைகளிலான டக்ஸிடோ மேலங்கி துணிகளையும் நிறங்களையும் நாம் இதனுடன் இணைத்திருக்கின்றோம் என்று அவர் தெரிவித்தார்.

அவரது அறிவுரை என்னவென்றால் மென் நிறங்கள் பகல் நேரத்திற்கு மிகப் பொருத்தமானவை என்பதுடன் அபர்நிறங்கள் மாலைப்பொழுதில் அணிவதற்குச் சிறந்தவை என்பதாகும்.

இந்தப் புதிய ஆடைத் தெரிவுகளுக்குப் பின்னால் இருக்கும் சிந்தனை

என்னவென்றால் ஒரு மணமகனுக்குத் தடையற்ற தீர்வு ஒன்றை வழங்குவதாகும்.

“வாழ்க்கையில் மறக்க முடியாத ஒரு நிகழ்வகையில் ஒன்றான திருமண நாளில் மிகவும் எடுப்பான, சிறப்பாகப் பொருந்தும் ஆடைத் தொகுதிகளை அணிவதற்கு ஒவ்வொரு மணமகனும் தகுதியுடையவர்களாக இருக்கின்றனர் என்று ஹமீடியா நிறுவனத்தைச் சேர்ந்த நான் நம்புகின்றேன்.

எமது நிறுவனத்தின் ஸ்டைல் துறைசார் நிபுணர்களிடம் இருந்து கிடைக்கும் ஸ்டைலான ஆலோசனை மற்றும் போக்குகள் ஆகியவற்றுடன் இணைந்ததாக - மணமகனின் ஸ்டைல் தொடர்பான உணர்வு ஆளுமை ஆகியவற்றுக்குப் பொருந்தும் விதத்தில் ஒவ்வொரு ஆடைத் தொகுதியும் தனித்துவம் உடையதாகப் பிரத்தியேகமாக்கப்பட்டதாக உருவாக்கப்பட்டுள்ளது.

மேற்படி துறைசார் நிபுணர்கள் உங்களது வாழ்நாளில் மிக முக்கியமான திருமண நாளில் மிகச் சிறந்த தோற்றத்துடன் திகழ்வதற்கான அறிவுரைகளை உங்களுக்கு வழங்குவார்கள்” என்றும் பௌசல் ஹமீட் குறிப்பிட்டார். (கு)

5 மாதங்களில்
வருமான இலக்கை
கடந்துள்ளது
சுங்கத் திணைக்களம்

இலங்கையில் சுங்கத்திணைக்களம், தமது வருமான இலக்கைக் கடந்த ஐந்து மாதங்களில் கடந்துள்ளதுதாகத் தெரிவிக்கப்பட்டுள்ளது.

அதன் பணிப்பாளர் நாயகம் சூலா நந்தா பெரேரா இதனைத் தெரிவித்தார்.

இந்த வருடத்தின் முதல் 5 மாதங்களில், சுங்கத் திணைக்களம் 322 பில்லியன் ரூபாவை வருமானமாகப் பெறவேண்டும் என்று இலக்கு நிர்ணயிக்கப்பட்டிருந்தது.

எனினும் இந்தக் காலப்பகுதியில் 326 பில்லியன் ரூபாவை வருமானமாக ஈட்டப்பட்டுள்ளது.

அத்துடன், நாட்டின் 58 சதவீதமான வரிவருமானம் சுங்கத்திணைக்களத்தினாலேயே தரப்பட்டுள்ளதாகவும் தெரிவிக்கப்பட்டுள்ளது. (கு)

கட்டடங்களுக்கான செலவினங்கள்
3 வீதத்தால் உயர்வடையும் நிலை

சிமெந்தின் விலை அதிகரித்துள்ளதை அடுத்து, கட்டட அமைப்புக்கான செலவினமும் சுமார் 3 வீதத்தால் உயர்வடையுமென மொறட்டுவைப் பல்கலைக் கழகம் தெரிவித்துள்ளது.

ஆயினும், கட்டுமானத் துறையில் வீழ்ச்சி ஏற்படமாட்டாதென பல்கலைக்கழக வாஸ்து சாஸ்திரவியல் பீடத்தின் பீடாதிபதி பேராசிரியர் லலித் டி சில்வா கூட்டிக் காட்டியுள்ளார்.

சிமெந்துவிலை அதிகரித்துள்ளமையால் கட்டுமானப் பணிகளில் மந்த நிலை ஏற்படலாம் என்றும் பேராசிரியர் குறிப்பிட்டுள்ளார்.

ஐந்து வகையான விற்பனை நாமங்களின் கீழ் உற்பத்தி செய்யப்படும் 50 கிலோகிராம் நிறையுடைய ஒரு மூடை சிமெந்தின் விலையை 60 ரூபாவால்

அதிகரிப்பதற்கு நுகர்வோர் விவகார அதிகார சபை அங்கீகாரம் வழங்கியிருந்தது.

இதன் பிரகாரம், கடந்த முதலாம் திகதி முதல் நடைமுறையாகும் வகையில் 870 ரூபாவாக நிலவிய ஒரு மூடை சிமெந்தின் விலை 930 ரூபாவாக அதிகரிக்கப்பட்டுள்ளது.

உற்பத்தி திகதி ஜூன் மாதம் முதலாம் திகதி எனக் குறிப்பிடப்பட்டுள்ள சிமெந்து மூடைகளை மாத்திரமே 930 ரூபாவுக்கு விற்பனை செய்யமுடியும் என அறிவிக்கப்பட்டுள்ளது.

அதற்கு முன்னைய திகதி குறிப்பிடப்பட்டுள்ள சிமெந்து மூடைகளின் விலையை அதிகரிக்கின்ற விற்பனையாளர்களுக்கு எதிராகக் கடும் சட்ட நடவடிக்கை எடுக்கப்படும் என்றும் நுகர்வோர் விவகார அதிகார சபை மேலும் தெரிவித்துள்ளது. (கு)

கடும்

மணித்தியாலத்துக்கு 25 கிலோ மீற்றர் வேகத்திலும் முல்லைத்தீவில் மணித் தியாலத்துக்கு 70 கிலோ மீற்றர் வேகத்திலும் கடும் காற்று வீசுவதாகத் தெரிவிக்கப்பட்டுள்ளது.

இன்னும் சில நாட்களுக்கு இது நீடிக்கும் என்று வளி மண்டலவியல் திணைக்களத் தகவல்கள் தெரிவிக்கின்றன.

இதுவரை நாட்களாகச் சாதாரண நிலையில் காற்று வீசியது. அது மணித்தியாலத்துக்குச் சுமார் 10 கிலோ மீற்றர் வேகத்தில் காணப்பட்டது.

ஆனால் இன்று (நேற்று) மணித்தியாலத்துக்கு 25 கிலோ மீற்றர் வேகத்தில் காற்று வீசியது. இதனால் மழை பெய்யக்கூடிய வாய்ப்பும் உள்ளது என்று யாழ்ப்பாணம் வேலியிலுள்ள வளிமண்டலவியல் திணைக்களப் பொறுப்பதிகாரி ரி.பிரதீபன் தெரிவித்தார். (த-வ-4)

ஐங்கரநேசனுக்கு

நிறுத்துமாறு மாகாண கல்வி அமைச்சர் மற்றும் கடந்த நாடாளுமன்றத் தேர்தலில் போட்டியிட்டு தோல்வியடைந்த அரசியல்வாதி ஆகியோர் தூது சென்றுள்ளனர். வடக்கு மாகாண அவைத் தலைவர் சி.வி.கே. சிவஞானத்திடமும் இலங்கைத் தமிழரசுக் கட்சியின் தலைவர் மாவை. சேனாதிராசாவிடமும் இவர்கள் இருவரும் தூது சென்றனர் என்று கட்சி வட்டாரங்கள் தெரிவித்தன.

வடக்குமாகாண விவசாய அமைச்சர் பொ. ஐங்கரநேசனுக்கு எதிராக மாகாண சபையின் அடுத்த அமர்வில் நம்பிக்கையில்லாத் தீர்மானத்தை நிறைவேற்ற ஆளும்

கட்சி உறுப்பினர்கள் சிலரால் முயற்சிக்கப்படுவதாகக் கூறப்படுகின்றது. ஆனால் நேற்றுவரை மாகாண சபையின் அடுத்த அமர்வுக்கான நிகழ்ச்சி நிரலில் இந்த விடயம் சேர்க்கப்பட்டிருக்கவில்லை. நம்பிக்கையில்லாத் தீர்மானம் கொண்டுவரப்படவுள்ளதாக முதலமைச்சர் க.வி. விக்கனேஸ்வரனும் பொது நிகழ்வு ஒன்றில் கருத்து வெளியிட்டிருந்தார்.

இந்த முயற்சியை நிறுத்துமாறு தமிழ்த் தேசியக் கூட்டமைப்பின்

சார்பில் கடந்த நாடாளுமன்றத் தேர்தலில் போட்டியிட்டுத் தோல்வியடைந்த க.அருந்தவபாலன் இலங்கைத் தமிழ் அரசுக் கட்சியின் தலைவரும் நாடாளுமன்ற உறுப்பினருமான மாவை. சேனாதிராசாவைச் சந்தித்து வலியுறுத்தி உள்ளார். நம்பிக்கையில்லாப் பிரேரணை முயற்சியை ஆளும் கட்சி உறுப்பினர்களிடம் கைவிடச் சொல்லுங்கள் என்று கோரியுள்ளார். அத்துடன் அவைத் தலைவர் சி.வி.கே. சிவஞானத்திடம் நம்பிக்கையில்லாப் பிரேரணை சமர்ப்பிக்கப்பட்டால் அதனை நிகழ்ச்சி நிரலில் இணைக்க வேண்டாம் என்றும் கேட்டுள்ளார்.

கல்வி அமைச்சர் க.குருகுலராஜா, இலங்கைத் தமிழ் அரசுக் கட்சியின் தலைவர் மாவை. சேனாதிராசாவிடம் நம்பிக்கையில்லாப் பிரேரணையை கைவிடச் சொல்லுமாறு வலியுறுத்தி உள்ளார். (உ)

45^{ஆம்} நாள் நினைவில்....

"கர்த்தருடைய யர்ச்சைவான்களின் மரணம் அவர் யாற்றவைக்கு அருமையானது" (சங்கீதம் 116:15)

மழலையாய் 14 மகிமையாய் 26
11 04
1951 2016

அமர் சிவபாக்கியன் சிவநாதன்
உறவுகளைத் தோடி உளம் மலையவைந்தாய்
உன்னதமாய் வாழ்ந்து உயிர் துறந்தாய்
நாள்கள் 45 நகர்ந்தாலும்
அழியாது என்றும் உம் நினைவுகள் எம் உள்ளங்களில்
நீர் மறையவில்லை.... என்றும்
வாழ்ந்தீர் இறைமையிலே.....

(J 1966)
(14.17.18)

குடும்பத்தினர்.

மரண அறிவித்தல்

திருமதி பரமேஸ்வரி (பூமணி) கனகராஜா



கொக்குவில் மேற்கு, பொன்னையா லேனைப் பிறப்பிடமாகவும் இல.12, சேர்ச் லேன், கொக்குவில் கிழக்கு, கொக்குவிலை வசிப்பிடமாகவும் கொண்ட திருமதி பரமேஸ்வரி (பூமணி) கனகராஜா 07.06.2016 செவ்வாய்க்கிழமை காலமானார்.

அன்னார் காலஞ்சென்ற நா.கனகராஜாவின் அன்பு மனைவியும் காலஞ்சென்றவர்களான கனகரத்தினம் - செல்லம்மா தம்பதியரின் அன்பு மகளும், காலஞ்சென்றவர்களான நாகலிங்கம் - தங்கம்மா தம்பதியரின் அன்பு மருமகளும், காலஞ்சென்றவர்களான நா.கமலாட்சி, க.வேலாயுதபிள்ளை ஆகியோரின் சகோதரியும், மஞ்சளா, வசந்தி, (ஓய்வுநிலை ஆசிரியை - யா/கொ.ஸ்தான சீ.சீ), சண்முகாதேவி, ஆனந்தகுமார

ராஜா (சுவிஸ்), சாந்தினி (சுவிஸ்), மாலினி (ஆசிரியை - யா/பெரியபுலம் ம.வி), முகுந்தன் (சுவிஸ்), இராகுலன் ஆகியோரின் அன்புத் தாயும், நவரத்தினராசா, காந்தராசா (ஓய்வு நிலை உத்தியோகத்தர் - இலங்கை ரெலிகொம்), பரமானந்தம், சூரியகலா (சுவிஸ்), பாலகுமார் (சுவிஸ்), தர்மானந்தசிவம் (ஓய்வு நிலை தொழில் வழிகாட்டல் அதிகாரி யாழ். வலயம்), சுபாசினி (சுவிஸ்), ஜெயவதனா ஆகியோரின் அன்பு மாமியும், சுகந்தன், மயூரன், சுகிர்தா, சுஜாதா (பிரான்ஸ்), ஆதித்தன் (அபுதாபி), திவாகர் (தபாலதிபர் - பூநகரி), சுதர்சன் (தொழில் நுட்பக்கல்லூரி, யாழ்ப்பாணம்), பிரணவதாசன், சங்கீர்த்தன் (கல்வியியற்கல்லூரி - அட்டாளச் சேனை), கானப்பிரியா, நந்தகோபன், நீதர்சன் (சுவிஸ்), அனந்தா (சுவிஸ்), கார்ணிகா (சுவிஸ்), ஞானப்பிரியா (சுவிஸ்), யதார்த்தன் (களனிப் பல்கலைக்கழகம்), நவீனன், நித்திலன், சுயானி (சுவிஸ்), முபிதா (சுவிஸ்) ஆகியோரின் பேர்த்தியும், நிரோஜன், நிலக்சன், நிதூசன், கஜானன் (பிரான்ஸ்), அபிஷா (சுவிஸ்), றியா எமிலியா (சுவிஸ்) ஆகியோரின் பூட்டியும் ஆவார்.

அன்னாரின் இறுதிக்கிரியைகள் 10.06.2016 வெள்ளிக்கிழமை முற்பகல் 10.00 மணியளவில் நடைபெற்று, பூதவுடல் தகனக் கிரியைக் காக கோம்பயன் மணல் இந்து மாயனத்துக்கு எடுத்துச் செல்லப்படும். இந்த அறிவித்தலை உற்றார், உறவினர்கள், நண்பர்கள் அனைவரும் ஏற்றுக்கொள்ளவும்.

இல.12, சேர்ச் லேன்,
கொக்குவில் கிழக்கு,
கொக்குவில்.


(மே. 2009) (13.17.18)

தகவல்: குடும்பத்தினர்.
புனிதவதி(மனைவி - இலங்கை) : 223 0428
அபர்ணா(மகள் - இலங்கை) : 223 0428
மேகலா(மகள் - கனடா) : 416 962 7279
ரமேஸ்(மகன் - கனடா) : 416 208 9109
பிரதாசன்(மகன் - கனடா) : 416 240 0945
பருத்தித்துறை வீதி, கோப்பாய் தெற்கு, கோப்பாய்.

மரண அறிவித்தல்கள்

தம்பு பாலசிங்கம்

(ஓய்வு பெற்ற ஆசிரிய ஆலோசகர் தென்மராட்சி)



சாவகச்சேரி கல்வயலைப் பிறப்பிடமாகவும் ஆடியம்பிட்டி வீதியை வசிப்பிடமாகவும் கொண்ட தம்பு பாலசிங்கம் (08.06.2016) புன் கிழமை காலமானார்.

அன்னார் காலஞ்சென்றவர்களான தம்பு - பாக்கியம் தம்பதியரின் ஏகபுதல்வனும் காலஞ்சென்றவர்களான கணபதிபிள்ளை - தோரப்பிள்ளை தம்பதியரின் அன்பு மருமகனும் செல்லாச்சியின் (ஓய்வு பெற்ற ஆசிரியர் - சாவகச்சேரி மகளிர் கல்

லூரி) அன்புக் கணவரும் மோகன லதா, கேதீஸ்வரன் (மருந்தாளர் - கொழும்பு), பகீரதன்(கணக்காளர் - ஆஸ்திரேலியா), தர்சினி(கனடா), ரேணுகா(ஆசிரியை கொழும்பு - இராமநாதன் இந்து மகளிர் கல்லூரி) ஆகியோரின் பாசமிகு தந்தையும் சிவஞானசுந்தரம், பாமா, சுதர்சினி, ரமணன், சுதேசன் ஆகியோரின் அன்பு மாமனாரும் அர்ஜுனா, கஸ்தூரி, மாதுரி, பிரணவன், தக்ஷணி, ஸ்ருதி, பிரதொஷ், தசாங்கன், திவானி, செயோன், ஆதவன், சஞ்சயன், திவ்யணி ஆகியோரின் அன்புப் பேரனும் ஆவார்.

அன்னாரின் இறுதிக்கிரியைகள் இன்று (09.06.2016) வியாழக்கிழமை அவரது இல்லத்தில் நடைபெற்று பி.ப 2.00 மணியளவில் பூதவுடல் தகனக்கிரியைக்காக சாவகச்சேரி கண்ணாடிப்பட்டி இந்துமயானத்திற்கு எடுத்துச் செல்லப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

இல. 15, ஆடியம்பிட்டி வீதி,
சாவகச்சேரி.

தகவல்:
குடும்பத்தினர்

021 227 0580

(J2006)
(12.17.18)

வைத்திலிங்கம் செல்லத்துரை

(ஓய்வு பெற்ற ஆசிரியர், அத்தியார் இந்துக்கல்லூரி - நீர்வேலி)



யாழ் நாவற்குழியைப் பிறப்பிடமாகவும் இருபாலையை வதிவிடமாகவும் கொண்ட வைத்திலிங்கம் செல்லத்துரை 07.06.2016 செவ்வாய்க் கிழமை காலமானார்.

அன்னார் காலஞ்சென்றவர்களான வைத்திலிங்கம் - தங்கம்மா தம்பதியரின் அன்பு மகனும் இருபாலையை சேர்ந்த காலஞ்சென்றவர்களான முருகேசு - அம்பிகை தம்பதிகளின் அன்பு மரு

நிறப்பு: 24.07.1926
இறப்பு: 07.06.2016

மகனும் புனிதவதி அவர்களின் அன்பு கணவரும் ரமேஸ் (கனடா), மேகலா (கனடா), பிரதாசன்(கனடா), அபர்ணா (இலங்கை) ஆகியோரின் பாசமிகு தந்தையும் காலஞ்சென்றவர்களான செல்லம்மா, செல்வரட்ணம் ஆகியோரின் அன்புச் சகோதரரும் தார கேசன், ஜெயவதி, மகேசன், இன்ப வதி, சபேசன், இராசலக்ஷ்மி, சபாபதி பிள்ளை ஆகியோரின் அன்பு மைத்துனரும் குமுதினி (கனடா), திவாகரன்(கனடா), சசிகலா(கனடா), கருணாகரன் (விரிவுரை யாளர், யாழ்ப்பல்கலைக்கழகம்) ஆகியோரின் அன்பு மாமனாரும் கேவன், தக்ஷா, தாரணி, தர்சிகன், திவ்யேஷ், சஞ்சேஷ் ஆகியோரின் பாசமிகு பேரனும் ஆவார்.

அன்னாரின் இறுதிக்கிரியைகள் இன்று (09.06.2016) வியாழக்கிழமை பிற்பகல் 3.00 மணியளவில் அன்னாரின் இல்லத்தில் நடைபெற்று பூதவுடல் இருபாலையை செக்கடி இந்து மயானத்தில் தகனம் செய்யப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

தகவல்: குடும்பத்தினர்.

புனிதவதி(மனைவி - இலங்கை) : 223 0428

அபர்ணா(மகள் - இலங்கை) : 223 0428

மேகலா(மகள் - கனடா) : 416 962 7279

ரமேஸ்(மகன் - கனடா) : 416 208 9109

(09.232)
(12.18) பிரதாசன்(மகன் - கனடா) : 416 240 0945

பருத்தித்துறை வீதி, கோப்பாய் தெற்கு, கோப்பாய்.



அரசு

விதத்தில் நிதி அமைச்சர் ரவி கருணாநாயக்கவுக்கு எதிரான நம்பிக்கையில்லாத் தீர்மானத்தில் அரசுக்கு ஆதரவு அளிப்பதில்லை என்ற முடிவை கூட்டமைப்பு எடுத்துள்ளது. தீர்மானத்தை ஆதரிப்பது கூட்டு எதிர்க்கட்சியான மகிந்த ராஜபக்ச தரப்பை ஆதரிப்பதாகி விடும் என்பதால் அதையும் செய்யாது வாக்கெடுப்பை புறக்கணிப்பது என்றும் கூட்டமைப்பு முடிவு செய்துள்ளது. கூட்டமைப்பின் நாடாளுமன்ற உறுப்பினர்களுக்கான கூட்டம், நாடாளுமன்ற கட்டடத் தொகுதியிலுள்ள எதிர்க்கட்சித் தலைவர் அலுவலகத்தில் நேற்று இடம்பெற்றது. கூட்டமைப்பின் 16 நாடாளுமன்ற உறுப்பினர்களும் பங்குபற்றினர். இந்தக் கலந்துரையாலேயே நிதி அமைச்சருக்கு எதிரான நம்பிக்கையில்லாத் தீர்மானத்தின் வாக்கெடுப்பை புறக்கணிப்பது என்று முடிவு செய்யப்

பட்டது.

மகிந்த ஆதரவு அணி நாடாளுமன்ற உறுப்பினர்களினால், நிதி அமைச்சர் ரவி கருணாநாயக்கவுக்கு எதிராக நம்பிக்கையில்லாத் தீர்மானம் நாடாளுமன்றத்தில் சமர்ப்பிக்கப்பட்டுள்ளது. இதன் மீதான விவாதம் மற்றும் வாக்கெடுப்பு என்பன நேற்றைய தினம் இடம்பெற இருந்தது. இருப்பினும் நாடாளுமன்ற ஒலிவாங்கிக் கட்டமைப்பு நேற்று திடீரென செயலிழந்தது. இதனால் விவாதம் மற்றும் வாக்கெடுப்பு என்பன இன்றைய தினத்துக்கு ஒத்திவைக்கப்பட்டன.

இந்தத் தீர்மானம் தொடர்பில் கூட்டமைப்பு நேற்றுமுன்தினம் கூடி ஆராய்ந்தது. இறுதிமுடிவு எதுவும் எடுக்கப்படவில்லை. நேற்று முற்பகல் 11.30 மணியளவில் மீண்டும் கூடி கூட்டமைப்பின் நாடாளுமன்றக் குழு இதுபற்றி ஆராய்ந்தது.

கலந்துகொண்ட நாடாளுமன்ற உறுப்பினர்களால் பல்வேறு கருத்துக்கள் முன்வைக்கப்பட்டன. நல்லாட்சி அரசு வாக்குறுதி வழங்கியபடி செயற்படவில்லை. மீள் குடியமர்வு, அரசியல் கைதிகள் விடுதலை உள்ளிட்ட விடயங்களில் குறிப்பிடத்தக்க முன்னேற்றம் எதுவும் இல்லை. தொடர்ச்சியாக இந்த அரசுக்கு நிபந்தனையற்ற ஆதரவு வழங்குவது என்பது பொருத்தமற்ற விடயம். எனவே அரசுக்கு சொல்லாமல் சொல்லும் செய்தியாக இந்த நம்பிக்கையில்லாத் தீர்மானத்தில் பங்கேற்காது புறக்கணிக்க வேண்டும் என்று அவர்கள் வலியுறுத்தினர்.

மரண அறிவித்தல்கள்

Dr. பொன்னையா சிவநேசன்

கரந்தன், நீர்வேலியைப் பிறப்பிடமாகவும் அமெரிக்காவை வதிவிடமாகவும் கொண்ட Dr. பொன்னையா சிவநேசன் கடந்த (01. 06. 2016) புதன்கிழமை காலமானார்.

அன்னார் காலஞ்சென்ற வசந்தியின் அன்புக் கணவரும் சஜீவ், ராஜீவ், தீபன் ஆகியோரின் பாசமிகு தந்தையும் கரந்தன் நீர்வேலியைச் சேர்ந்த காலஞ்சென்றவர்களான பொன்னையா (மலையன் பென்சனியர்)- அன்னலட்சுமி தம்பதியரின் புத்திரனும் தாவடி தெற்கைச் சேர்ந்த காலஞ்சென்ற சிவப்பிரகாசம் (ஓய்வு பெற்ற புகையிரத நிலைய அதிபர்) மற்றும் பாக்கியலட்சுமி தம்பதியரின் மூத்த மருமகனும் நதிமதி, சந்திரவதனி, பத்மினி, கணேசன், ராசநேசன், காலஞ்சென்ற குகநேசன் ஆகியோரின் சகோதரனும் காலஞ்சென்ற கதிர்காமதாஸ் மற்றும் குமாரசாமி, அற்புதராசா, ராணி, மாலினி, சிவநேசன், சிவபாலன், சிவநாதன், சுகந்தி, றஜனி ஆகியோரின் மைத்துனரும் ஆவார்.

அன்னாரின் இறுதிக்கிரியைகள் 12.06.2016 ஞாயிற்றுக்கிழமை காலை 9.00 மணிக்கு ILLIN OIS USA யில் நடைபெறும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

சுகந்தி சிவப்பிரகாசம்
(கொழும்பு) 011 250 4732

155, 157 Sea Street,
Colombo-11


(J 2016)
(17.10)

தோற்றம்

27

10

1938



மறைவு

06

06

2016

கார்த்திகேசு கந்தசாமி

சங்குவேலியைப் பிறப்பிடமாகவும் நாவற்குழி கிழக்கை வதிவிடமாகவும் கொண்ட கார்த்திகேசு கந்தசாமி கடந்த (06. 06. 2016) திங்கட்கிழமை காலமானார்.

அன்னார் காலஞ்சென்றவர்களான கார்த்திகேசு-சின்னம்மா தம்பதியரின் அன்பு மகனும் வீரகத்தி-இராசம்மா தம்பதிகளின் அன்பு மருமகனும் நாகேஸ்வரியின் அன்பு கணவரும் கவிதா(உப தபாலகம்-தச்சன் தோப்பு), கஜேந்திரன் (பொறியியலாளர்-சிங்கப்பூர்), விஜிதா(கனடா), வனிதா (கனடா), ரவீந்திரன் (கனடா) ஆகியோரின் பாசமிகு தந்தையும் வேல்முருகன் (சந்திரன்), சியாமளா (சிங்கப்பூர்), நோயல் நிக்ஸன் (கனடா), கலைவாணி, ஐங்கரன் ஆகியோரின் மாமனாரும் காலஞ்சென்ற இலட்சுமிப்பிள்ளை மற்றும் சிவகுரானம் (லண்டன்), யோகவதி, சொர்ணமலர் ஆகியோரின் அன்புச் சகோதரரும் திருச்செல்வம், மகாலிங்கம், சற்குணேஸ்வரி (லண்டன்), காலஞ்சென்றவர்களான சிவநாதபிள்ளை, கமலநாதன், துரைராஜேஸ்வரன் ஆகியோரின் அன்பு மைத்துனரும் தேனுகா, மதுஷயன், நயனிதா, கஜிபன், கோமகன், ராகவி, ஹரினி, யதினி ஆகியோரின் பாசமிகு பேரனும் ஆவார்.

அன்னாரின் இறுதிக்கிரியைகள் நாளை (10.06.2016) வெள்ளிக்கிழமை பிற்பகல் 4.00 மணியளவில் இல.06, யாழ் வீதியிலுள்ள இல்லத்தில் நடைபெற்று தகனக்கிரியைகளுக்காக பூதவுடல் கோம்பயன் மணல் இந்து மயானத்திற்கு எடுத்துச் செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

இல.6, யாழ் வீதி,
யாழ்ப்பாணம்.

(J 2016)
(17.10)

தகவல்: குடும்பத்தினர்.
077 034 2887

மரண அறிவித்தல்கள்

வைத்திலிங்கம் இராசதுரை



யாழ்ப்பாணம், நல்லூர், அரசடி, 5 ஆம் ஒழுங்கையைப் பிறப்பிடமாகவும், 22/4, பழம்வீதி, கந்தர்மடத்தை வசிப்பிடமாகவும் கொண்ட வைத்திலிங்கம் இராசதுரை 07.06.2016 செவ்வாய்க்கிழமை காலமானார்.

அன்னார் காலஞ்சென்றவர்களான வைத்திலிங்கம் - வள்ளப்பிள்ளை தம்பதியரின் அன்பு மகனும், காலஞ்சென்ற வர்களான சீனியர் - கண்மணி தம்பதியரின் அன்பு மருமகனும், பரமேஸ்வரியின் (சொக்கம்மா) அன்புக் கணவரும், பாக்கியத்தின் (ஆசிரியர்) அன்புச் சகோதரனும், இராதா கிருஷ்ணன் (ஆஸ்திரேலியா), ஆனந்தகிருஷ்ணன், சிறிகிருஷ்ணன், (ஆஸ்திரேலியா), திலகவதி ஆகியோரின் அன்புத் தந்தையும் ஆவார்.

அன்னாரின் இறுதிக்கிரியைகள் இன்று (09.06.2016) வியாழக்கிழமை முற்பகல் 11.00 மணியளவில் அவரது இல்லத்தில் நடைபெற்று, பூதவுடல் தகனக்கிரியைக்காக பிற்பகல் 2.00 மணியளவில் கோம்பயன்மணல் இந்து மயானத்துக்கு எடுத்துச் செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்

22/4, பழம் வீதி,
கந்தர்மடம், யாழ்ப்பாணம்.
077 631 3260 (கே.2002) (3.18.)

தகவல்:
குடும்பத்தினர்.

செல்வி

கதிரேசு சிவாநந்தி

(ஓய்வூதியற்ற பிரத அதிபர் - நயினை மகாவித்தியாலயம்
BA.Dip.in Edu, ஆசிரியர் தரம் 01)



நயினாத்தீவு 6 ஆம் வட்டாரத் தலைப் பிறப்பிடமாகவும் வசிப்பிடமாகவும் கொண்ட செல்வி கதிரேசு சிவாநந்தி 07.06.2016 செவ்வாய்க்கிழமை காலமானார்.

அன்னார் காலஞ்சென்றவர்களான கதிரேசு - சவுந்தரம் தம்பதியரின் சிரேஷ்ட புத்திரியும் காலஞ்சென்றவர்களான மகாதேவன், மகாலிங்கம், மகேஸ்ரன், சற்குருமணி மற்றும் சத்தியேஸ்வரி ஆகியோரின் அன்புச் சகோதரி யும் கலா, மகேஸ்வரன் ஆகியோரின் மைத்துனியும்

ரஞ்சித் குமார் (பிரான்ஸ்), ரஞ்சினி, நோகினி, தர்மினி, பிரேமினி(பிரான்ஸ்) ஆகியோரின் அன்பு பெரியதாயாரும் கௌசல்யாவின் பெரியமாமியும் சுகந்திமலர் (பிரான்ஸ்), சுரேஸ், சசிகரன், தர்மராசா, சுதாகர்(பிரான்ஸ்) ஆகியோரின் அன்பு மாமியாரும் தர்சனா, விதுசனா, விதுசனா (பிரான்ஸ்) ஆகியோரின் பெரியப்பம்மாவும் நர்த்தனா, சாயிராதன், பிபீஷ்ணன், ஹரிஷ்நாத், அபீஸ்நாத், தர்சிபா, திருசனா, பரவீன், சாகுசா, பிரதீஸ்(பிரான்ஸ்) ஆகியோரின் ஆசை அம்மம்மாவும் ஆவார்.

அன்னாரின் இறுதிக்கிரியைகள் நாளை (10.06.2016) வெள்ளிக்கிழமை காலை 08 மணியளவில் அவரது இல்லத்தில் நடைபெற்று தகனக்கிரியைக்காக பூதவுடல் நயினாத்தீவு சல்லிபரவை இந்து மயானத்திற்கு எடுத்துச் செல்லப்படும். இந்த அறிவித்தலை உற்றார், உறவினர்கள், நண்பர்கள் அனைவரும் ஏற்றுக் கொள்ளவும்.

8 ஆம் வட்டாரம்,
நயினாத்தீவு.

தகவல்: குடும்பத்தினர்.

021 300 1107, 076 542 9764

மேலும் நிதி அமைச்சருக்கு எதிராக முன்வைக்கப்பட்டுள்ள குற்றச்சாட்டுக்களில் உண்மைத் தன்மை இருக்கவே செய்கின்றது. இதனை நாம் ஆதரிப்பதானது பாதகமாகவே அமையும். இதனைவிட நாளை மறுதினம் (நாளை) வடக்கு - கிழக்கு நிலைமை தொடர்பில் சபை ஒத்திவைப்பு பிரேரணையைக் கூட்டமைப்பு கொண்டு வருகின்றது. இதில் அரசினை எதிர்த்துப் பேச இருக்கின்றோம். இவ்வாறான நிலையில் நம்பிக்கையில்லாத் தீர்மானத்தை எதிர்ப்பது என்பது பொருத்தமானதாக அமையாது என்றும் கூட்டமைப்புத் தலைவர்கள் சுட்டிக்காட்டினர்.

நல்லாட்சி அரசு அமைந்த பின்னர் வரவு - செலவுத் திட்டம் உள்ளிட்ட சகல விடயங்களிலும் அரசுக்கு ஆதரவாகவே தமிழ்த் தேசியக் கூட்டமைப்பு நாடாளுமன்றத்தில் இதுவரை செயற்பட்டு வந்தது. ஆயினும், முதல் தடவையாக இப்போது மறைமுக எதிர்ப்பை பதிவு செய்கின்றது. (உ)

நாடாளுமன்ற

காலை 9.30 மணி வரை சபை ஒத்திவைக்கப்பட்டது. பிரேரணை விவாதத்துக்கு நேற்று எடுத்துக்கொள்ளப்படாததையடுத்து, எதிர்த்தரப்பினர் நிதி அமைச்சரைப் பார்த்துக் கிண்டலாகப் பல கருத்துக்களைக் கூறினர். மகிந்த ஆதரவு தரப்பினர் இது சதிச்செயலா என்றும் கேள்வியும் எழுப்பினர்.

நாடாளுமன்றம் நேற்றுப் புதன்கிழமை பிற்பகல் ஒரு மணிக்குச் சபாநாயகர் கரு தலைமையில் கூடியது. சபாநாயகர் அறிவிப்பு, மனு சமர்ப்பித்தல் ஆகியவற்றைத் தொடர்ந்து கேள்வி நேரம் இடம்பெற்றது. தமிழ்த் தேசியக் கூட்டமைப்பின் நாடாளுமன்ற உறுப்பினர் சிவசக்தி ஆனந்தன் பிரதமரிடம் கேள்விகளைக் கேட்டு பதில்களைப் பெற்றுக் கொண்டார்.

சிக்கல் ஆரம்பம்

எதிர்க்கட்சிகளின் பிரதம கொறடாவான ஜே.வி.பியின் தலைவர் அநுரகுமார திஸாநாயக்க கேள்விகளை எழுப்பி பிரதமரிடம் பதில்களைப் பெற்றுக் கொண்டிருந்தபோது பிற்பகல் 1.30 மணியளவில், சபையிலுள்ள அனைத்து ஒலி வாங்கிகளும் முற்றாகச் செயலிழந்தன. இதனால் சபை நடவடிக்கைகள் முடங்கின. இதுதற்செயலா? அல்லது சதியா? என்று எதிர்த்தரப்பினர் கேள்விகளைக் எழுப்பிக் கொண்டிருந்தனர். ஆளும் தரப்பினரும் அதற்கு ஏதேதோ பதில்களைச் சொல்லிக் கொண்டிருந்தனர் இப்படியாக ஆளும் - எதிர்த் தரப்பினர் சபையில் கூச்சலிட்டுக் கொண்டிருந்த சந்தர்ப்பத்தில் ஒலிவாங்கியை மீண்டும் இயக்கச் செய்வதற்கு 5 நிமிடங்கள் முயற்சி எடுக்கப்பட்டது. இருப்பினும், ஒலிவாங்கி இயங்காத காரணத்தால் பிற்பகல் 1.35 மணியளவில் சபாநாயகர் கரு ஜயகூரியினால் சபை ஒத்திவைக்கப்பட்டது.

மகிந்த வெளியேற்றம்

இந்தச் சந்தர்ப்பத்தில் சபைக்குள் நுழைந்த முன்னாள் ஜனாதிபதி மகிந்த இறுதி வரிசையில் இருந்த நாடாளுமன்ற உறுப்பினர்களுடன் உரையாடி விட்டு சபையிலிருந்து வெளியேறினார்.

ஒலி வாங்கிகள் சரி செய்யப்படாத காரணத்தால் தற்காலிக ஒலிவாங்கியூடாகச் சபை நடவடிக்கைகளை முன் கொண்டு செல்ல முயற்சிகள் மேற்கொள்ளப்பட்டன. அதிலும் ஏற்பட்ட தொழில் நுட்பக் கோளாறு காரணமாக அந்த நடவடிக்கையும் வெற்றியளிக்கவில்லை.

கூச்சல் குழப்பம்

ஒலிவாங்கி மீண்டும் முற்றாகச் சரிசெய்யப்படாத நிலையில் பிற்பகல் 2.40 மணியளவில் சபை மீண்டும் கூடியது. சபை நடவடிக்கைகளை முன்கொண்டு செல்ல முடியாத காரணத்தால் இன்று காலை 9.30 மணிவரை சபை நடவடிக்கைகள் ஒத்தி வைக்கப்பட்டன. இதை யடுத்து ஆளும் - எதிர்த் தரப்பினர் சபைக்குள் கூச்சலிட்டுக் கொண்டிருந்தனர். முன்னெப்போதும் இல்லாத வகையில் இப்படியான சம்பவம் இடம்பெற்றுள்ளது எனவும் அவர்கள் கூறினர்.

வடக்கு - கிழக்குப் பிரச்சினை நாளை

இன்று விவாதத்துக்கு எடுத்துக் கொள்ளப்படவிருந்த எதிர்க்கட்சித் தலைவர் இரா.சம்பந்தனின் வடக்கு - கிழக்கு பிரச்சினைகள் தொடர்பான சபை ஒத்திவைப்புவேளை பிரேரணைக்கு புதிலாக நிதி அமைச்சருக்கு எதிரான நம்பிக்கையில்லாப் பிரேரணையை இன்று விவாதத்துக்கு எடுத்துக் கொள்வதென்றும், சம்பந்தனின் சபை ஒத்திவைப்பு வேளை பிரேரணையை நாளை வெள்ளிக்கிழமை விவாதத்துக்கு எடுத்துக் கொள்வதென்றும் தீர்மானிக்கப்பட்டுள்ளது.

பழமையான கட்டமைப்பு

நாடாளுமன்றத்தின் ஒலிக் கட்டமைப்பானது 15 வருடங்கள் பழைமையானது. 10 வருடங்களே அதற்கு உத்தரவாதம் இருந்தது. இறுதி 5 வருடங்களாக உரிய பராமரிப்பின் பேரிலேயே அது இயங்கி வந்தது என்றும் நாடாளுமன்ற வட்டாரங்கள் தெரிவித்தன. சபை ஒலிக்கட்டமைப்பில் இதற்கு முன்னர் அவ்வப்போது கோளாறுகள் ஏற்பட்டிருக்கின்ற போதிலும், நேற்றைய தினத்தைப் போன்று, இதற்கு முன்னர் முற்றிலுமாக செயலிழந்து போயிருக்கவில்லை என்றும் அந்த வட்டாரங்கள் சுட்டிக்காட்டின.

சபையின் ஒலிக் கட்டமைப்பானது முற்றிலுமாகச் செயலிழந்துள்ள நிலையில், இன்று சபை நடவடிக்கைகள் மீண்டும் ஆரம்பப்பதற்குள் அனைத்தையும் இயல்புநிலைக்கு கொண்டு வந்துவிட முடியுமா என்பது சந்தேகமே என்றும் அந்த வட்டாரங்கள் மேலும் குறிப்பிட்டன. (த-வ-5)

நகைக் கடை உரிமையாளருக்கு விளக்கமறியல்

யாழ்ப்பாணம், ஜூன் 9

தனது கடையில் கடமையாற்றும் ஊழியரைத் தாக்கிய குற்றச்சாட்டில் நேற்றுமுன்தினம் கைது செய்யப் பட்ட நகைக்கடை உரிமையாளரை இந்த மாதம் 20ஆம் திகதி வரை விளக்கமறியலில் வைக்குமாறு நேற்று யாழ்ப்பாணம் நீதிமன்றம் உத்தரவிட்டது.

நகரில் அமைந்துள்ள பிரபல நகைக் கடை ஒன்றின் உரிமையாளர் தனது கடையில் பணி புரியும் ஊழியர் ஒருவரைக் கடுமையாகத் தாக்கினார் என, யாழ்ப்பாண பொலிஸ் நிலையத்தில்

முறைப்பாடு செய்யப்பட்டது.

நகைக் கடை ஊழியர் காயமடைந்த நிலையில் யாழ். போதனா வைத்தியசாலையில் சிகிச்சைக்காக சேர்க்கப்பட்டுள்ளார். இந்தச் சம்பவம் தொடர்பாகக் குறித்த நகைக் கடை உரிமையாளர் பொலிஸாரால் விசாரணைக்கு அழைத்துச் செல்லப்பட்டார். பின்னர் கைது செய்யப்பட்ட அவர் நேற்று நீதிமன்றில் முற்படுத்தப்பட்டார். அவரை எதிர்வரும் 20 ஆம் திகதி வரை விளக்கமறியலில் வைக்குமாறு நீதிவான் சி.சதீஸ்தரன் உத்தரவிட்டார்.

(த-வ-103)

வடக்கில்

திணைக்களத்தில் நேற்று நடைபெற்ற வாராந்த அமைச்சரவை முடிவுகளை அறிவிக்கும் ஊடகவியலாளர் சந்திப்பில் கலந்துகொண்டு கருத்துத் தெரிவித்தார் அவர்.

இராணுவப் பேச்சாளர் மேலும் தெரிவித்ததாவது:

கொஸ்கம சம்பவத்தால் தேசிய பாதுகாப்புக்கு எந்தவித அச்சுறுத்தலும் இல்லை. இது தொடர்பில் சிலர் மாறுபட்ட கருத்துக்களைத் தெரிவித்து வருகின்றனர். வடக்கிலுள்ள ஒரு சில அரசியல்வாதிகள் கொஸ்கம சம்பவத்தை முன்னிுத்தி அங்குள்ள இராணுவ முகாம்களை அகற்றுமாறு கோருகின்றனர்.

அரநாயக்க பிரதேசத்தில் ஏற்பட்ட மண் சரிவின்போது, அதனை அண்டிய பிரதேசத்தில் காணப்பட்ட இராணுவ முகாம் காரணமாகத் துரிதமாக உதவி நடவடிக்கைகளை எடுக்க முடிந்தது. மக்களின் பாதுகாப்புக்கே இராணுவ முகாம்கள் அமைக்கப்பட்டுள்ளன. மாறாக இன, மத, மொழி பேதங்களின் அடிப்படையில் செயற்படுவதற்கு அல்ல.

அவ்வாறுதான், வடக்கில் பல இடங்களில் இராணுவ முகாம்கள் மக்களின் பாதுகாப்புக்காக அமைக்கப்பட்டுள்ளன. அசாதாரண கழல் ஏதும் ஏற்படும்போது இராணுவ முகாம்கள் அருகில் இருந்தால் துரித நடவடிக்கை எடுக்க முடியும் என்பதுடன், இழப்புகளையும் தவிர்க்க முடியும் - என்றார். (த-வ-5)

காணாமற்

ஜனாதிபதி சந்திரிகா பண்டாரநாயக்க. அத்துடன், போரின்போது காணாமற் போனவர்கள் உயிருடன் உள்ளனர் என்ற நம்பிக்கை வடக்கு-கிழக்கில் பாதிக்கப்பட்ட உறவினர்களின் உள்ளத்தில் ஆழமாகப் பதிந்துள்ளது. எனவேதான் இறப்புச் சான்றிதழ்களுக்குப் பதிலாகக் காணாமற் போனோருக்கான சான்றிதழை வழங்குவதற்கு அரசு தீர்மானித்ததாகவும் அவர் சுட்டிக்காட்டியுள்ளார்.

கொழும்பில் நேற்று இடம்பெற்ற செய்தி யாளர் மாநாட்டில் கருத்துத் தெரிவிக்கையிலேயே அவர் இவ்வாறு குறிப்பிட்டார். சந்திரிகா குமாரதுங்க மேலும் தெரிவித்ததாவது:-

காணாமற்போனவர்களின் குடும்பத்தவர்கள் தொடர்ச்சியாக விடுத்த வேண்டுகோள்கள் காரணமாகவே, அரசு 2015ஆம் ஆண்டு தேசிய ஐக்கியம் மற்றும் நல்லிணக்கத்துக்கான அலுவலகத்தை ஏற்படுத்தியது. அதன் நடவடிக்கைகளே காணாமற்போனவர்களுக்கான சான்றிதழ்கள் வழங்கப்படுவதற்குக் காரணமாக அமைந்துள்ளது.

இந்த ஆவணம் போரினால் பாதிக்கப்பட்ட குடும்பங்களுக்கு உதவிகரமானதாகக் காணப்படும். போரின்போது காணாமற் போனவர்கள் என்று அறிவிக்கப்பட்ட படைச் சிப்பாய்களின் குடும்பத்தவர்களுக்கும் இது உதவியாக அமையும்.

காணாமற்போனவர்கள் என்ற ஆவணம் போரின்போதோ அல்லது இயற்கை இடரின்போதோ காணாமற்போனவர்களின் குடும்பத்தவர்களுக்கு, அரசால் வழங்கப்படும் பல நன்மைகளைப் பெறுவதற்கு உதவும்.

காணாமற்போனவர்களின் விடயத்தில் இறப்புச் சான்றிதழ் வழங்கப்பட்டால், அவர்கள் அரசால் வழங்கப்படும் நன்மைகள் எதனையும் பெறமுடியாத நிலை காணப்படுகின்றது.

காணாமற்போனவர்கள் - கடத்தப்பட்டவர்கள் தொடர்பிலான பொறுப்பை இராணுவம் ஒத்துக்கொள்ளும் என நான் எதிர்பார்க்கவில்லை.

கடும் போர் நடைபெற்ற தென்னாபிரிக்காவில் தவறு இழைத்தவர்களும் பாதிக்கப்பட்டவர்களும் உண்மையைக் கண்டறியும் ஆணைக்குழுவில் முன்னிலையாகிப் பிரச்சினைகளை தீர்த்துக் கொண்டனர். எனினும் இலங்கையில் அவ்வாறு நடைபெற வாய்ப்பில்லை.

ஏனெனில் இலங்கையின் பாரம்பரியம், கலாசாரம், மற்றும் மதக் கோட்பாடுகளின் அடிப்படையில் தவறு இழைத்தவர்கள் தாமதம் முன் வந்து தமது குற்றங்களை ஏற்றுக்கொள்ளமாட்டார்கள். போரினால் மனித உரிமை மீறல்களுக்கு உள்ளாக்கப்பட்டவர்கள் சமூகத்தில் இணைந்து வாழ்வதற்குப் பல்வேறு விடயங்கள் அவசியமாக உள்ளன - என்றார். (த-வ-5)

சீருடை

றங்களைக் கருத்திற் கொண்டு, தற்போதைய சந்தை விலையுடன் ஒப்பீடு செய்து நியாயமான பெறுமதியை வவுச் சர்க்களில் சேர்க்க கல்வி அமைச்சர் அகிலவிராஜ் காரியவசத்தினால் முன்வைக்கப்பட்ட அமைச்சரவைப் பத்திரத்துக்கு அமைச்சரவை அங்கீகாரம் வழங்கியுள்ளது.

அமைச்சரவைக் கூட்டம் நேற்றுமுன்தினம் நடைபெற்றது. அமைச்சரவைத் தீர்மானங்களை அறிவிக்கும் ஊடகவியலாளர் சந்திப்பில் மேற்படி விடயத்தை அமைச்சரவை இணைப் பேச்சாளர் கயந்த கருணாதிலக நேற்றுத் தெரிவித்தார்.

இது தொடர்பில் அவர் மேலும் தெரிவித்ததாவது: பாடசாலைச் சீருடைத் துணிகளுக்குப் பதிலாக வவுச்சர்க்களை வழங்கும் நடைமுறை கடந்த ஆண்டு டிசம்பர் மாதம் இறுதிப் பகுதியில் முதன் முதலில் ஆரம்பிக்கப்பட்டது.

இதன் மூலம் அரசு எதிர்பார்த்ததைப் போன்று உரிய தரத்தைக் கொண்டதாகச் சீருடைத் துணிகள் மாணவர்களுக்குக் கிடைத்தது. மேலும் பாடசாலைச் சீருடைத் துணிக் கொள்வனவு தொடர்பில் ஏகபோக உரிமையை ஒழித்தல் மற்றும் போக்கு வரத்து, பொதியிடல், ஏற்றல், இறக்கல், களஞ்சியப்படுத்தல் மற்றும் தரப் பரிசோதனைக்களுக்கான செலவினம் மற்றும் காலம் ஆகியன இந்தப் புதிய முறையின் கீழ் மீதப்படுத்தப்பட்டுள்ளன.

டொலரின் அதிகரித்த பெறுமதி மற்றும் வரி அதிகரிப்புக்கமைய, சந்தையில் துணிகளின் விலைகள் மாற்றமடைந்துள்ளன.

அதிகரித்த பெறுமதிக்கு இணையாகச் சீருடைத் துணிகளின் தற்போதைய சந்தை விலையுடன் ஒப்பீடு செய்து, நியாயமான பெறுமதியை வவுச்சர்களில் சேர்க்க கல்வி அமைச்சர் அகிலவிராஜ் காரியவசத்தினால் முன்வைக்கப்பட்ட அமைச்சரவைப் பத்திரத்துக்கு அனுமதி வழங்கப்பட்டுள்ளது - என்றார். (த-வ-5)

முல்லைத்தீவை

எச்சரித்துள்ளனர்.

கடும் காற்றினால், முள்ளி வாய்க்கால், முள்ளிய வளை, ஒட்டுசுட்டான் பகுதிகளில் மக்களின் தற்காலிக வீடுகளின் கூரைகள் தூக்கி வீசப்பட்டுச் சேதமடைந்துள்ளன.

சில வீடுகளின் கூரைகள் காற்றினால் பிடுங்கி எறியப்பட்டுள்ளதாகப் பாதிக்கப்பட்ட மக்கள் தெரிவித்தனர்.

வீதியோரங்களில் உள்ள மரங்கள்,

வீடுகளில் வளர்க்கப்பட்ட பயன்தரு மரங்கள் என்பனவும் காற்றினால் சரிந்து வீழ்ந்துள்ளன. பட்ட மரங்களும் முறிந்து வீழ்ந்தன. வீதிகளின் குறுக்கே இவ்வாறு விழுந்த மரங்களைப் படையினர் உடனுக்குடன் அகற்றியதாக மக்கள் தெரிவித்தனர்.

இது தொடர்பாக முல்லைத்தீவு மாவட்ட இடர் முகாமைத்துவ பிரிவினர் தெரிவித்ததாவது:

முல்லைத்தீவில் மணித்தியாலத்துக்கு 70 கிலோ மீற்றர் வேகத்தில் நேற்றுக் காற்று வீசியது. இதனாலேயே சேதங்கள் ஏற்பட்டுள்ளன. சேத விவரங்கள் முழுமையாக தெரியவரவில்லை.

முல்லைத்தீவு மீனவர்கள் கடலுக்குச் செல்ல வேண்டாம் என எச்சரிக்கப்பட்டுள்ளனர். காற்றின் வேகம் தணிந்ததன் பின்னர் அவர்கள் தொழிலுக்குச் செல்ல முடியும் என்று கூறினர். (வ-21-ரி7)

இறுதிப்போரால்

வன்னிமாவட்ட நாடாளுமன்ற உறுப்பினர் சிவசக்தி ஆனந்தன் எழுப்பிய கேள்விக்குப் பதிலளிக்கையிலேயே, பிரதமர் மேற்படி உறுதிமொழியை வழங்கினார்.

நாடாளுமன்றத்தில் நேற்றுப் புதன்கிழமை இடம்பெற்ற கேள்வி நேரத்தின்போது, நாடாளுமன்ற உறுப்பினர் சிவசக்தி ஆனந்தன் பிரதமரிடம் கேள்வி எழுப்பினார்.

“வடக்கில் இடம்பெற்ற போரினால் இன்னும் குண்டுச் சிதறல்களை உடல்களில் தாங்கிக் கொண்டு அங்குள்ள மக்கள் வாழ்ந்து வருகின்றனர். குண்டுகளின் நச்சுத் தன்மைகளும் இவர்களின் உடல்களில் உள்ளன. இவ்வாறானவர்கள் தொடர்பில் தேடிப்பார்க்க அரசு நடவடிக்கை எடுத்துள்ளதா? இவ்வாறு பாதிக்கப்பட்டவர்கள் தொடர்பில் அரசு எடுக்கப் போகும் நடவடிக்கை என்ன?” என்ற கேள்வியை முன்வைத்தார்.

பிரதமர் ரணில் தெரிவித்ததாவது:

வன்னியில் நடந்த இறுதிக் கட்டப் போரில் பொதுமக்கள் மோசமாகப் பாதிக்கப்பட்டமை, துன்பத்துக்கு முகம் கொடுத்தமை எமக்குத் தெரியும். இராணுவத்தினருக்கும், பயங்கரவாதிகளுக்கும் இடையே போர் நடக்கும்போது, இரு தரப்பும் பீரங்கிகள், மோட்டார் குண்டுகளைப் பாவிப்பர். மத்திய கிழக்கு நாடுகளிலும் இவ்வாறுதான் நடந்தது. இது போன்றவற்றினாலேயே பொது

மக்கள் பாதிக்கப்படுகின்றனர்.

எனினும், வன்னியில் இறுதிக் கட்டப் போரில் சாதாரண மக்களுக்குப் பாதிப்புக்கள் ஏற்பட்டுள்ளதென்பதை நாம் ஏற்றுக்கொண்டேயாக வேண்டும்.

குண்டுச் சிதறல்களுடன் வன்னியில் வாழ்பவர்கள் பற்றி உத்தியோகபூர்வ அறிக்கை எதுவும் எமக்குக் கிடைக்கவில்லை. அவ்வாறு பாதிக்கப்பட்டோர் தொடர்பில் சுகாதார அமைச்சருடன் பேசி வேலைத்திட்டம் வகுப்பதன் மூலம் என்னுட்கு மாறு

கசிப்பு வைத்திருந்த குற்றச்சாட்டில் பெண் கைது

யாழ்ப்பாணம், ஜூன் 9

வடமராட்சி, குடவத்தைப் பகுதியில் கசிப்பு வைத்திருந்த குற்றச்சாட்டில் பெண்ணொருவரை நெல்லியடிப் பொலிஸார் கைது செய்துள்ளனர். நேற்றுக் காலை 6.30 மணியளவில் பொலிஸாருக்குக் கிடைத்த தகவலையடுத்து, குறித்த பெண்ணின் வீட்டுக்குச் சென்ற பொலிஸார், அங்கு 750 மில்லி லீற்றர் கசிப்பை மீட்டுள்ளனர். அத்துடன், அதனை வைத்திருந்த குற்றச்சாட்டில் குறித்த பெண்ணைக் கைது செய்துள்ளதாக நெல்லியடிப் பொலிஸார் தெரிவித்தனர்.

கைது செய்யப்பட்ட சந்தேக நபரை நேற்று பருத்தித்துறை நீதிமன்றில் நீதிவான் பெ.சிவகுமார் முன்னிலையில் முற்படுத்தினார். இதன் போது குறித்த பெண்ணை எதிர்வரும் 14 ஆம் திகதி வரை விளக்கமறியலில் வைக்குமாறு நீதிவான் உத்தரவிட்டார்.

(த-வ-26)

அமைச்சர் சுவாமி நாதனிடம் நான் கூறுகின்றேன். நீங்களும் (சிவசக்தி ஆனந்தன்) அமைச்சர் சுவாமிநாதனுடன் பேசி இவ்வாறானவர்களுக்கு உதவுங்கள். குண்டுச் சிதறல்களுடன் வாழ்பவர்களுக்கு உதவ வேண்டியது அரசின் கடமை - என்றார்.

குறுக்கிட்ட நாடாளுமன்ற உறுப்பினர் சிவசக்தி ஆனந்தன், இவ்வாறு குண்டுச் சிதறல்களுடன் வாழ்பவர்களில் ஆயிரத்துக்கும் மேற்பட்டோர் மாணவர்கள், இவர்கள் தாயையோ, தந்தையையோ, அல்லது இருவரையுமோ இழந்துள்ளனர். அதுமட்டுமன்றி வைத்தியசாலைக்குச் சென்று சிகிச்சை பெறுவதற்கான பொருளாதார வசதியும் இவர்களுக்கு இல்லை.

அண்மையில் வவுனியா நெடுங்கேணியைச் சேர்ந்த மாணவர் ஒருவர், தனது உடம்பிலிருந்து 6 குண்டுச் சிதறல்களை எடுத்துள்ளார். இந்தியாவுக்குச் சென்றே இதற்கான சத்திர சிகிச்சையைச் செய்தார். இதற்கு அவருக்கு இந்திய மதிப்பில் 5 இலட்சம் ரூபா செலவாகியது.

அதுமட்டுமன்றி இவ்வாறான சிகிச்சைகளுக்கு சிறப்பு மருத்துவ நிபுணர்கள் தேவைப்படுவார்கள். எனவே, இது தொடர்பிலும் பிரதமர் கவனம் செலுத்தவேண்டும் - என்றார்.

இதற்குப் பதிலளித்த பிரதமர் ரணில் விக்கிரமசிங்க, இவ்வாறு குண்டுச் சிதறல்களுடன் இருப்பவர்கள் தொடர்பில் எனக்கு நீங்கள் (சிவசக்தி ஆனந்தன்) அறிக்கையொன்றைத் தாருங்கள். நான் இவர்கள் தொடர்பில் ஜனாதிபதியுடன் கலந்துரையாடி நடவடிக்கை எடுக்கின்றேன். இவர்களுக்குச் சிகிச்சை வழங்குவதற்கு மருத்துவ நிபுணர்கள் தேவைப்பட்டால், இந்தியாவிலிருந்து மருத்துவ நிபுணர்களை வரவழைக்க அரசு தயாராக உள்ளது.

எனவே, பாதிக்கப்பட்டவர்கள் தொடர்பான விவரங்களை எமக்குத் தாருங்கள். நாம் இவர்களுக்கு நிச்சயம் உதவுவோம். அரசு என்ற வகையில், போரினால் பாதிக்கப்பட்டவர்களுக்கு உதவுவது எமது கடமை - என்றார். இதேவேளை, குண்டுச் சிதறல்களுடன் வாழும் பாடசாலை மாணவர்களின் விவரங்கள் அதிகாரிகளிடம் உள்ளபோதும், அவற்றை உரிய இடங்களுக்குச் சமர்ப்பிக்க அவர்கள் பின்னடிப்பதாக, அரசியல்வாதிகள் குற்றம் சுமத்துகின்றமையும் குறிப்பிடத்தக்கது. (த-வ-5)

31 ஆம் நாள் நினைவுஞ்சலியும் வீட்டுக்கிருத்திய அழைப்பும்



அமரர் திருமதி
இராஜேஸ்வரி
மார்க்கண்டு



கடந்த 11.05.2016 இல் சிவபதமடைந்த திருமதி இராஜேஸ்வரி மார்க்கண்டு அவர்களின் வீட்டுக்கிருத்திய நிகழ்வுகள் நாளை (10.06.2016) வெள்ளிக்கிழமை நண்பகல் 12.00 மணிக்கு நடைபெறவுள்ளது. இந்த நிகழ்விலும்-அதனைத்தொடர்ந்து நடைபெறும் மதியபோசன நிகழ்விலும் கலந்து கொள்ளுமாறு அன்புடன் அழைக்கின்றோம்.

குறியீடு: (3/2014(17,19))

கட்டுவன் மேற்கு, தெல்லிப்பழை.

நீசாந்தி கலையோகராஜ் (முழுக்க)




கிரிக்கெட் உணர்வுக்கான உரையில் ஐ.சி.சி. மீது கடும் விமர்சனங்கள்

பொழிந்து தள்ளினார் மக்கலம்
முரளி, சங்காவிடம் மன்னிப்பும் கேட்டார்

ஆட்ட நிர்ணயச் சூதாட்டம், ஏனைய சூதாட்டங்கள், உணர்வு மருந்து விவகாரம் ஆகியவற்றில் சர்வதேச கிரிக்கெட் கட்டுப்பாட்டுச் சபையின் நடவடிக்கைகள் திருப்தியற்ற விதமாக உள்ளதாக விமர்சித்துள்ளார் மக்கலம். கிரிக்கெட் உணர்வுக்கான உரையை அதன் தாயகமான லோட்ஸில் (இங்கிலாந்து) நேற்று முன்தினம் நிகழ்த்தும்போதே அவர் இவ்வாறான விமர்சனங்களை முன்வைத்துள்ளார். அவர் தெரிவித்ததாவது: - எனது அணியின் (நியூசிலாந்து) முன்னாள் வீரரான கெயின்ஸ் என்னை பல முறை நிர்ணயத்தில் ஈடுபடுமாறு வலியுறுத்தினார். ஆனால் நான் இதற்கு ஒருபோதும் உடன்படவில்லை. அப்போதைய தலைவராக இருந்த விக்ரோறியிடம் இதைத் தெரிவித்து, சர்வதேச கிரிக்கெட் சபையின் கவனத்துக்குக் கொண்டு சென்றேன். கெயின்ஸ் மீதான குற்றச்சாட்டுக்கான ஆதாரங்களைச் சமர்ப்பித்தேன்.

ஆனால், இன்றுவரை குறித்த விடயம் தொடர்பான விசாரணைகள் முன்னெடுக்கப்படவில்லை. இது சர்வதேச ஆட்டங்களில் இருந்து ஓய்வுபெற்றுவிட்ட பின்னரும் இன்றுவரை என்னை உறுத்திக் கொண்டுள்ளது. கிரிக்கெட் உணர்வுபூர்வ ஆட்டம், கனவான் தன்மையுடையது என்றெல்லாம் வர்ணிக்கப்படும் நிலையில் இவ்வாறான செயற்பாடுகள் அதன் உறுதியை இல்லாது செய்துவிடும். மட்டுமல்லாமல் உணர்வு மருந்து விவகாரத்தில் சர்வதேச கிரிக்கெட் சபை இன்னும் இறுக்க நிலையைக் கடைப்பிடிக்க வேண்டும். நான் வினையாடிய காலத்தில் இலங்கைக்கு எதிராக பெற்ற ஒரு வெற்றி, என்னை பலமுறை வேதனைப்படுத்துகிறது. அந்த அணிக்கு எதிரான டெஸ்ட் ஆட்டம் ஒன்றில் முரளியும், சங்காவும் துடுப்பெடுத்தாடிக் கொண்டிருந்தனர். சங்கா சதம் கடந்தவுடன் அவரை வாழ்த்துவதற்காக



முரளிசென்றார். பந்து அப்போது உயிர்ப்பற்று இருந்தது. ஆனால் நான் முரளியை ரண்அவுட் செய்தேன். அந்த ஆட்டத்தில் எமக்கு கிடைத்த வெற்றி கொண்டாடப்பட வேண்டியது அல்ல. இதை நினைத்து இன்றுவரை வெட

கப்படுகிறேன். முரளியிடமும், சங்காவிடமும் மன்னிப்புக் கேட்கிறேன். கிரிக்கெட்டின் தாயகத்தில் நின்றுகொண்டு அத்தகைய ஓர் செயலுக்காக மன்னிப்புக் கேட்பதே சிறப்பாக அமையும் - என்றார். (ம)

மிரட்டும்
கோக்லி:
வியக்கும்
முரளி

இந்திய அணியின் டெஸ்ட் தலைவரான கோக்லி, தன் வாழ்நாளின் ஆகச்சிறந்த போர்மில் இருப்பதாக முரளி தெரிவித்துள்ளார். இந்தியாவில் நடைபெற்ற கிரிக்கெட் முகாம் ஒன்றில் பந்துவீச்சு ஆலோசகராகக் கலந்துகொண்டு உரையாற்றுகையிலேயே முரளி இவ்வாறு குறிப்பிட்டுள்ளார். "போர்ம் என்ற வார்த்தையின் அர்த்தத்தையும் ஆழத்தையும் கோக்லி கரைத்துக் குடித்துவிட்டார். அவர் தனது வாழ்நாளின் ஆகச்சிறந்த போர்மில் உள்ளார். துடுப்பாட்ட வீரர் ஒருவர் தனது 28 ஆவது வயதிலிருந்து 32ஆவது வயதுவரை மிகவும் சிறப்பாகச் செயற்பட முடியும். கோக்லிக்கு தற்போது தான் 27வயது. எனவே அவர் இந்தப் போர்மில் அடுத்த ஐந்து ஆண்டுகளுக்குத் தொடருவார் என்றே கருதுகிறேன். எனவே இந்தக் காலத்தில் அவரால் படைக்கப்படப்போகும் சாதனைகளை எண்ணிப்பார்த்தால் வியப்பாக உள்ளது" - என்றார். (ம)

ஆட்டம் கண்டது ஆஸ்திரேலியா தென்னாபிரிக்காவின் பந்துவீச்சில்

ஆஸ்திரேலிய அணியை 47 ஓட்டங்களால் வீழ்த்தி முத்தரப்புத் தொடரில் தனது முதல் வெற்றியைத் பதிவுசெய்தது தென்னாபிரிக்கா. ஆஸ்திரேலியா - தென்னாபிரிக்கா, மேற்கிந்தியத் தீவுகள் அணிகளுக்கு இடையிலான முத்தரப்புத் தொடர் மேற்கிந்தியத் தீவுகளில் நடைபெற்று வருகிறது. நேற்று முன்தினம் நள்ளிரவு நடைபெற்ற ஆட்டத்தில் ஆஸ்திரேலியா, தென்னாபிரிக்கா அணிகள் பலப்பரிசை நடத்தின. நாணயச் சுழற்சியில் வெற்றி பெற்ற தென்னாபிரிக்கா முதலில் துடுப்பெடுத்தாடத் தீர்மானித்தது. எதிர் பார்க்கப்பட்டதைப்போல் ஆடுகளம் பந்துவீச்சுக்கு அதிகம் சாதகமாக அமைந்தது. 18 ஓட்டங்களுடன் குயின்டன் டி ஹொக் ஆட்டமிழந்ததுதான் தாமதம் ரொஸ் சொவ், டுமினி இருவரும் அடுத்தடுத்து பவிலியன் திரும்பினர். அம்லா, வில்லியர்ஸ் சிறிதுதாக்குப் பிடித்தனர். பவுண்டரிகளுக்கு பஞ்சமே நிலவியது. 35 ஓட்டங்களுடன் அம்லா ரண்அவுட் செய்யப்பட்டார். வில்லியர்ஸை 22 ஓட்டங்களுடன் வீழ்த்தினார் கட்டர் றைல். குருவி கூடு கட்டுவதைப்போல நீண்ட போராட்டத்துக்கு மத்தியில் அரைச்சதத்தைப் பதிவுசெய்தார் பெக்கார் டின். 62 ஓட்டங்களுடன் பெக்கார் டினை போல்ட் செய்தார் மக்ஸ்வெல். முடிவில் தென்னாபிரிக்கா 189-9. ஆஸ்திரேலியா சார்பாக மக்ஸ்வெல், கசில்வூட், கட்டர் றைல் மூவரும் தலா இரு இலக்குகளையும், லையன், சாம்பா இருவரும் தலா ஓர் இலக்கையும் வீழ்த்தினர். பதினாறு களமிறங்கிய ஆஸ்திரேலியாவை ஒரே ஓட்டத்துடன் ஏமாற்றினார் வோர்ணர். ஆனால், நம்ப முடியாத போராட்டத்தை வெளிப்படுத்தினார் பின்ஞ். அவர் ஓர் முனையில் நிலைக்க, மறுமுனை மிகவும் பலவீனமாக உணரப்பட்டது. இணைப்பாட்டமாக 15 ஓட்டங்களைப் பெறுவதென்பதே அரிதிலும் அரிதாக அமைந்தது. கவாயா 2, சிமித் 8, மக்ஸ்வெல் 3 என ஒற்றையிலக் கத்துடன் ஒருவர் பின் ஒருவராக பவிலியன் திரும்பினர். பின்ஞ்சின் அரைச்சதம் பதிவாகிய போது, ஆஸி 8 இலக்குகளை இழந்திருந்தது. பின்ஞ், லையன் இணை தாக்குப்பிடித்தது. 30 ஓட்டங்களைக் குவித்தார் லையன். 72 ஓட்டங்களுடன் பின்ஞ் வெளியேற்றப்பட்ட 142 ஓட்டங்களில் சுருண்டது ஆஸ்திரேலியா. தென்னாபிரிக்காவின் சார்பாக ரபாடா 3 இலக்குகளையும், பார்வெல், தாகர், பங்கோ மூவரும் தலா இரு இலக்குகளையும், சப்சி 2 இலக்கையும் வீழ்த்தினர்.



நிளார் வோர்ணர். ஆனால், நம்ப முடியாத போராட்டத்தை வெளிப்படுத்தினார் பின்ஞ். அவர் ஓர் முனையில் நிலைக்க, மறுமுனை மிகவும் பலவீனமாக உணரப்பட்டது. இணைப்பாட்டமாக 15 ஓட்டங்களைப் பெறுவதென்பதே அரிதிலும் அரிதாக அமைந்தது. கவாயா 2, சிமித் 8, மக்ஸ்வெல் 3 என ஒற்றையிலக் கத்துடன் ஒருவர் பின் ஒருவராக பவிலியன் திரும்பினர். பின்ஞ்சின் அரைச்சதம் பதிவாகிய போது, ஆஸி 8 இலக்குகளை இழந்திருந்தது. பின்ஞ், லையன் இணை தாக்குப்பிடித்தது. 30 ஓட்டங்களைக் குவித்தார் லையன். 72 ஓட்டங்களுடன் பின்ஞ் வெளியேற்றப்பட்ட 142 ஓட்டங்களில் சுருண்டது ஆஸ்திரேலியா. தென்னாபிரிக்காவின் சார்பாக ரபாடா 3 இலக்குகளையும், பார்வெல், தாகர், பங்கோ மூவரும் தலா இரு இலக்குகளையும், சப்சி 2 இலக்கையும் வீழ்த்தினர்.

கச்சிதமான கசில்வூட் இந்த ஆட்டத்தில் ஆஸியின் ஆரம்பப் பந்து வீச்சாளரான கசில்வூட் 10 பந்துப்பரிமாற்றங்களை வீசி 20 ஓட்டங்களையே விட்டுக்கொடுத்திருந்தார். 2005ஆம் ஆண்டுக்குப் பின்னர் ஆஸ்திரேலிய பந்துவீச்சாளர் ஒருவரின் ஆகச்சிறந்த சிக்கனப் பந்துவீச்சு இதுவேயாகும். 10 பந்துப் பரிமாற்றங்களை வீசி 18 ஓட்டங்களை விட்டுக்கொடுத்த மெக்ராத்தே ஆகச்சிறந்த சிக்கனப் பந்துவீச்சாளராக உள்ளார். சத்தமில்லாத ரபாடா ஆஸ்திரேலியாவை வீழ்த்தியதற்கு பெக்கார் டின் அரைச்சதம் பிரதான காரணமாகச் சொல்லப்பட்டபோதிலும், ரபாடாவின் பந்துவீச்சும் கவனிக்க வேண்டியதாக அமைகிறது. 7 பந்துப்பரிமாற்றங்களை வீசிய ரபாடா 13 ஓட்டங்களை மட்டுமே விட்டுக்கொடுத்து 3 இலக்குகளை வீழ்த்தியிருந்தார். சராசரி 1.85 ஆகும். (ம)

சிம்பாப்வே
சவால் தரும்
-டோனி

இந்தியா, சிம்பாப்வே அணிகளுக்கு இடையிலான தொடரில் சிம்பாப்வே நிச்சயம் இந்திய அணிக்கு சவாலாக இருக்கும் என்று இந்திய அணியின்தலைவரான டோனி தெரிவித்தார். குறித்த தொடர்- தொடர்பாக நேற்றுமுன்தினம் நடைபெற்ற ஊடகவியலாளர் சந்திப்பிலேயே டோனி இவ்வாறு தெரிவித்தார். சிம்பாப்வேக்கு எதிரான தொடரை நிச்சயம் குறைத்துமதிப்பிடவில்லை. அப்படி மதிப்பிடவும் முடியாது. சிம்பாப்வே இந்திய அணிக்கு பெரியதொரு சவாலாக இருக்கும். இதற்கு இரு பெரும் காரணங்கள் உள்ளன. முதலாவது, தொடர், சிம்பாப்வேயில் நடைபெறுகிறது. பழக்கப்பட்ட ஆடுகளம், அதி கப்படியான ரசிகர்கள், இந்த இரு விடயத்திலும் சிம்பாப்வேயின் கை ஓங்கியிருக்கும். இரண்டாவது காரணம், இந்திய அணி இளம் அணி யாக உள்ளது. அணியில் இடம் பிடித்த ஒரேயொரு அனுபவ வீரர் நான்தான். அனுபவ வீரர்களுக்கு முழுவது மாக ஓய்வு கொடுக்கப்பட்டு ஐ.பி.எல். தொடரில் சிறப்பாகச் செயற்பட்ட வீரர்களுக்கு வாய்ப்பு வழங்கியுள்ளோம். எனவே இந்த அணியை பலமான அணி என்று சொல்லுவதற்கில்லை. ஆனால் துடிப்பான அணி. நிச்சயம் சிறப்பான பெறுபெற்ற வெளிப்படுத்துவோம் - என்று அவர் மேலும் தெரிவித்தார். (ம)

வென்றது
ஐக்கியம்

யாழ்ப்பாணம், ஜூன் 9
மன்னார் ஜோசவாஸ்நகர் யுனைற்றெட் வினையாட்டுக் கழகம் நடத்தும் கால்பந்தாட்டத் தொடரில் நேற்றுமுன்தினம் இடம்பெற்ற ஆட்டமொன்றில் ஐக்கியம் அணி வெற்றிபெற்றுள்ளது. யுனைற்றெட் வி.கழக மைதானத்தில் இரவு 7 மணிக்கு இடம்பெற்ற இந்த ஆட்டத்தில் விடத்தல்தீவு ஐக்கிய அணியை எதிர்த்து தேவன்பிட்டி சென். சேவியர் அணி மோதியது. இதில் விடத்தல்தீவு ஐக்கிய அணி 1:0 என்ற கோல் கணக்கில் வெற்றிபெற்றது. (ம-23)

சண் சையன்
இலகு வெற்றி

யாழ்ப்பாணம், ஜூன் 9
வவுனியா கால்பந்தாட்டச் சங்கம் நடத்தும் தொடரில், நேற்று முன்தினம் இடம்பெற்ற ஆட்டமொன்றில் சண்சையன் அணி வெற்றிபெற்றுள்ளது. வவுனியா சிறுவர் பூங்கா மைதானத்தில் இடம்பெற்ற இந்த ஆட்டத்தில், சண்சையன் அணியை எதிர்த்து ஈகின்ஸ் அணி மோதியது. இதில் சண்சையன் அணி 5:0 என்ற கோல் கணக்கில் வெற்றி பெற்றது. (ம-23)

மாகாணமட்ட பளுதூக்கல்

கரணவாய், ஜூன் 9

பாடசாலைகளுக்கு இடையிலான மாகாண மட்ட பளுதூக்கல் போட்டிகள் யாழ். இந்து மகளிர் கல்லூரியில் இன்று வினாழக்கிழமையும் நாளை வெள்ளிக்கிழமையும் நடைபெறவுள்ளன. 17 வயது, 19 வயது இருபால்பிரிவினருக்கு மாண போட்டிகளே இவ்வாறு நடைபெறவுள்ளன. (ம-108)

மாகாண மட்ட ஹொக்கித் தொடர் சென்.ஜோன்ஸ், யூனியன் இறுதியில்

யாழ்ப்பாணம், ஜூன் 9

பாடசாலைகளுக்கு இடையிலான மாகாண மட்ட ஹொக்கித் தொடரில் 19 வயதுக்குட்பட்ட ஆண்கள் பிரிவில் சென்.ஜோன்ஸ் கல்லூரி அணியும், யூனியன் கல்லூரி அணியும் இறுதி யாட்டத்தில் மோதத் தகுதி பெற்றுள்ளன.

சென்.ஜோன்ஸ் கல்லூரி மைதானத்தில் தொடர் நடைபெற்று வருகிறது. நேற்றுக்காலை நடைபெற்ற முதலாவது அரையிறுதியாட்டத்தில் சென்.ஜோன்ஸ் கல்லூரி அணியை எதிர்த்து மகாஜனக் கல்லூரி அணி மோதியது. இதில் சென்.ஜோன்ஸ் கல்லூரி அணி 2:1 என்ற கோல் கணக்கில் வெற்றிபெற்று இறுதியாட்டத்துக்குத் தகுதி பெற்றது.

பிற்பகல் ஒரு மணியளவில் நடைபெற்ற இரண்டாவது அரையிறுதியாட்டத்தில் யூனியன் கல்லூரி அணியை எதிர்த்து வட்டுக்கோட்டை யாழ்ப்பாணக் கல்லூரி அணி மோதியது. இதில் யூனியன் கல்லூரி அணி 3:1 என்ற கோல் கணக்கில் வெற்றிபெற்று இறுதியாட்டத்துக்குத் தகுதி பெற்றது. இறுதியாட்டம் இன்று அதே மைதானத்தில் நடைபெறும். (ம-23)



யூனியன் - யாழ்ப்பாணக் கல்லூரி அணிகளுக்கு இடையிலான அரையிறுதியின் போது

யாழ்ப்பாணக் கல்லூரி, பண்டத்தாரிப்பு பெண்கள் ஹொக்கி இறுதியில் இன்று பலப்பரீட்சை

பாடசாலைகளுக்கு இடையிலான மாகாண மட்ட ஹொக்கித் தொடரில் 19 வயதுக்குட்பட்ட பெண்கள் பிரிவில் வட்டுக்கோட்டை யாழ்ப்பாணக் கல்லூரி அணி, பண்டத்தாரிப்பு பெண்கள் உயர்தரப் பாடசாலை அணி என்பன இறுதி யாட்டத்தில் இன்று பலப்பரீட்சை நடத்தவுள்ளன.

சென். ஜோன்ஸ் கல்லூரி மைதானத்தில் நேற்றுப் பிற்பகல் இடம்பெற்ற முதலாவது அரையிறுதி ஆட்டத்தில் வட்டுக்கோட்டை யாழ்ப்பாணக் கல்லூரி அணியை எதிர்த்து கனகரத்தினம் மத்திய மகா வித்தியாலைய அணி மோதியது. இதில் யாழ்ப்பாணக் கல்லூரி அணி 4:0 என்ற கோல் கணக்கில் வெற்றி பெற்றது.

தொடர்ந்து நடைபெற்ற இரண்டாவது அரையிறுதி ஆட்டத்தில் குழமங்கல் ஆர்.சி. அணியை எதிர்த்து பண்டத்தாரிப்பு பெண்கள் உயர்தரப் பாடசாலை அணி



குழமங்கல் ஆர்.சி. - பண்டத்தாரிப்பு பெண்கள் அணி களுக்கு இடையிலான ஆட்டத்தின் போது

மோதியது. இதில் பண்டத்தாரிப்பு பெண்கள் உயர்தரப் பாடசாலை அணி 5:0 என்ற கோல் கணக்கில் வெற்றிபெற்று இறுதி யாட்டத்துக்குத் தகுதி பெற்றது. (ம-23)



திருக்குடும்ப கன்னியர் சம்பியன் மாகாண கூடைப்பந்தாட்டத்தில்

யாழ்ப்பாணம், ஜூன் 9

மாகாண மட்ட கூடைப்பந்தாட்டத் தொடரில் பெண்கள் பிரிவில் திருக்குடும்ப கன்னியர் மட அணி கிண்ணம் வென்றுள்ளது.

வடமாகாண பாடசாலைகளுக்கு இடையிலான வினையாட்டுப் போட்டிகளின் ஓர் அங்கமான கூடைப்பந்தாட்டத் தொடர் யாழ். மத்திய கல்லூரி கூடைப்பந்தாட்டத் திடலில் நேற்று நடைபெற்றது. 19 வயதுக்கு உட்பட்ட பெண்கள் பிரிவு இறுதியாட்டத்தில் திருக்குடும்ப கன்னியர் மட அணியை எதிர்த்து இராமநாதன் மகளிர் கல்லூரி அணி பலப்பரீட்சை

நடத்தியது. ஆட்டத்தின் ஆரம்பம் முதல்தனது ஆதிக்கத்தை சீரான முறையில் பேணிவந்த திருக்குடும்ப கன்னியர் மட அணி முடிவில் 41:33 என்ற புள்ளிகளின் அடிப்படையில் இராமநாதன் மகளிர் கல்லூரியை வீழ்த்தி சம்பியனானது.

மூன்றாம் இடத்துக்கான ஆட்டத்தில் உடுவில் மகளிர் கல்லூரி அணியை எதிர்த்து கொக்குவில் இந்துக் கல்லூரி அணி மோதியது. உடுவில் மகளிர் கல்லூரி அணி 41:33 என்ற புள்ளிகளின் அடிப்படையில் வெற்றி பெற்றது. (ம-23)

மாகாணமட்ட வலைப்பந்து

பாடசாலைகளுக்கு இடையிலான மாகாண மட்ட வலைப்பந்தாட்டத் தொடர்கள் சில தெல்லிப்பழை யூனியன் கல்லூரியில் நாளை வெள்ளிக்கிழமை முதல் நடைபெறவுள்ளன. 15, 17, 19 வயதுப்பிரிவு பெண்களுக்கான தொடர்களே இவ்வாறு நடைபெறவுள்ளன. (ம-108)



மத்தியிடம் கிண்ணம் வீழ்ந்தது இந்து

யாழ்ப்பாணம், ஜூன் 9

பாடசாலைகளுக்கு இடையிலான மாகாண மட்ட கூடைப்பந்தாட்டத் தொடரில் 19 வயதுக்கு உட்பட்ட ஆண்கள் பிரிவில் யாழ். மத்திய கல்லூரி அணி சம்பியனானது.

யாழ். மத்திய கல்லூரி கூடைப்பந்தாட்டத் திடலில் நேற்று மாலை நடைபெற்ற இந்த ஆட்டத்தில் யாழ். மத்திய கல்லூரி அணியை எதிர்த்து யாழ். இந்துக் கல்லூரி அணி மோதியது. கூடைப்பந்தாட்ட இறுதியாட்டங்களில் இரு அணிகளும் அடிக்கடி சந்தித்துக் கொள்கின்றமையால் ஆட்டத்தில் எதிர்பார்ப்பு தாராளமாக இருக்கவே செய்தது. யாழ். மத்திய கல்லூரி அணி 60:51 என்ற புள்ளிகளின் அடிப்படையில் வெற்றிபெற்றது.

மூன்றாம் இடத்துக்கான ஆட்டத்தில் மல்லாவி மத்திய கல்லூரி அணியை எதிர்த்து கொக்குவில் இந்துக் கல்லூரி அணி பலப்பரீட்சை நடத்தியது. மல்லாவி மத்திய கல்லூரி அணி 57:55 என்ற புள்ளிகளின் அடிப்படையில் வெற்றிபெற்றது. (ம-23)

இன்றைய மோதல்கள்

யாழ்ப்பாணம், ஜூன் 9

மன்னார் கிரிக்கெட்

சங்கத்தின் தொடர்

மன்னார் கிரிக்கெட் சங்கம் நடத்திவரும் துடுப்பாட்டத் தொடரில் அடம்பன் பிரதேச சபை மைதானத்தில் இன்று வினாழக்கிழமை காலை 9.30 மணிக்கு இடம்பெறும் ஆட்டத்தில் சென். விக்கோரிஸ் அணியை எதிர்த்து ஸ்ரார் ஈகிள்ஸ் அணி மோதவுள்ளது.

சரஸ்வதியின் தொடர்

அரியாலை சரஸ்வதி சனசமூக நிலையம் நடத்திவரும் கால்பந்தாட்டத் தொடரில் இன்று பிற்பகல் 3.30 மணிக்கு இடம்பெறும் ஆட்டத்தில் யாழ். ஜக்கிய அணியை எதிர்த்து ஒலிம்பியன் அணி மோதவுள்ளது. தொடர்ந்து மாலை 4.30 மணிக்கு இடம்பெறும் ஆட்டத்தில் வதிரி டயமன்ஸ் அணியை எதிர்த்து மணற்காடு சென். அன்ரனிஸ் அணி மோதவுள்ளது.

கமுகுகளின் தொடர்

நெற்சொழுகமுகுகள்வினையாட்டுக்கழகம் நடத்தும் கால்பந்தாட்டத் தொடரில் இன்று வினாழக்கிழமை பிற்பகல் 3.30 மணிக்கு குறித்த கழக மைதானத்தில் இடம்பெறும் ஆட்டத்தில் உடுப் பிட்டி நவஜீவன்ஸ் அணியும், இளவாலை சென். லூட்ஸ் அணியும் மோதவுள்ளன. (ம-23-108)

எஞ்சியது அழுத்தமே

-குசல்

ஊக்கமருந்து விவகாரத்தால் தனக்கு அழுத்தமே எஞ்சியதாக அதிரடி வீரரான குசல் ஜெனித் பெரேரா தெரிவித்துள்ளார். தடைசெய்யப்பட்ட திரவ வகை குசலிடமிருந்து பெறப்பட்ட மாதிரிகளில் இருந்ததாகத் தெரிவித்து

அவருக்கு கடந்த நவம்பரில் தடை விதித்தது ஐ.சி.சி. ஆனால், ஆறு மாதங்களின் பிற்பாடு, அதாவது ஒரு சில வாரங்களுக்கு முன்னர், குசலிடமிருந்து பெறப்பட்ட மாதிரிகளில் இருந்தது தடை செய்யப்பட்ட பதார்த்தமோ அல்லது ஊக்கம

ருந்தோ அல்ல என்றும் பரிசோதனையை மேற்கொண்ட ஆய்வுமையம் தவறாகக் கணித்துவிட்டது என்றும் தெரிவித்து அவர் மீது விதிக்கப்பட்ட தடையை ஐ.சி.சி. திரும்பப் பெற்றது. இந்த நிலையிலேயே குசல் இவ்வாறான ஓர் கருத்தை வெளிப்படுத்தியுள்ளார்.

ஊக்கமருந்தை நான் பயன்படுத்தியதாகக் குறிப்பிட்டு தடை விதிக்கப்பட்ட காலப்பகுதியில் கிரிக்கெட் தொடர்பான நடவடிக்கைகளில் இருந்து விலகியிருந்தேன். உடற்பயிற்சிகளில் கூட பெரிதாக நாட்டம் செலுத்தவில்லை. ஆனால் நான் நிரபராதீ என்று குறிப்பிட்டு என்மீதிருந்த தடை தற்போது நீக்கப்பட்டுள்ளது ஆறுமாதகாலபோராட்டத்துக்குப் பின்னர் எனக்கு எஞ்சியது அழுத்தமே. என்று அவர் தெரிவித்துள்ளார். (மு)



மூன்றாவது டெஸ்ட் இன்று

இலங்கை, இங்கிலாந்து அணி களுக்கு இடையிலான மூன்று ஆட்டங்களைக் கொண்ட டெஸ்ட் தொடரின் மூன்றாவது ஆட்டம் லோடஸ் மைதானத்தில் இன்று ஆரம்பமாகிறது. முடிவடைந்த முதலிரு ஆட்டங்களிலும் இங்கிலாந்து அணி வெற்றிபெற்றுள்ளதால் இந்த ஆட்டத்தின் முடிவு எவ்வாறு அமைந்தாலும் கிண்ணம் அந்த

அணியிடமே செல்லும். ஆனால் வெள்ளையடிப்பிலிருந்து தப்பித்துக்கொள்ள இலங்கை இந்த ஆட்டத்தில் வெல்லவேண்டும் என்ற கட்டாயம் உள்ளது. மட்டுமல்லாமல் லோடஸில் இங்கிலாந்து விழும் என்று மத்தியுஸ் நம்பிக்கை தெரிவித்துள்ள நிலையில் ஆட்டத்தில் எதிர் பார்ப்பு இருக்கவே செய்கிறது. (மு)



A/L-2016
தொழில்நுட்பமிரிவு

பரீட்சையை மையமாகக் கொண்ட விசேட மீட்டல் வினாவிடை வகுப்புகள்

ஆரம்பம்:
வெள்ளி (10/06)
பி.ப 2.30 மணி

SCI-Tec
ENG-Tec
BIO-Tec
ICT

ஆசிரிய பாடங்களுக்கு திட்டம்.
வெள்ளி பி.ப 2.30-5.30

மணிலை துறைமுகம்
வணிகவானிகவாக
ஆசிரியருடன் சேர்த்து அருகில்
உள்ள D.M.I

கல்வி நிலையத்தில்
நடைபெறும்.



INTRODUCING
pulsar
NS150



மாற்றத்திற்கான ஆற்றல்

ஆற்றல் | செயல்திறன் | சிறப்புத்தன்மை

புலசர் NS 150 - விலை, ரூ. 364,990/-
(விலை குவின்ஸ் சிட்டி மாதிரியைப் பொறுத்து)

*வாங்கலில் உள்ளது



டேவிட் பிரிஸ் மோட்டார் கம்பனி லிமிட்டட்

நிறுவன பதிவிலக்கம்: PB270

75, ஹைட் பார்க் கோன், கொழும்பு 02 ☎ 0773-675508, 0777-668142, 0772-981010, 011-4700600 ☎ 011-4700677

✉ info@dpmco.com 🌐 www.dpmco.com/www.dpg.lk



DPMC app in google play store மற்றும்
apple app store ஊடாக
தரவிறக்கம் செய்துகொள்ளவும்

Digitized by Noolaham Foundation.